

THE

CHOWKHAMBĀ SANSKRIT SERIES

A COLLECTION OF RARE & EXTRAORDINARY SANSKRIT WORKS

NO. 261

न्यायपरिशुद्धिः ।

श्रीमदेकदन्तनाथ श्रीवेदान्ताचार्यप्रसादिता ।
श्रीनिवासाचार्यविरचित न्यायसारसंग्रहया टीक्ष्णया युता ।

सु-दायननिवासि सप्तविंशभूषणलक्ष्मणाचार्येण
टिप्पणीनिबद्धत पुरःसरसु
सशोधिता ।

NĀYAPARISHUDDHI,

By

SRI VENKATACHARI SRI VEDEVANTACHĀRYA
With a Commentary called Nyayasar
By

SRI NIVASACHARYA

Edited with Notes by Vidyabhushan
Takschmaricharya of Brindaban
BENARES

FASCHNELL'S III-1

PUBLISHED & SOLD BY THE SECRETARY,

CHOWKHAMBĀ SANSKRIT SERIES OFFICE BENARES

AGENTS OTTO HAPRANGOWITZ LIPZIG

PANDTA JYĒSHYHARAMA MUKUNDAJ BOMBAY

PROBSTHAIN & CO BOOKSELLER LONDON

Printed by J. K. Kishore & Co. Calcutta

at the Press of the Government of India

कम् । कृतकरणतया स्वसिद्धान्तनिर्णीतमधिकम् । तत्र हेत्वधि-
 कं यथा । धूमवत्त्वादालोकवत्त्वादित्यादि । दृष्टान्ताधिकं यथा ।
 अठवन्महानसवदित्यादि । व्याप्त्यधिकं यथा । अन्वयव्य-
 त्तिरेकयोर्द्वयोरप्यभिधानम् । तर्काधिकं यथा । एकविषयेऽने-
 कानिष्टप्रसङ्गनम् । दूषणाधिकं यथा । असिद्धोऽयं हेतुर्विरु-
 द्धिश्चेत्यादि । सामान्यत आदिशब्दोपादानेऽप्यधिकत्वमेव ।
 यथा धूमवत्त्वादेर्महानसादिवदिन्यादि । एवमधिकतया स्व-
 मेद्धान्तनिर्णीतानामपि कथनं संश्रुहीतम् । यथा सौगतादेस्त्य-
 त्पवयोगादि पुनरुक्तिर्वा तत्र तथैव तत्सिद्धान्तादिति ।
 हेतुदृष्टान्तव्याप्तिर्तर्काद्यधिकं तु वादे वस्तुतो न दूषणम् ।
 येन केनापि तत्त्वनिर्णयाभिमान्येः । जलादौ यावत्प्रतिमा-
 त्तमनेकाभिधाननियमे तु भूषणमपि । यावत्सम्भवमनेका-
 भिधानं चा सर्वज्ञेनाशक्यमिति प्रापशो न तथा नियमः सं-
 भवति । अनयोश्च न्यूनमधिकयोरुद्भावितयोरभ्युपगमे त्वपसि-
 द्धसिद्धान्तेत्युक्तम् । आलोकवत्त्वादिति । धूमवत्त्वादिति हेतुना कृतस्य
 हिन्वाचनस्यैवानेनापि करणत्वरुतकरणता द्रष्टव्या । एवमुत्तरप्राप ।
 अनु भाष्यादिग्रन्थेषु तत्तत्सिद्धान्तिकग्रन्थेषु चानेकहेतुरुतर्काद्य-
 भिधानदर्शनात् कथमधिकस्य दोषत्वमित्यत आह । हेत्विति ।
 यथा च भाष्यादिग्रन्थानां वादात्मकत्वादधिकं तत्र न दाप्य-
 कं तु गुण एवेति भावः । येन केनापीति । एकस्यादुष्टत्वेऽपि
 अन्यस्यादुष्टत्वसम्भवादित्यभिप्रायत्वादित्यर्थः । ननु यावत्स-
 भवमनेकाभिधाननियमेऽधिकस्यापि न्यूनतया दोषत्वं स्यादि-
 त्यत आह । यावत्सम्भवमिति । प्रापश इति । अतिदृष्टैस्तथा
 नेयमाहोकारे प्रतिवादिना वाद्युक्ताधिकस्यापि अधिकतादेः
 तन्मवोपपादने न्यूनतैवेति भावः । उद्भावितयोरभ्युपगम इति ।
 यथा न्यूनमधिकं चोक्तमेव ततः को विरोध इत्युक्तादित्यर्थः ।
 प्रपसिद्धान्तो वाच्य इति । जल्पवितण्डयोर्न तथा यत्कव्यमि-

द्धान्तो वाच्यः । अवयवाधिकादौ नित्यमपसिद्धान्तत्वं केचिदा-
हुस्तदसत् । अवयवव्यूनादावपि प्रसङ्गात् । न्यूने विरुद्धं नोक्त-
मिति चेन्न । अनैकान्तिकादिप्रयोगेऽप्यपसिद्धान्तप्रसङ्गात् । त-
त्र विरुद्धं नाभ्युपगम्यत इति चेन्नाधिकावयवप्रयोगेऽपि सम-
त्वात् । वचनलिङ्गादिवक्तुरभिप्राय इत्यभ्युपगमः कल्प्यत इति
चेन्न । परामर्शादिनापि प्रयोगसम्भवात् । पूर्वोक्तप्रसङ्गाच्च ।
सर्वतोमुखी साध्यसिद्धिः स्येयसी स्यादिति संश्रवादेरधिक-

त्येष सिद्धान्तो विरुध्येतेति वक्तव्यम् । तेन तर्हि तन्निग्रहः स्या-
दित्यर्थः । अरक्षेयामिकास्तु अधिकनिग्रहस्थानस्यापसिद्धान्तानति-
रेकमाहुः । तन्मतं दूषयितुमनुवदति । अवयवव्यूनादावपि प्र-
सङ्गादिति । न्यूनस्याप्यपसिद्धान्तप्रसङ्गादित्यर्थः । ननु स्वसि-
द्धान्तविरुद्धाङ्गीकारो ह्यपसिद्धान्तः स च न्यून नास्ति विरु-
द्धस्यानङ्गीकारात् परं तु स्वसिद्धान्तैकदेशत्याग एव अधिके
तु स्वसिद्धान्तविरुद्धाङ्गीकारोऽस्तीति दैवम्वमाशङ्कते । न्यूने वि-
रुद्धं नोक्तमिति चदिति । अनैकान्तिकादिप्रयोगेऽपीति । तत्रापि
स्वसिद्धान्तविरुद्धस्य व्यभिचार्यादिहेतोः कथनादिति भावः । तत्र
विरुद्धव्यभिचार्यादिकथनऽपि विरुद्धाङ्गीकरणं नास्ति अज्ञाना-
देव तु तत्प्रयोगः । विरुद्धाङ्गीकारे एवापसिद्धान्तः । ननु विरुद्ध-
कथनमात्रमित्यभिप्रेत्य शङ्कते । तत्र विरुद्धं नाभ्युपगम्यत इति
चदिति । समत्वादिति । अधिकेऽपि विरुद्धाङ्गीकाराभावादिति
भाष्यः । प्रयोगसम्भवादिति । तथा च न वचनमात्रेणाभ्युपगमोऽ-
नुमानं शक्यत व्यभिचार्यादिति भावः । तदभिप्रायेण विना
तद्वचनमयं न सम्भवति चत्तर्हि न्यूनऽपि तदङ्गीकारानुमानसम्भ-
वात् पूर्वोक्तप्रतिवन्द्या न निर्मोक्ष इत्याह । पूर्वोक्तप्रसङ्गा-
च्चेति । सर्वतो मुनीति । सप्रवृत्तचारिभिर्वादकरणकाले नि-
षिद्धानां गृह्णाना हेतुतर्काणां सर्वतो मुखसाध्यनिर्णयस्थैर्वायं प्रयोगा-
भ्यासात् । तं सकलवादकरणेन जातो यः सस्कारस्तस्मादधिकस्य
सम्भव इत्यर्थः । आदिपदनं चित्तक्षोभपूर्वोक्तविस्मरणादि गृह्यते ।

स्योत्थानसाध्यसिद्धयपेक्षितमात्रसाधकमुपाददीतेति समर्थः ।
स्वोक्तिवशात् परेण शब्दतोऽर्थतो वा प्रतिपन्नस्यैव निष्प्र-
योजनं वचनं पुनरुक्तम् । तद्विधा । अर्थपुनरुक्तमाक्षेपपुनरुक्तं
चेति । प्रथमस्त्वनित्यः शब्दः विनाशी ध्वनिरित्यादि ।
द्वितीयस्तु विवादपदं सित्यादिकं सकर्तृकमित्यादि । विवा-
दपदमिति हि धर्मनिर्देशेऽपि वादभ्यानेकप्रकारत्वेऽपि साध्य-
विशेषनिर्देशाद्धर्षिविशेषो ऽप्यर्थसिद्ध एव । देवदत्तो गृहे ऽस्ति
वहिर्नास्तीत्याद्यपि नियमकथायामेवास्य दोषत्वम् । अन्य-
दा विशेषपतीत्यर्थमुपयोगात् । अन्येतु शब्दपुनरुक्तमित्यपि
भेदमाहुः । यथा शब्दो नित्यः शब्दो नित्य इति । तद-
सत् । एकार्थत्वे अर्थपुनरुक्तत्वात् । भिन्नार्थत्वे त्वदोषत्वात् ।
भिन्नार्थोऽपि स शब्दो वाच्य इति नियमकथायामस्यावकाश इति

अन्यतस्योपयुक्तस्य पुनरुक्त्यप्रागच्छतः ।

कृतकार्यतया स्याद्दीकृतस्योक्तिरिहाधिकम् इति सङ्ग्रहः ।

सभ्यादिवान्यवशात्प्रतिपन्नाथस्य उक्तौ पुनरुक्तिं धारयति
स्वोक्तिवशादिति । परस्याप्रतिपत्तौ पुनर्वचनस्य पुनरुक्तिं
धारयति । परेणति । आक्षेपपुनरुक्तिमपि दोषतया संगृ-
ह्णाति । अर्थतो वेति । सभ्यानुयोगेन पुनर्वचनस्य पुनरुक्तिनां
धारयति । निष्प्रयोजनमिति । तत्र सभ्याकांक्षापूरणस्यैव प्रयो-
जनत्वात् निष्प्रयोजनत्वमिति भावः । अस्मेति । आक्षेपे
पुनरुक्तस्येत्यर्थः । शब्दपुनरुक्तौ अर्थभेदोऽस्ति न वा अन्त्य आह ।
एकार्थस्य इति । आद्य आह । भिन्नार्थस्य इति । वर्णाः ।
व्यञ्जनानि । स्वरा अचः । आदिशब्देन तात्त्वादिस्थानपुनरुक्तं
वृत्तपुनरुक्तमित्यादि गृह्यते । तथा नियमो लोके न दृष्टवरो
बुष्करत्यादित्यत आह । तत्रापीति । वचनदोषादेरेवेति । अ-
विज्ञातार्थत्वानन्वितत्वादेरित्यर्थः । यकानुमानादीति । पार्थि-
कपदार्थरूपान्यथाभावहेतुस्पर्शवत्पदार्थविशेषवानर्थं पर्वनः मेघप्रति-

चेत् इन्त तर्हि वर्णस्वरादिपुनरुक्तमपि भेदेन पठनीयम् । तत्रापि दृष्टानां नियमसम्भवादिति । सकृदुक्तौ परेण सभ्यैर्वा यदप्रतिपत्ते तत्र तदपेक्षया पुनरभिधानं युक्तम् । तात्रापि त्रिरभिधानमित्येव नियमः । आत्मीयानवधानप्रतिमान्यादिशङ्कया तावन्मात्रस्य सभ्यै रपेक्षणोपपत्तेः । ततः परं तु वचनदोषादेरेव सभ्यैरवधारणान् न वस्तुतस्तदपेक्षा । यत्र तु प्रतिवादिना यक्रानुमानादिप्रयोगस्तत्र वचनद्राघीयस्त्ववक्रिमादिभिरेव दुरवधारार्थतया यदि भूयोऽपि सभ्याकांक्षा तदा यावत्तदाकांक्षाशमनमस्वाभिधानम् । अत एव परिपदनुज्ञोपलक्षणं त्रिरभिधानमिति केचित् । अचातुर्यविशदीकरणाभिसंध्यादिभिरस्योत्थानम् । निष्प्रयोजनं न पुनर्वदेदिति रहस्यम् । त्रिमास्यन्तरोक्तस्य प्राश्निकविदितस्यार्थस्यानुद्भावितस्वाज्ञानेन यथोचितानुभाषणभावो ऽननुभाषणनिग्रहस्थानमित्येके । दूषणमात्रस्यैव

णामहेतुपदार्थविशेषवत्त्वादित्याद्यनुमानानि यक्रानुमानानि । महाविद्यानुमानानि च । आदिपदेन रूपादिव्यवस्थाप्रतीतिहेतुवैकारिकपदार्थाः साधारणकारणका इन्द्रियजन्यानुभवात् इत्यादिप्रत्यक्षादिप्रयोगो गृह्यते । वचनद्राघीयस्त्वं वचनस्यातिदीर्घत्वम् । ननु तदानीं त्रिरिति नियमो भज्येतेत्यत आह । अत एवेति । यतः परिपदाकाङ्क्षाशान्तिपर्यन्तमभिधानमत एवेत्यर्थः ।

स्योक्त्या द्वाव्वादर्थतोऽस्योऽर्थोऽन्यस्य त्रिपं गतः ।

तस्योक्तिरर्थरहिता पुनरुक्तिर्निगद्यत इति सङ्गृहः ।

प्राथमिकाद्युक्त्यन्तरमेवानुभाषणस्य दोषतां व्यावर्तयति । त्रिमङ्गल्यन्तरोक्तस्येति । प्राश्निकाविदितस्याननुभाषणे न दोष इति दर्शयितुं प्राश्निकविदितस्येन्युक्तम् । स्वाज्ञानोद्भावनेनाननुभाषणेऽज्ञानमेव निग्रहस्थानं स्यादित्यसंकीर्णस्य च दर्शयितुमनुद्भावितस्वाज्ञानेन्युक्तम् । अधिकन्यूनाद्यनुभा-

परतिरस्कारार्थत्वाभिमानात् अप्रतिमानाद्वास्योत्थानम् । दू-
ष्यमंशमेव तेनैव शब्देन शब्दान्तरेण वा वदेद्यथानियमं नि-
यमकथायामिति संग्रहः । वादिना त्रिभङ्गान्तराभिहिते सभ्ये-
ष्वन्वयतमेनापि विदितार्थे वचने मया न ज्ञायत इति वाद्यन्त-
रवचनं तस्याज्ञानम् । वैशद्याय तस्यैवार्थस्य वचनव्यक्त्य-
न्तरेण प्रतिपादनं युक्तमिति सूचयितुं त्रिभङ्गान्तरोक्तिः । वा-
दे तु स्वाज्ञानाविष्करणं न दोषः । अत एव यावत्प्रति-
वादिबोधं तत्राभिधेयम् । परस्याविज्ञातार्यारोपहेतुत्वादार्जवादेव
स्वाज्ञानाविष्करणम् । जल्पवितण्डयोः स्वाज्ञानं नाविष्कुर्यादि-
ति संक्षेपः । कथां प्रविष्टस्य साधनदूषणायप्रतिपत्तिरप्रतिभा ।
पणानामननुभाषणत्वेन सङ्गहाय यथोचितपदम् । एक इत्य-
स्मरसोद्भावनम् । तद्धीजतं तु एवं सति न्यूनाननुभाषणस्या-
पि न्यूनार्यनिग्रहस्थानतैव स्याद्यदि वक्तव्यत्वेन स्वसिद्धान्त-
सिद्धैकदेशकथनरूपाभावात् न्यूनान्तर्भावस्तदा वक्तव्यत्वेन स्व-
सिद्धान्तनिर्णीतार्थपेक्षयाधिक्यस्याभावात्ताधिकान्तर्भाव इति
पश्यतुं भवानिति ।

त्रिरुक्त्या सम्यविदितस्यानुक्तस्याप्रतीतिना ।

योग्यानुयादाभावेऽननुभाषणमिहोच्यत इति सङ्गहः ।

प्राथमिकाद्यभिधानेऽज्ञानस्यादोषतां दर्शयितुं त्रिभङ्गान्तराभि-
हित इत्युक्तम् । सम्यानामप्यज्ञाने घाद्यज्ञानस्यादोषतां दर्शयितुं
सम्येष्वित्यादि । अप्रतिभाष्यावृत्त्यर्थं मया न ज्ञायत इति व-
चनपर्यन्तत्वमुक्तम् । अत्रव्यावृत्त्यर्थमाह । वाद्यन्तरेति । म-
ङ्गान्तरपदस्य प्रयोजनं स्वयमेव दर्शयति । वैशद्यायेति । सङ्क्षे-
प इति । विस्तरतः कृतस्याज्ञाननिग्रहस्थाननिरूपणस्येति ग-
म्यते । एवं सङ्गह इत्याद्युक्तावपि द्रष्टव्यम् ।

त्रिरुक्तेऽर्थे सदस्येषु केनापि विदिते सति ।

न मया ज्ञायत इति वचोऽज्ञानमिदं कृतम् इति सङ्गहः ।

एतद्व्याख्यप्रयोक्तुंस्त्विष्यः । गन्तुंरुदासीनस्य व्यावृत्त्यर्थमाह ।

उत्तरस्याप्रतिपत्तिरप्रतिभेति साधनाप्रतिपत्ते-
रप्युपलणार्थः विशेषाभावात् । अस्य प्रथमपर्वण्यपि स-
म्भवात् । अनुभाषितेऽप्युचराभावस्याप्यवचनोपपत्तेरननुभा-
षणादेर्भेदः । गगनसूचनभूतलविलेपनकेशविरचन-
साध्वसखेदादीनामप्येतन्निग्रहस्थानभेदत्वं कंचिदाहुः । त-
दुक्तम् । सदभिधानदशायां तेषां विद्यमानानामप्यनिग्रह-
त्वादसदभिधानदशायां च तयोरेव दूषणत्वात् । तत्तद्दर्जन-
नियमकथायां तु तेषां भवत्येव निग्रहस्थानता । तथा चा-

कथां प्रविष्टस्येति । 'उत्तरस्याप्रतिपत्तिरप्रतिभा' इति गौतमसूत्रस्य
साधनाप्रतिपत्त्यध्यापकतां परिहरति । उत्तरस्येति । ननु साधन-
स्याप्युत्तरत्वं न विहन्यते तस्य पूर्वकक्षापेक्षया उत्तरत्वसम्भ-
वादित्यत आह । अस्य प्रथमपर्वण्यपि सम्भवादिति । कथाम-
भ्युपगम्य सभाक्षोभादिना दूष्णाकिस्याप्यप्रतिभानिप्राहृतत्वात्त्रो-
त्तराप्रतिपत्तेरभावादिति भावः । ननु तर्ह्याननुभाषणादस्य को
भेद इत्यत आह । अनुभाषितेऽपीति । उत्तराभावस्यापीति । उ-
त्तराभासवच्चेन उत्तरदोषस्यैवोद्भाष्यतया अप्रतिभाया अभवादि-
ति भावः । केशविरचनम् । शिखास्मीकरणबन्धनादि । साध्वस-
पदेन वेपथुरुल्लेखः । भयस्यान्तर्धर्मत्वेनाप्रत्यक्षत्वात् । आदिपदे-
नोकिस्खलनयत्नयज्ञोपवीतादिस्मीकरणम् । पिपीलिकादिद्रश-
वेदनाभिनयनतदपनयनयज्ञादयो गृह्यन्ते । अदुष्टाभिधानदशाया-
मुद्भवता गगनसूचनादीनां दोषतयोद्भावनमुच्यते उक्तव्यभि-
चारोक्तहान्यादि दुष्टाभिधानदशायां वा आहोस्विदप्रचनदशा-
याम् । आद्य आह । सदभिधानदशायामेति । अन्ययो-
राह । असदभिधानेत्यादि । तयोरिति । व्यभिचारादेरव-
चनस्य चेत्पर्यं । ननु तर्हि गगनसूचनादेरप्रतिभायामन्तर्भा-
वात्तस्मदुक्तेर्न विरोध इत्यत आह । तथा चेति । अन्यत्रेति ।
उक्तविराध इत्यर्थः । प्रपुष्टायद्यत्नसमन्तालमायिनो गगनसूचना-

न्यत्रैव तेषामन्तर्भावः । अवचनसमकालभाविनस्त्वेते केवला-
प्रतिभामूलव्यथालिङ्गत्वादनुशंसबुद्धीनां प्रतिभानिग्रहस्थानाभि-
योगं निरुन्धते । तैरेव च सभ्यानां तत्पराजयसंघतेः । तदहङ्कार-
रुण्डनं च तैरेव प्रदर्शितैः । वचनावसरे वादी तूष्णीको
न भवेदिति मर्यादा । अप्रतिभामहेतुरनेकविधो द्रष्टव्यः । क-
थामवगाह्यतद्विच्छेदमिच्छतोऽनावश्यकपराजयव्यवचनं वि-
क्षेपः । महदिदानीं मे कृत्यमतिवर्तत इत्यादि । आवश्यकता-
नां तु लौकिकवैदिकानामनलीकानां विच्छेदाभिसन्धिलिङ्ग-
त्वाभावादननिग्रहत्वम् । यथा युयुत्सूनामेव मध्ये विश्रमार्थं निवृ-
त्तिः । व्याजमभिधायापि कथाकरणे तु नैतन्निग्रहस्थानं
व्यस्तदातनाः प्रतिभाया अप्युद्भावनं निरुन्धत इत्याह । अवच-
नसमकालभाविनस्त्विति । अनुशंसबुद्धीनामेति । अवचनेन ग-
गनसूचनादिना च सभ्यैरवगते प्रतिपक्षिपराजये तान् प्रति बो-
धनार्थमप्रतिमोद्भावनं प्रति तस्योपरि प्रहारवच्चैर्घृण्यमेवावहेदिति
भावः । कथं तर्हि सभ्यानां तत्पराजयव्यक्तिरित्यत आह । तैरेव
चेति । गगनसूचनादिभिरेकेत्यर्थः । पराहङ्काररुण्डनार्थं सोद्भावे-
त्यत आह । तदहङ्काररुण्डनं च तैरेव प्रदर्शितैरिति । तेरिति सभ्या
उच्यन्ते । अनेकविध इति । बहुधापरिश्रममतिमान्घसमादर्श-
नजनितमन्धोभपराजयभीत्यादिभिरित्यर्थः ।

यदाङ्गीकृतपादः सन् कथनाय न कल्पते ।

अतिप्रतीत्याद्योद्भावा सेयमप्रतिभा मता इति सङ्ग्रहः ।

कथायामप्रवेशदशाया विशेषस्य बोधताव्यावर्तनाय कथाम-
वगाह्येत्युक्तम् । अनावश्यकपदकृत्य दर्शयति । आवश्यकानां त्वि-
ति । लौकिककारताम्बूलोद्भिरेणमूत्रोत्सरणाद्यवस्था व्यापाराः वै-
दिकाः सन्ध्यावन्दनदेवमेवाद्याः । अनलीकानामिति । वास्तवि-
कानामित्यर्थः । अलीकानां तेषां वचनस्यापसरणाभिप्रायलिङ्ग-
त्वाग्निग्रहस्थानत्वमेवेति भावः । तद्विच्छेदमिच्छत इत्यस्य कृत्यं
दर्शयति । व्याजमभिधायापीति । तर्हि तदुक्तेरर्थान्तरता स्या-

विच्छेदार्थत्वाभावात् । तदानीं तदभिधानस्य प्रकृतानुपयो-
गादर्थान्तरत्वं तु तत्र स्यादेव । अपञ्चयादेरपसरणसम्भवः ।
वाक्शूरगर्हितवादाहवादपसरणं न कुर्यादिति समयः । स्व-
दोषमभ्युपेत्य परदोषमसञ्जनं मतानुज्ञा । यथा त्वद्वच-
नं दुष्टमित्युक्ते तथापि वचनं, दुष्टमित्यादि । त्वं चोर इ-
त्युक्ते त्वमपि चोर इतिवत् । अत्र परदोषे सत्यपि हि स्व-
दोषाभ्युपगमोऽनुचित एवेति तेनांशेन निग्रहवत्त्वं न तु परदो-
षाभिधानांशेन । तर्हि तस्यांशस्य किमर्थं लक्षणे निवेश इति चेत्
न स्वदोषमभ्युपेत्य तूष्णीकस्याप्रतिभाग्रस्ततया निग्रहान्त-
रकृत्याभावात् । अतूष्णीकस्य तु प्रतिभावतोऽप्यनेनैव निवर्त-
नीयत्वादिति । प्रतिवन्द्या हि प्रायेण समीकरणाशया म-
तानुज्ञोदयः । परापादितदोषानभ्युपगमेन तदुद्धारणैव वा
परपक्षे दोषं प्रूयादिति शासनम् । अवश्योद्भाव्यस्य निग्रह-
दित्याशङ्कोष्टापत्त्या परिहरति । तदानीमिति ।

वादाहवावतीर्णस्तद्विच्छेदेच्छायाशयदि ।

आवश्यकेतरद्रूपयात्तदा विक्षेपसम्भव इति सङ्ग्रहः ॥

वादस्थस्तद्रूपविच्छेदादनावश्यकमेव चेत् ।

वदेत्पलायने व्याज तदा विक्षेपसम्भव इति ॥

। वादविच्छेदाद्विच्छेदमुद्दिश्येति व्यञ्जोपे पञ्चमी । ननु परदो-
षोद्भावनस्य गुणतया कथमस्य दोषत्वमित्यत आह । अत्रेति ।

स्वदोषमभ्युपेत्यैव परदोषप्रसञ्जनम् ।

मतानुज्ञा स्वदोषाङ्गीकारांशेनेह दूषणम् इति सङ्ग्रहः ।

अवश्योद्भाव्यस्येत्यनेनापर्थन्युयोज्योपेक्षणं व्यावर्त्यते । तस्यो-
द्भावने तु स्वदोषप्रकाशप्रसङ्गेन तदुपेक्षणस्यैवोचितत्वात् । अवसरे
ऽपीति । अनवसरे तदुद्भावनस्य निरनुयोज्यानुयोगत्वप्रसङ्गेन तदां
तदुपेक्षणस्यैव गुणत्वात्तदवसरेऽप्युपेक्षणं दोष इति भावः । ननु न
तावदिदं वादिनोद्भाव्यं पर्यनुयोज्यं मामुपेक्षितवानिति स्वयमेव

स्थानस्यावसरेऽप्यनुज्ञावनं पर्यनुयोज्योपेक्षणम् । एतत् सदस्यो-
द्भाव्यमित्येके । एतत्परीक्षार्थमसदेव मयोक्तं तदप्यनेन
मन्दमतिना न विदितमिति स्तेनापि सावष्टम्भेनोद्भाव्यमि-
त्यपरे । सदस्यप्रतियोगिकपराजयाभावात् वादिनश्च पा-
क्षिकापजयहेतौ बुद्धिपूर्वप्रवृत्त्ययोगात् स्वदोषोद्भावनेन
परनिरसनस्य च पतितं मामय न जानातीति दोषास्पृष्ट्य-
न्तरोद्भावनवदपरिहास्यत्वादननिग्रहस्थानमेवेदमित्यन्ये । इद-
मत्र तत्रम् । जल्पवितण्डयोर्नैतत् सर्वदा निग्रहस्थानम् केवलं
सभ्यानुविधेयानामुभयमतिमान्द्यनिरूपणायोगयुक्तम् । पट्टपक्षी-
सहनसमनन्तरोद्भावनं तु निग्रहस्थानान्तरस्यापि तुल्यम् । वादे तु

स्वदोषोद्भावनानौचित्यात् । नापि प्रतिष्ठादिना स्वयमेव स्वस्य
निग्रहायोगात् । नापि च सभ्यैः सभ्यानां विजिगीषाभावेन तै-
स्तदुद्भावनयोगादित्यत्र स्वयमेव निर्गमं वक्ष्यमैत्र्याधिकैकदे-
शितां मतान्याह । एतदित्यादिना । पूर्वोक्तमतद्वयोपमर्षपू-
र्वकं मतान्तरमाह । सदस्येति । पाक्षिकेति । स्वदोषस्य
परेणाज्ञातत्वे पराजयस्यैव प्रसङ्गेन विजयस्यैकान्तत्वाभावादिति
भाषः । पतितमिति । पातकिनमित्यर्थः । स्पृष्टमन्तरोद्भावनव-
दिति । परेण तालुकालिकपतितसंसर्गरूपस्पृष्टग्रामापादिनायाम-
पि नैसर्गिकं पातित्यमयं न जानातीति स्वस्मिन्नेतन्निरुपा-
तित्यरूपस्पृष्टमन्तरोद्भावनवदित्यर्थः । ननु पट्टपक्षीसहनान्तरं
जल्पवितण्डयोरपि सभ्यरुद्भावायितुं शक्यत्वात्तथोरप्येतस्य नि-
ग्रहस्थानत्वमस्त्वित्यत आह । पट्टपक्षीति । पट्टपक्षीसहनप्रका-
रश्चोत्तरत्र वक्ष्यते । तुल्यमिति । तथा च निग्रहस्थानान्तरस्योद्भा-
व्यत्वसम्भवेन नैतस्य तत्र निग्रहस्थानत्वमसङ्गोपस्थलाभावा-
दिति भावः । वादे त्वेनस्य निग्रहस्थानत्वमस्ति समस्ति च
सर्वरुद्भाव्यत्वमित्याह । वादे त्रिति । ननु पर्यनुयोज्योपेक्षणस्य
तन्मात्रसम्भवदशायामुद्भावनस्य स्वदोषावदत्वेन दोषत्वेऽपि नि-

सम्भैः स्वेन च यथाज्ञानमुद्गाढ्यम् उभयथापि तत्त्वनिर्ण-
योपयोगात् । तादर्थ्येन च स्वदोषोद्गाढनस्याप्यदो-
षत्वात् । अथ चानेकनिग्रहस्थानसन्निपातेऽन्यतम-
मुद्गाढयतोऽन्यतमानुद्गाढनेऽपि न दोषत्वम् । सर्वोद्गा-
ढननियमे त्वन्यतमोद्गाढनेऽपि नियमभङ्गेऽन्तर्भावः ।
तदा तु जल्पवितण्डयोः स्वेनाप्युद्गाढनीयम् परस्य निग्रह-
स्थानद्वयापत्तेः । तदनुद्गाढनेन नियमभङ्गाभियोगस्याश-
क्यत्वाच्च । एवमप्यत्रापि परस्य निग्रहस्थानद्वयापत्तिदशयां
स्वस्यावष्टम्भेन विजयावहन्वाग्निग्रहस्थानान्तरोपमर्जनतयेदमु-
द्गाढ्यमस्तु पिहितस्वच्छिद्रोऽपि परच्छिद्रं नोपेक्षेतेति नीतिरि-

ग्रहान्तरसंनिपातदशायामनुद्गाढनेऽन्यतममुद्गाढ्यान्यतममनुद्गाढ-
यतः स्वस्य पर्यनुयोज्योपेक्षणस्य दोषत्वप्रसङ्गेनावश्यमुद्गाढ्यत्वा-
जल्पवितण्डयोरपि निग्रहस्थानत्वं स्यादित्यत आह । अस्य चा-
नेकनिग्रहसन्निपात इति । न दोषत्वमिति । उद्गाढितेन पर्य-
नुयोज्योपेक्षणव्यतिरिक्तनैकेनैव परस्य पराजयसिद्धेः कृतकरत्वेना-
स्यानुद्गाढन न दोषाय प्रत्युत तदुद्गाढनमधिकतया दोष-
पक्षेति भावः । सम्भावितसर्वोद्गाढननियमाङ्गीकारे तस्यानुद्गाढने
स्वस्य पर्यनुयोज्योपेक्षण स्यादित्युभयथापि तस्य निग्रहस्थान-
त्वमवर्जनीयमित्यत आह । सर्वोद्गाढननियमे त्विति । तदा
स्वस्य नियमभङ्ग एव तु दोषः । ननु पर्यनुयोज्योपेक्षणमिति
भावः । ननु तदा स्वस्य नियमभङ्गपरिहारार्थं पर्यनुयोज्यो-
पेक्षणमुद्गाढ्यमेव स्यादित्याशङ्क्येष्टापत्त्या परिहरति । तदा
त्विति । स्वदोषोद्गाढन स्थापकर्मभावहेदित्यत्राह । परस्येति ।
स्वदोषप्रकाशनमयेन तदनुद्गाढने तु नियमभङ्गाक्षेपोऽशक्यपरि-
हारः स्यादित्याह । तदनुद्गाढनेनति । अशक्यत्वादिति । प-
रिहर्तुमिति शेषः । अन्यत्रापीति । सम्भावितसर्वनिग्रहोद्गाढन
नियमरहितयोर्जल्पवितण्डयोरपीत्यर्थः । एतन्निग्रहस्थाननिरूपणेन

ति । क्षुद्रस्खलितत्वभ्रमादेरुपेक्षासंभवः ।

इति श्रीकवितार्किकसिंहस्य सर्वतन्त्रस्वतन्त्रस्य श्रीमद्वेङ्कटना-
थस्य श्रीमद्वेदान्ताचार्यस्य कृतौ न्यायपरिशुद्धावनुमानाध्याये
द्वितीयं प्रयोगाध्याह्निकम् ॥ २ ॥ २ ॥



तन्निग्रहस्थानाभावे तन्निग्रहस्थानाभियोगो निरनुयोज्यानुपो-

तात्पर्यतः प्रदर्शितमर्थमाह । पिहितस्वच्छिद्रोऽपीति । क्षुद्रस्ख-
लितत्वभ्रमादेरिति । स्वल्पदोषत्वभ्रमादेरित्यर्थः । आदिपदेना-
नवधाननिग्रहनिरूपणापरिज्ञानादिकं गृह्यते ।

अथद्वयोद्धारणीयस्याथसरे सत्युपेक्षणम् ।

तज्ज्ञः पर्यनुयोज्योपेक्षणमित्याभिधीयत इति सङ्ग्रहः ॥

इति श्रीमद्वेदान्ताचार्यचरणारविन्दानुसन्धानविशदप्रयोधेन
मारुताजकुलजलधिकीस्तुभधादेवराजाचार्यसूनुना श्रीनिवासदा-
सेन विरचितायां न्यायपरिशुद्धिव्याख्यायां न्यायसारसमाख्या-
यामनुमानाध्याये द्वितीयं प्रयोगाध्याह्निकम् २ । २ ।



श्रीमते रामानुजाय नमः ।

यदनुग्रहेण नृहरेर्निग्रहविषयाः परिग्रहं यान्ति ।

तस्य कवितार्किकहरेः करुणानिरवग्रहास्तु मयि ॥ १ ॥

प्रवृत्ता मक्तिश्चेद्भवति परमाचार्यपदमो

र्धयं तन्नक्तग्राह्यमतिपदं वा यदि मताः ।

तदा दोषादर्शप्रणयरससारेण मनसा

परिप्राप्त्यं स्यात् कृतिरनघमाचात्सुमनसः ॥ २ ॥

उक्तस्य हानिरुक्तविशेषणमुक्तापलाप उक्तविरोधः ।

अपसिद्धान्तो ऽवाचकमनन्धितमप्राप्तकालमिन्नमपि ॥ ३ ॥

गः । एतदेव सर्वप्रमदुत्तरम् । उत्तररूपतया सर्वस्य च निरनुयो-
ज्यानुयोगभेदस्य द्वितीयादिकक्षास्वरसरस्तदनन्तरकक्षायां भवे-
द्भावनम् । तद्वद्विधिम् । दूषणव्याप्तिरहितं सिद्धमपि दूषण-
व्याप्तिरहितं चेति । पूर्वमपि द्विग । सिद्धदूष्यं कल्पितदूष्यं
चेति । सिद्धदूष्यमपि द्विग । अनवसरग्रहणं निग्रहस्थाना-
भासवचनं चेति । तत्रानवसरग्रहणं यथा । चतुर्थकक्षाया
स्थितः प्रतिगदी वदति प्रथमरक्षायां त्रयापसिद्धितमिति ।
यद्वा । सन्तप्रसन्तं वा कश्चिदनैकान्त्यादिदोषमुद्गाढं स्वयमेवा-

अज्ञातार्थकमर्थान्तरमूनमर्थादिक पुन. कथितम् ।

अननुदितमज्ञातं प्रतिभाविनं रहस्यं विश्लेष ॥ ४ ॥

मनान्युज्ञा परमुयाज्योपेक्षमननुषो ज्यपृच्छा च ।

मानाभासाश्च तथा प्रत्यक भवति निग्रहस्थानम् ॥ ५ ॥

एतान्यासप्रविशानि समासात्कथितानि तु प्रत्येकम् ।

निग्रहस्थानान्यादुर्वहुविधाम्यपीति सशेष ॥ ६ ॥

यत्पादश्चयधर्म्येषु चानिचिन्ता निपिधये ।

त नरवा निगमान्तार्ये व्याकुर्वे जातिरूपणम् ॥ ७ ॥

तस्मिन्निग्रहस्थानाभास इति । एतत्सदुत्तररूपनिग्रहस्थानाभियो-
गधारणाय । अभियोग आह्वय । निरनुयाज्य । अप्रपञ्च्य । तस्या
नुयोग. प्रश्न इति । असदुत्तरेण तथैव लक्षणमाह । नि-
रनुयोज्यानुयोग इति । एतदेवेति । असदुत्तरमिति विधेयापे-
क्षया नपुंसकत्वम् । अत्रोक्तविभागपर्यालोचनया अनवसरग्रहणं नि-
ग्रहस्थानाभासवचनं कल्पितदूष्यं दूषणव्याप्तिरहितमिति च-
तुर्धा असदुत्तरप्रकारा पथ्यसिता । तत्राद्यास्त्रयो दूषणव्या-
प्तिमन्तोऽप्यसिद्धाः । चतुर्थस्तु दूषणव्याप्तिरहितं सिद्धः
इति त्रिवेकः । तत्र प्रथममुदाहरति । अनवसरग्रहणं यथेति ।
सन्तमिति । सहोषाभिधानमपि पतेकस्य विशेषणस्य त्यागस्य
बाधलभ्यनेन उक्तविशेषणोक्तहान्योरभिधाने सदुत्तरत्वं परा-
नुक्तयोरेतयोः स्वयमेव प्रथममभिधानेऽसदुत्तरत्वमेव । उक्तमव

इ यदि हेतुं विशेषयिष्यामि तदा हेत्वन्तरेण निगृहीतोऽसि ।
यदि त्यक्ष्यसि तदोक्तहान्यैव इत्यादि । वादे तु हेत्वाभा-
सादिकं तत्त्वनिर्णयपरिषन्नित्वादनिक्रान्तकालमप्युद्भाव्यम् ।
अन्यथा तन्मूलचिन्तासन्ततेर्निष्फलपरिश्रमत्वप्रसङ्गादिति ।
नचानवसरग्रहणस्य विपर्यस्तेऽन्तर्भावः शङ्क्यः अवश्यभा-
विनियतक्रमविषयत्वाद्विपर्यासस्य । अनवसरे क्रियमाणस्य
ग्रहणस्य तत्त्वदर्शभाविताभावात् तस्यैव तत्पूर्ववाक्यस्य चा-
कांक्षादिक्रमानेयामकाभावाच्च । यदा चासतो दोषस्थानवसरे
प्रतिपादनं तदा तु व्यक्त एवास्यावश्यभाविताभावः । नन्व-
सिद्धत्वे सति दूषणव्याप्तस्वासदुत्तरस्य विभागोऽप्यमुदाह्रियते ।
अत्र च सतो दोषस्थानवसरोद्भावेन तस्य स्वपूर्वणि सिद्धत्वात्
कथमसिद्धत्वम् । उच्यते अनिक्रान्तस्यैवतो वा पूर्वणस्त-

लभ्य दूषणमुद्भाष्यं तच्च तस्यामेव कक्षायां कक्षांतरे तु उपस्थि-
तमुपेक्ष्यमवेति रहस्यम् । हेत्वन्तरेणेति । उक्तविशेषणेनेत्यर्थः ।
अतिक्रान्तकालोद्भावनस्य जगद्विषयतद्गोचरे दोषत्व न वादे इति
व्यवस्थां दर्शयति । वादे त्विति । विपर्यस्त इति । विष-
क्षितक्रमविपर्यस्तकरणरूपेऽप्राप्तकाल इत्यर्थः । तत्र हि यादार्-
भविपर्यासावयवविपर्यासादिषु भवद्वयमाविनोः क्रमनैयत्यवि-
पर्यासोऽप्राप्तकालत्वेन विवक्षितः प्रकृते चानवसरे क्रियमाणस्य
निग्रहणस्य तावद्व्यभाविता अग्रहणस्यापि सम्भवात् । अ-
तो न तत्रान्तर्भाव इत्याशयेन परिहरति । अवश्यंभावीति । किं
च तत्रावयवेषु क्रमनियामिकापरत्र पूर्वाकाङ्क्षास्तीति क्रमस्या-
वश्यकत्वात्तद्विपर्यासो दोष इति । इह त्वनवसरग्रहणविषयस्य
निग्रहस्य तत्पूर्ववाक्यस्य चाकाङ्क्षाभावात् क्रमस्य निर्मूलत्वेन
क्रमविपर्यासस्यैवाभावात् । अस्य पृथगेव दोषत्वं वाच्यमित्य-
भिप्रायेणाह । तस्येति । व्यक्त एवेति । असतो दोषस्थानवसरे
उद्भावनमूलां तर्कितं काचित्कञ्चेति भावः । स्वपूर्वणीति । स्वो-

दानीमदूष्यत्वात् । स्वर्णसिद्धस्यापि दूष्यत-
यासन्निहिते तदानीन्तने पर्यण्यसिद्धत्वाद्युक्त एवमपि
विभागः । असतस्तु दोषस्यानवसरोद्भावितस्य स्व-
पर्यण्यसिद्धिर्विशेष इति । निग्रहस्थानाभावनवनमपि बहुवि-
धम् । तन्निग्रहस्थानाभावे तदारोपणं, निग्रहस्थानान्तरे तद-
न्यनिग्रहस्थानवननं, म्यसमये निग्रहस्थानत्वेनापरिसंख्यतस्य
निग्रहस्थानतया पतञ्जनम्, सन्तव्यतयाभ्युपगतस्योद्भावनमि-
त्यादि । तत्रार्थं यथा । सम्पादितानैककल्पसाधारणोक्तौ वि-
कल्पितायां विवक्षितविकल्पस्यामेनोक्तहानिः । प्रकरणा-
द्यापन्नस्य स्वपमेव पूर्वोक्तस्य वा विशेषणस्य प्रकाश-
नेनोक्तविशेषणं पार्श्वस्थाद्युक्तस्यारोपितस्य वानभ्युपगमेनो-
क्तापलापः । एवमुत्तरेष्वपि भाव्यम् । द्वितीयं यथा । हा-

त्पत्तिहेतुभूतायां कक्षायामित्यर्थः । तदानीमदूष्यत्वादिति । अस-
न्निहितत्वादिति भावः । अत एवाह । असन्निहित इति । एतच्च
सतो दोषस्यानवसरग्रहणेऽसिद्धतोपपादनं नास्ततो दोषस्यानव-
सरग्रहणे तस्य स्वपर्यण्यसिद्धत्वादित्याह । असतस्तियति ।
उद्भावनमित्यादीत्यादिपदेनास्त्येव तस्मिन् निग्रहस्थाने तदुद्-
भावनं गृह्यते । साधारणोक्तायेति । यादिन इति शेषः । वि-
कल्पितायामिति । प्रतिग्रादिनेति शेषः । विवक्षितविकल्पस्या-
मेनेति । यादिन इत्येतदनुपज्ज्यते । प्रकरणादीत्यादिपदेनार्थलि-
ङ्गोचित्यानि गृह्यन्ते । एवमुत्तरेष्वपि भाव्यमिति । धार्मिककारा-
द्येकदेशतीर्थकरानुसारेणापसिद्धान्तः । अपवादशास्त्रानुसारेण श-
ब्दप्रयोगेणावाचकम् । स्वयमन्वयाप्रतिसन्धानेनानन्वितम् । स्वस्या-
नवधानेन विपर्ययासम्भवेणाप्राप्तकालम् । आत्मनः परिपदकदेशस्य
धानवयोधेनाविज्ञातार्थकम् । प्रस्तुतानुगुणस्याप्यापाततयानध्यवसा-
येनार्थान्तरम् । स्वस्यान्यव्यासह दधवणेन न्यूनम् । पार्श्वस्थाद्युक्तेन
हेत्वादिनाप्यधिकम् । श्रुतिसामान्यमात्रेण पुनरुक्तम् । तदप्रसिद्धप-

न्यादावपलापादि छले जातिर्जातौ छलं तदवान्तरविशेषेष्व-
पि विशेषान्तरवचनमित्यादि । तृतीयं यथा । कण्डूयन-
केशविरचनताम्बूलचर्वणादिभिर्निर्गृहीतोऽसीति । चतुर्थं यथा ।
तत्त्वनिर्णयाविरोधिनामुक्तविशेषणमतानुज्ञादीनां वादे प्रकाशनम् ।
जल्पवितण्डयोश्च नियमविशेषप्रशादनुज्ञावर्नीयानामुद्धावनम् ।
तत्र च नियमभङ्गसङ्घीचीनमिति विशेष इति । यत्तत्कल्पि-
तदूष्यमसदुत्तरं तच्छलम् । वस्तुरविवक्षितमर्थमारोप्य तद्दूषणं
छलमित्यर्थः । ननु साधनवाक्येऽपि छलं संभवति । तथाहि

द्विरनुवादेऽननुभाषणम् । अवयववितायां परिपदि स्वाद्यष्टम्भमात्रेणा-
ज्ञानम् । उत्तरवदतोऽपि घचनान्तरापेक्षणेनाप्रतिभा । आवश्यक-
कार्थ्येण विक्षेपः । सिद्धसाधनेन मतानुज्ञा । स्थशोपोद्धावनेन पर्य-
युज्योपेक्षणम् । अछलजात्योः छलजात्युद्धावनेन निरनुयो-
ज्यानुयोग इत्यादिः प्रकार एवमशङ्क्यार्थः । तदवान्तरविशेषे-
ष्विति । उक्तहान्यादिनिग्रहस्थानानां छलजात्योश्चाद्यान्तरवि-
शेषेषु प्रतिज्ञाहानिषाच्छलप्रतिप्रमाणसमादिष्टित्यर्थः । विशेषान्त-
रवचनमिति । हेतुहान्युपचारच्छलप्रतितर्कसमादिवचनमित्यर्थः ।
ताम्बूलचर्वणादिभिरिति । तेषामावश्यकत्वेन निग्रहस्थानत्वेनाप-
रिसंत्प्रातःपादिति भावः । ननु नियमविशेषप्रशादनुज्ञावर्नी-
यत्वेनोभयवादिसम्मतानामुद्धावने नियमविरह एव दोषः स्या-
दित्यत आह । तत्र चेति । तथा च दोषान्तरसत्त्वेऽप्येतस्य
निरनुयोज्यानुयोगस्य दोषत्वं नार्पति किन्तु तत्र दोषाधिन्यमे-
व स्यादिति भावः । पार्श्वस्थाद्युक्तस्य चाद्युक्तपारोपितस्यान-
भ्युपगमेन प्रयुक्ते ऽपलापामासेऽतिव्याप्तेः कल्पितदूष्यमसदुत्तरं
छलमिति च्छललक्षणं दुष्टमित्यतस्तत्तर्थाह । वस्तुरिति । उक्ता-
पलापामासे ऽवचनमेव वादिन्यारोप्यते न तु वस्तुरविवक्षि-
तार्थ इति नातिव्याप्तिरिति भावः । साधनेऽपि छलसम्भवा-
दुत्तरपक्षटिनलक्षणं तत्राव्याप्तमित्याशयेनाक्षिपति । नन्विति ।
पाथः पार्थिवमिति प्रतिज्ञायामसाङ्गत्य वारयितुं भूतचतुष्टयैक-

भूतचतुष्टयैकद्रव्यत्ववादी जैनः प्राह । पायः पार्थिवं पय-
स्त्वाद । यत् पयस्तत्पार्थिवं यथा क्षीरमिति । पशुः स्वर्ग-
साधनं न भवति सच्चात् यत् स्वर्गसाधनं तत् सत्तहीनं यथा
हिरन्तरमिति । अत्र पयःशब्दसत्ताशब्दयोः स्वयमेवार्था-
न्तरकल्पनायुक्तं छलस्यम् । यथा जातित्वं महाविद्यायां सा-
धनेऽपि, कैश्चिदुच्यते तथा स्ववाक्यस्य शब्दस्यापि स्वयमेव
वृत्त्यन्तरकल्पनेन प्रयोगाच्छङ्क्यं सिद्धम् । नचात्र पयः स-
त्त्वादिशब्दार्थविकल्पेनासिद्धिसाधनविरुलत्वादिदूषणसंभवे किं
छलत्वोक्तयेति वाच्यम् । नयस्मरलादिच्छलेऽपि नूत-
नत्वसंख्याविशेषविरुल्लेपेन प्रत्यक्षविरोधप्रस्तुतासङ्गतत्वाद्विदूष

द्रव्यत्ववादी जैन इति चादिविशेषोपाधानम् । पयस्त्विति ।
नीरक्षीरयोः पयः शब्दवाच्यत्वाधीत्यमादाय पक्षे हेतुसत्ता क्षी-
रत्वमादाय दृष्टान्ते हेतुसत्ता चोपपादनीया । एकशब्दवाच्यत्वात्
योरकत्वमित्यभिमानः । सत्तादिति । सत्ता भावः सत्त्वमिति सत्त्व-
शब्दवाच्य विद्यमानत्व हेतुः । पक्षधर्मत्व तत्सत्त्वहीनमित्यत्र सत्त्व-
शब्देन प्राणा विवक्षिता तदभावो दृष्टान्तवर्ती पूर्ववद्वेक्ष्याभिमानः ।
सन् प्रशस्ते विद्यमाने इति । द्रव्यासुव्यवसायसु सत्त्वमस्ती तु
जन्तुष्विति च नयः पुरा ।

पयः सत्त्वादिशब्दार्थविकल्पेनेति । पयः शब्देन क्षी-
रत्वं विवक्षितं वा नीरत्वं विवक्षितं चेति विकल्प-
भावे ऽसिद्धिः पायसि पक्षे क्षीरत्वमावात् । अन्ये दृष्टान्त-
स्य साधनविरुलत्वादिदूषणसम्भवात् न छलस्य तत्र दोष-
त्वमिति भावः । आदपदेनानुकोदाहरणान्तरसम्माधितदूषण-
परिग्रहः । नूतनत्वसत्त्वविशेषविरुल्लेपेनेति । नयस्मरलोऽयमि-
त्यत्रापि नयशब्देन नूतनत्व विवक्षितं दूष्यते वा अविवक्षित-
तत्त्वविशेषो दूष्यते वा । आद्ये नूतनत्वस्य प्रत्य-
त्यक्षसिद्धत्वात्तेन विरोधः । अन्ये प्रस्तुतासङ्गतत्वमिति

णप्रसङ्गस्य तुल्यत्वादिति । सत्यं निरनुयोज्यानुयोगभेदभू-
तोत्तररूपच्छलविवक्षयात्र लक्षणमिति न विरोधः । अथवा सं-
ख्याविशेषरूपार्थस्य वक्तुर्विवक्षितत्वं प्रकाश्य तत्कथनद्वारै-
व प्रकृतासङ्गतिर्वाच्या । तत्र चाविवक्षितार्थविपत्तं वच-
नस्वभावादेव व्यक्तम् । पयस्त्वादिहेतावुभयत्र विवसान्तर-
सङ्गावे प्रमाणाभावाद्विकल्पमुखेनैव दूषणं साधीयः । पयः-
शब्दवाच्यत्वमात्रविवक्षायां न छलत्वम् । यदि ॥ वृत्ति-
द्वयविवक्षां स्वयमेवोद्भाष्य हेत्वसिद्धिं साधनविकलतां च
परिजिहीर्षति तदापि साधकतयोपन्यस्तहेतोर्दृष्टान्तेऽनुदाह-

दोषान्तरस्य शक्योद्भावनत्वेनाच्छलत्वप्रसङ्गस्योत्तरच्छले ऽपि
तुल्यत्वादित्यर्थः । तत्र साधने ऽपि छलत्वमङ्गीक्रियते तत्रोक्तलक्ष-
णस्यान्यातिस्तु भाङ्गीक्रियते । अत्रोत्तररूपच्छलस्यैव लक्ष्यत्वा-
दित्यभिप्रेत्य परिहरति । सत्यमिति । न विविरोध इति ।
नास्य तल्लक्षणस्य विरोध इत्यर्थः । ननु तर्ह्यत्र साधनच्छलस्य पृ-
थङ्निरूपणं स्यादित्यत्रान्तर्भावाद्विकल्पपूर्वकोक्तदोषान्तर्भावस्य
उत्तरच्छले ऽपि तुल्यत्वादित्यस्य रसात्साधनोत्तरच्छलयोर्वैषम्यं
दर्शयति । अथपेति । प्रकाशयेति । अन्यथा प्रकृतासङ्गेतेर्ननुम-
शक्यत्वादिति भावः । व्यक्तमिति । तथा चाविवक्षितार्थदोष-
त्वस्याप्यस्य कत्यादुपजीव्यत्वाच्च तदेवच्छलत्वं तत्रोद्भाष्यमिति
भावः । न छलत्वमिति । अन्यतरार्थस्याविवक्षितत्वमाहका-
भावादिति भावः । ननु पक्षदृष्टान्तयोर्हेतूपपादनदशयोरन्यतर-
स्य पाक्षिकमविवक्षितत्वमस्तीति च्छलत्वं स्यादित्यत आह ।
यदि चेति । परिजिहीर्षतीति । तथा च पाक्षिकाविवक्षामुद्भाष्य
उभयाविवक्षोद्भावनेव पक्षदृष्टान्तयोर्हेतूपपादनम् तस्य शक्यकर-
णमिति भावः । तर्हि तस्यादुष्टत्वमेव स्यादित्यत आह । त-
दापीति । नन्वर्धद्वयविवक्षायामपि दशामेदेनान्यतरस्याविवक्षे-
तत्त्वमस्त्येवेति स्थापकेन गोपने ऽपि दूषकेणोद्भावयितुं शक्य-
त्वादविवक्षितार्थकथनत्वरूपं छलत्व तत्र वक्तुं शक्यमेवेत्याशयन

रणादुदाहृतस्य भक्तानुपयोगादर्थान्तरनिग्रहस्थानता । अ-
 धार्थद्वयविवक्षामात्रेण छलत्ववाचोपुक्तिमिच्छसि इष्यतां स्वै-
 रमिति । तत् त्रिधा । वाक्छलमुपचारच्छलं सामान्यच्छल-
 मिति । तत्र नानार्थेषु शब्देष्वभिधेयान्तरारोपणेन तद्दूषणं वा-
 क्छलम् । यथा नूतनकम्बलवच्चविवक्षया नवकम्बलोऽयमि-
 त्युक्ते संख्याविशेषपर्यमारोप्य कुतोऽस्य नवकम्बला एक एव
 हि कम्बलो दृश्यत इति । एवं दूषयतो वादिविवक्षि-
 ताप्रतिपत्तेस्तदुत्तराप्रतिपत्तेश्चाप्रतिपत्तिः । अदूषणे दूषण-
 बुद्धेर्धान्यथाप्रतिपत्तिरिति । अभिधोपचारविपर्ययारोपणेन तद्दू-
 षणमुपचारच्छलम् । यथा गङ्गायां घोष इत्यादौ कथं-
 प्रवाहि घोषवास इति । अग्निर्माणवक इत्यत्र कथमनु-
 ष्णो ज्वलन इति । उभयथा लोकवेदयोः प्रयोगात्तत्प्रतिपत्त्य-
 भावादेव चात्र निग्रहः । उपचारप्रयोगे मुख्यार्थासम्भवाद्वा-

द्याहते । मयेति । अस्तु तथा छलत्वस्य व्यवहारस्तथापि न सहोपा-
 योज्याव्यम् । असिद्ध्यादिकमप्रतीत्याविषयक्षितत्वं पाक्षिकमप्य-
 घगन्तुं न शक्यमित्यसिद्ध्यादेरेषोपजीव्यत्वात्तदुद्गाधनमुचित-
 मित्याशयेन परिहरति । इष्यतां स्वैरमितीति । नानार्थेष्वित्यने-
 न सामान्यच्छलं व्यावर्त्यते । अभिधेयान्तरेत्यनेन चोपचारच्छलं
 व्यावर्त्यते । यद्वा नानार्थेष्वित्यनेनाग्निर्माणवक इत्यभिधेयारोप-
 रूपमुपचारच्छलं व्यावर्त्यते । तत्राग्निशब्दस्य नानावाचकत्वाभा-
 वादर्थशब्देन वृत्तिविषयमात्रविवक्षायां तु पूर्वोक्तव्यावर्त्यमप्यनव-
 यमिति शोध्यम् । एतस्य निग्रहस्थानस्य त्वप्रयोजकामप्रतिपत्तिं
 विप्रतिपत्तिं च दर्शयति । एवं दूषयत इति । अमावादेरि-
 त्यादिपदेन विपर्ययप्रतिपत्तिर्गृह्यते नैयायिकैरुक्तमुपचारच्छल-
 क्षणमव्याप्त्या दूषयितुमनुवदति । उपचारप्रयोग इति । सुक्षेत्रे
 शालिसम्पत्तिवदिति । सुक्षेत्रस्यापि कथीवलापरिग्रहदशायां शा-

य उपचारच्छलमित्यन्ये । तन्न मुख्यप्रयोगेऽपि कस्यचि-
दौपचारिकार्थासम्भवेन प्रत्यवस्थानोपपत्तेः । अस्मिन् चो-
पचारिकार्थे मुख्यार्थताभ्रमेण वा गत्यन्तराभावादेवमपि कि-
मयं व्याकुलीभवेदिति वा प्रयोगसम्भवः । यथा पर्वतो ध-
ह्मिमानित्युक्तेऽग्निर्माणवक इति प्रसिद्धम् । नचात्रेदानीं या-
णवक इति कालात्पयापदिष्टो हेतुरिति । नचैतद्दूषणान्त-
रान्तर्गतम् । तस्माद्यथोक्तमेव लक्षणम् । तात्पर्यान्तरारोपणे-
न तद्दूषणं सामान्यच्छलम् । यथायमहो ब्राह्मणोऽनूचा-
न इत्यत्र सुक्षेत्रे शालिसपत्तिवत् सम्भावि तत्त्वविवक्ष-
या किमाश्चर्यमित्युक्ते ब्राह्मणत्वसामान्ये व्याप्यत्वमारो-
प्यानूचानत्वे च व्यापकत्वमविवक्षितमारोप्य ब्राह्मणत्वहे-
तोर्वात्स्यैरनैकान्तिकत्वकथनमिति । अत्र सामान्यच्छल-
मित्युपलक्षणसंज्ञा । अन्वर्थसंज्ञा तु तात्पर्यच्छलमित्येवेति ।

लिसम्पत्त्यभावात्सम्भावितत्वमात्रमेव, तच्च विवक्षार्हमिति । किमा-
श्चर्यमिति । अत्यन्तासम्भावितत्वे किल विस्मयसम्भव इति,
भावः । वात्स्यैरिति । निराकृतिमित्यर्थः । वात्स्यो निराकृतिः
अस्वाध्याय इति पर्यायाः । अन्यत्र तात्पर्यस्यैव च्छलनं न तु
सामान्यस्य अतस्तात्पर्यच्छलमित्येव संज्ञा युक्ता ननु ब्राह्मण-
त्वसामान्यस्य तात्पर्यान्तरारोपे कारणत्वात्तेन व्यपदेशो को दोष
इति चेत् । अयं कुशल इत्यादावयमेव कुशल इति तात्पर्या-
न्तरारोपेणान्यस्यापि कुशलत्वाद्वाच्य इत्यादिदूषणस्थले सामा-
न्यस्याहेतुत्वेनाव्यापकत्वं स्यादित्यत आह । अत्रेति । ननु
सर्वत्रापि तात्पर्यान्तरारोपात्सर्वमपि तात्पर्यच्छलं स्यादिति चे-
त्तत्राप्युपजीव्यत्वादभिधोपचारयोस्ताभ्यां व्यपदेशस्य युक्तत्वादिति

वक्तुर्ध्विचक्षितादन्यदारोप्यैतस्य दूषणम् ।

छलं त्रिधाभिधामकितात्पर्याणां विपर्ययत्वात् इति सद्ब्रह्म ॥

यत् सिद्धमपि दूषणव्याप्तिरहितमसदुत्तरं तज्जातिः । व्याप्तिपक्षधर्मताविशिष्टेनैव हि हेतुना स्थापनं दूषणं वा तयोरन्यतराभावे प्रतिषेधहेतुरपि दुष्यत्येव । तत्र यथा छलस्य फेवलानिरनुयोज्यानुयोगस्य वा पक्षीकृते वादिवाक्ये स्वयमसिद्धस्य पक्षधर्मत्वविरहाच्च दूषकत्वसिद्धिः । एवं पक्षधर्मस्यापि जात्पुत्तरान्तर्गतस्य हेतोर्दूषणव्याप्तिविरहाच्च दूषकत्वम् । तथाहि । नेदं स्वसाध्यसाधकं युक्ताङ्गानपेक्षप्रतिप्रमाणादिप्रतिरुद्धत्वादित्यादिषु जातिप्रयोगेषु प्रतिषेधहेतोः पक्षधर्मत्वे सत्यप्यसाधकत्वेन व्याप्तिर्नास्ति । अन्ततः स्वस्मिन्नेव व्यभिचारात् । तदेतदीदृशमसामर्थ्यविशेषं विवक्षित्वा प्रतिषेधसामर्थ्यं जातिलक्षणमुक्तं न्यायवार्तिके तादृशसामर्थ्यमूलभूतं स्वव्यापातकत्वमेव न्यायाचार्येण लक्षणीकृतम् ।

जातेर्व्याप्तिराहित्येनादूषकत्वादसदुत्तरतां व्याप्तिराहित्यप्रकारं च प्रतिपादयितुं प्रस्तौति । व्याप्तिपक्षधर्मताविशिष्टेनेति । फेवलानिरनुयोगस्येति । छलजातिभ्यां भिन्नस्य निम्नरुद्धानानामाभासवचनस्येत्यर्थः । नेदं साध्यसाधकमित्यन्नेदंपदेन स्थापनप्रमाणमुच्यते । सदुत्तरप्रकरणसमकालात्ययापदिष्टप्रयोगव्यावर्तनाय युक्ताङ्गानपेक्षत्वमुक्तम् । इत्यादिष्वित्यादिपदेन तथाविधप्रतितर्कप्रतिरुद्धत्वं गृह्यते । अप्रमाणादिपदेनाभिमानिकं प्रमाणत्वादिकं विवक्षितम् । आभासेषु तेषु वस्तुतः प्रमाणत्वतर्कतयोरभावादिति बोध्यम् । अन्ततः स्वस्मिन्निति स्थापनप्रमाणे व्यभिचारोक्तौ तस्यासाधकत्वमभिमन्यमानो वादी न संमन्यते स्वीयजात्युत्तरस्य तु स्वबुद्ध्या स्वसाध्यसाधकत्वात् तत्र युक्ताङ्गानपेक्षप्रतिप्रमाणप्रतिरुद्धत्वे सत्यपि स्वसाधकत्वविहस्य स्वैकानङ्गीकारात्तत्रैव व्यभिचारः स्यादित्यर्थः । ईदृशमसामर्थ्यविशेषमिति । दूषणव्याप्तिराहित्यमित्यर्थः । तादृशसामर्थ्यमूलभूतमिति । दू-

तच्च युक्ततमम् । साधारणस्य दूषणविशेषस्य स्फुटप्रतीतिः । किं च सूत्रकारस्य “साधर्म्यवैधर्म्याभ्यां प्रत्यवस्थानं जातिः” इति जाति-
सामान्यलक्षणं द्रुवाणस्य न तदेव लक्षणं विवक्षितम् । सर्वजातिसं-
ग्राहकत्वाभावात् । अतदुत्तरप्रकरणसमाप्तीतकालोद्भावनयोरिति
व्याप्तेश्च । अतो जातिविभागसूत्रे निग्रहस्थानवत् परस्परानिर-
पेक्षास्यपि जातिषु प्रयोगलाघवाय द्वन्द्वात् परतया सर्वजात्य-
न्वितं समशब्दं प्रयुज्जानस्य तदेव लक्षणतया विवक्षितमिति
भाष्यकारादिभिः सर्वैरास्थितम् । तत्र यथावदुक्तं साधर्म्यं वैधर्म्यं

पणव्याप्यभावमूलमित्यर्थः । न्यायाचार्य उदयनः । साधारण-
दूषणविशेषस्येति । सर्वजातिसाधारणदुष्टत्वमूलस्येत्यर्थः । स्फु-
टप्रतीतेरिति । अनेन न्यायवार्तिकपक्षेऽसामर्थ्यविशेषेण जातिल-
क्षणेन दुष्टत्वमूलस्य स्वव्याप्यतत्त्वस्य न स्फुटप्रतीतिरिति
व्यज्यते । भाष्यवार्तिकटीकाकारपक्षानामयुक्तत्वान्न्यायाचार्य-
पक्ष एव युक्तोऽङ्गीकर्तुमित्याभिप्रायेण भाष्यादिपक्षेऽनुवादपूर्वकं
दोषानुदाहरति । किञ्चेत्यदिना लाभोऽभ्यधिक इत्यन्तेन । सर्व-
जातिसंग्राहकत्वाभावादिति । उत्कर्षसमाध्याप्तेरिति भावः । नि-
ग्रहस्थानवदिति । यथा दूषकनार्यां परस्परानिरपेक्षेषु निग्रहस्थाने-
षु सूत्रकारेण द्वन्द्वसमासो न कृतस्तथा दूषकनार्यां परस्पर-
निरपेक्षास्यपि जातिषु द्वन्द्वो न कर्तव्य एव तथाप्येकपक्षेन
समशब्दस्य सर्वजातिष्वन्वयसिद्धये सूत्रकारेण द्वन्द्वः कृतः त-
स्य सर्वत्रन्विस्य समशब्दस्य सर्वजातिव्यापकलक्षणे तात्पर्यमिति
व्याचक्षुरित्यास्थितमित्यन्तस्य यावयस्यार्थः । तत्र यत्साधर्म्येण
प्रत्यवस्थानमवशिष्यमाणमिति भाष्यफक्किकामादाय तस्याभिप्राय-
माहुः । अत्र साधर्म्यग्रहणमुपलक्षणार्थम् । ततश्च यथा त्वदुक्तं सा-
धर्म्यं वा सहचरितं तदस्मदुक्तमपि न हि त्वदुक्तमेव साधक नास्म-
दुक्तमित्यत्र विशेपहेतुरस्तीत्यादिनाकारेण व्याप्त्यादियुक्तानपेक्षया
साधर्म्याभिमानमात्राद्विशेषहेत्वभावेन प्रत्यवस्थानं जातिरिति
भाष्याभिप्राय इति तदनुद्य दूषयति । तत्रेत्यादिना । सहचरि-

सहचरितं वा तथास्पदुक्तमपि इत्यादिनाकारेण जातिवादिना-
भिधीयमाने स्वपरसाधनयोर्विशेषहेत्वभावे समशब्दार्थतया
विवक्षिते वस्तुतो विशेषहेतुसद्भावाच्च समशब्दार्थसिद्धिः ।
आरोपितं तु साम्यमस्तीति गत्यन्तराभावे स्वीकार्यं
सत्यसति बोत्तरे प्रत्यवस्थानस्वरूपदोषमात्रे तु भाष्योक्तोपयो-
गात् । वार्तिकोक्तं प्रतिपेक्षासामर्थ्यं न साक्षात्समशब्दार्थः ।
सममनुत्कृष्टमपकृष्टमुत्तरं जातिरिति च जातिवादिसमः सा-
धारणो नोत्कृष्टः अपकृष्ट इत्यर्थः । स च साधर्म्यमुत्तरद्वारे-
णैवोद्गीयत इत्युत्तरमेव सममपकृष्टमित्यर्थ इति वा क्रमे-
णापकर्षविशेषे लक्षणीयेऽपि क्लृप्ता गतिः । कुशकाशाव-
लम्बनेन तु लक्षणसिद्धिः स्यात् । स्वस्य प्रतिवादिनश्च समी-
करणाभिप्रायपूर्वकत्वात् । समीकरणार्थत्वाद्वा जात्युत्तरं सम-
मित्युच्यत इति टीकापक्षोऽपि तथैव । ईदृशः शङ्कापक्षोऽपि तथैव

तं चेति उत्कर्षसमादिसङ्गहायोकम् । गत्यन्तराभावे इति ।
गत्यन्तरस्य यद्यप्यभावादिना भावः । तर्हि साम्यस्य कोऽभिप्राय
इत्यत आह । सत्यसति चेति । अनुरक्तपक्षस्य समुत्तरप्रकर-
णसाधारणत्वादाह । अपकृष्ट इत्यर्थ इति । समशब्दस्य पु-
त्तिङ्गतां सूत्रनिर्दिष्टानुपपादयितुं व्याख्यानान्तरमाह । जातिवा-
दिति । तत्सममुत्तररूपायां जातौ लक्षणं भोक्तव्यमिति आह । स
चेति । क्लृप्ता गतिरिति । समशब्देन पूर्वेमनुरक्त्ये विपक्षित्या
अमन्तरमपकर्षो लक्षणीय इति लक्षितलक्षणाहोकारादत्य-
न्तहेतु इत्यर्थः । कुशकाशावलम्बनेन त्यति । अपकृष्टत्वमा-
त्रस्य ऋणस्य साधारणत्वाच्च समशब्देन लक्षणसिद्धिः । दूषण-
व्याप्तिरहितवस्थाप्यपेक्षणे तु समशब्दे लक्षणसिद्धिरित्येतत्कु-
शकाशावलम्बनेन मूर्तिरूपत्रायामित्यर्थः । टीकापक्षमनुवदति ।
न्यस्येति । तथैवेति । समीकरणाभिप्रायपूर्वकत्वस्य वा समीक-

नच तावता लक्षणसिद्धिः । छलादेरपि समीकरणाभिप्राय-
पूर्वकत्वादिसम्भवात् तथा सदुत्तरमपि कश्चिन्मन्दः समीकरणा-
भिप्रायेण प्रयुज्जीत । समीकरणार्थत्वं च वास्तवं न व्यापकं
तत्साधने जातिवादिनो वास्तवसमीकरणस्य दुर्लभत्वात् ।
अपि च कश्चिज्जातौ सदुत्तरत्वभ्रान्त्या स्वात्कर्पाभिप्राये-
णापि जातिं गृह्णीयात् । अतोऽस्मिन्नर्थेऽपि न लक्षणसि-
द्धिः । बुद्धिपूर्वता तु जातिकार्य इत्युच्यते । प्रतिषेधरूपस्य
जात्युत्तरस्य स्वरसाम्ये समशब्दार्थे येनाकारेण परस्य
प्रतिषेधकं तेनाकारेण स्वस्यापि प्रतिषेधकं भवतीति स्वव्या-
घातकत्वमेव विवक्षितं स्यात् । न चाजातिव्याप्तिरव्याप्तिर्वा

रणप्रयोजनत्वस्य वा समशब्दार्थत्वाभावेन लक्षणया समशब्दे-
न तद्वोधनं स्यादिति । अयमपि पक्षः क्लिष्ट एवेत्यर्थः । का-
शकृशाथलभ्यनेनापि लक्षणासिद्धिरिधिको दोष इत्याह । नवे-
स्यादिना । समीकरणार्थत्वं समशब्दार्थ इति द्वितीयपक्षे दोष-
माह । समीकरणार्थत्वं चेति । दुर्लभत्वादिति । तथाभिमानिक-
मेव समीकरणार्थत्वं विवक्षणीयं तदा तु पूर्वपक्षाविशेष इत्यभि-
प्रेत्य तत्र पक्षे दोषान्तरमाह । अपि चेति । ननु जाती जातिरयम-
प्रतीत्य तत्प्रयोग एव न सम्भवति भाष्यकारादिभिर्जातिप्रयोग-
स्य बुद्धिपूर्वकत्वाभिधानादित्याशङ्क्याह । बुद्धिपूर्वता तु जातिकार्य-
र्य इत्युच्यते इति । एतदुक्तम्भवति । भाष्यकारादिभिः पा-
क्षिकविजयरूपजातिकार्यार्थ एव जातिप्रयोगे बुद्धिपूर्वतोच्यते ।
सदुत्तरत्वभ्रान्त्या नियतविजयाशया जातिप्रयोगेऽपि नैतैर्बु-
द्धिपूर्वतोच्यते अतोऽनुबुद्धिपूर्वकोऽपि जातिप्रयोगः सम्भवतीति ।
न्यायाचार्यपक्षे तु समशब्दस्य क्लिष्टार्थता नास्ति जातिलक्ष-
णसिद्धिरप्यस्ति सर्वजातिसाधारण दुष्टत्वमूलमप्यधिकमवश्या-
पेक्षितं च सिध्यतीति स एव पक्षो युक्ततम इति सुष्ठूक्तमित्या-
ह । प्रतिषेधरूपस्येत्यादिना । ननु स्वव्याघातकत्वमपि न लक्षणं

ततश्च लक्षणासिद्धिः साधारणदुष्टत्वमूलसूचनं चेति लाभो-
 ऽप्यधिकः । ननु छलेऽपि व्याघातकत्वं सम्भवति तथाहि ।
 अह्नोऽप्यं नवकम्बलत्वादिति नूतनकम्बलत्वविवक्षयोक्तं कुतो-
 ऽस्य नवकम्बला इति प्रत्युक्ते वादिना च पुनश्छलत्वोद्भावेन
 यदि छलवाद्याह विवक्षितमविवक्षितं वेति किमनेन विभागेन ।
 त्वदुक्तशब्दप्रतिपक्षं तावद्दूषितामिति तदास्य सिद्धिः स्वव्या-
 घातः । अविवक्षितार्थदूषणेनापि परस्य भङ्गे छलवादिवाक्ये
 ऽपि अविवक्षितयत्किञ्चिदर्थदूषणेन भङ्गप्रसङ्गस्य दुर्वारत्वात् ।
 अतः स्वव्याघातकत्वमस्तिव्याप्तमिति । मैवं कुतो नव कम्ब-
 ला इत्यस्यां कक्षायामविवक्षितदूषणाभिमानस्यानभिष्यक्तेः ।
 तथाविधानुयोगस्य च तदर्थविवक्षाभ्रमादपि सम्भवात् । यस्यां
 तु कक्षायामविवक्षितदूषणेनापि परपराजयाभिमानो व्यज्जये-
 त तदा जातित्वमेव । अविवक्षितस्य विवक्षितत्वारोपाभावे-
 न छललक्षणासिद्धेः । एवं केवलनिरनुयोगानुयोगे जा-
 तस्य छलेऽपि सत्त्वेनातिप्रसक्तत्वादिति शङ्कते । नन्विति ।
 अस्ति छलस्यापि स्वव्याघातकत्वं तत्तु कक्षास्तरोद्भावेन न त-
 द्वाप्येव कक्षायामुद्भावायितुं शक्यत इति तदा छलस्यमेवोद्भा-
 व्यमिति न छलसङ्ग इत्यभिप्रेत्य परिहरति । नैवमिति । य-
 स्यां तु कक्षायां स्वव्याघातकत्वमुद्भावायितुं शक्यते तदाछल-
 लक्षणाभावात्स्वव्याघातकत्वरूपजातिलक्षणस्याथ जातित्वमिष्टमे-
 वेत्याह । यस्यां त्विति । उक्तमर्थं निग्रहस्थानाभासवचनेऽप्य-
 तिदिशति । यथमिति । यथं भावः । निग्रहस्थानाभासवचने ऽपि
 स्वव्याघातकत्वमस्ति वादिनः सम्भावितानेककल्पसाधारणो-
 क्तं विकल्पितायामविवक्षितकल्पत्वागे परैरुक्तदानीं प्रयुक्तायां
 वादिना निरनुयोगानुयोगोद्भावेन प्रतियोगादधिकल्पो विवक्षि-
 तोऽविवक्षितो वास्तु किमनेन विभागेन त्वदुक्तशब्दप्रतिपक्षं तावद्-
 दूषितामिति तदा सिद्धः स्वव्याघातः । अविवक्षितकल्पस्याग्रेन वादि-

तिसङ्करः परिहर्तव्यः । अतः सुष्ठूक्तं व्याघातकत्वं जा-
तिलक्षणम् । ये तु साधनेष्वपि केषुचिज्जातित्वमिच्छन्ति
तेषां स्वसमानन्यायप्रसञ्जनेन स्वव्याघातकं जाति-
रिति सामान्यतो लक्षणम् । तत्र स्वव्याघातकसाध-
नजातिसाधनं यथा । महाविद्यादि स्वव्याघातकमुत्तरं तु
जात्युत्तरम् । यथा तत्त्वोपप्लवखण्डनादिगतिरिति विभागः ।
स्वव्याघातप्रसङ्गो जातिरिति वरदविष्णुमिश्रोक्तिरुत्तररूप-
जात्यभिप्रायेण । अक्षपादीयेषु च जातिविशेषलक्षणसूत्रेषु
पुल्लिङ्गान्तममशब्दनिर्देशश्च स्वपक्षस्थापनपरपक्षप्रतिषेधरूपेण
साद्विभागे प्रत्यवस्थाने प्रतिषेधभागनान्न जातिस्त्वं विवक्षितमि

साधनभङ्गेष्वस्यापि तादृशाधिबक्षितव्यागेन तादृशात्तद्धानिप्रस-
ङ्गादिति । तथापि तस्य कक्षा-न्तरोद्भाष्यत्वेन प्रथमं केवलनि-
रुधोय्यानुयोगस्यैधोद्भाष्यत्वात् कक्षान्तरं तु जातित्वं छलवद्वि-
ष्टमेवेति न जातिलक्षणसाङ्ग्यम् । तत्रापि साधनस्यापि जातित्वं
महतीति पक्षे उत्तरशब्दोद्भाषेन स्वव्याघातकत्वं जातिसा-
मान्यलक्षणम् । तत्रैव साधनोत्तरपक्षयोरापापनं विशेषलक्षणद्वयं
सिद्धिरित्याह । ये त्विति । महाविद्यादीति । पूर्वोक्तास्तु महावि-
द्यास्तु विवक्षितविवक्षापदान्तरप्रक्षेपेण स्वव्याघातकत्वं लुप्तम-
म् । आदिपदेन केवलव्यतिरेकि गृह्यते । तस्य च स्वव्याघात-
कत्वं केवलव्यतिरेकिनिराकरणे विशदमुपपादितम् । तत्त्वोपप्ल-
वशब्देन चित्तसुरादिषु दृष्टिप्रस्था गृह्यन्ते । खण्डनपदेन श्रीह-
र्षोऽमुच्यते । आदिपदेन लङ्कारावतारादिमाध्यमिकप्रस्था गृह्य-
न्ते । न-यसदुत्तरवाचकस्य समशब्दस्य पुल्लिङ्गानुपपन्ना । उत्त-
रशब्दस्य नपुंसकत्वात् । गुणवचनात्तमाधयतो लिङ्गवचनादी-
त्यनुशासनादिन्याशङ्क्य प्रतिषेधमागापेक्षया पुल्लिङ्गता नैयायिकै-
रुपपादितेत्याह । अक्षपादियेषु चेति । समशब्दस्य वृश लक्ष-
णासिद्धिः साधारणदुष्टत्वमूलसूचनं बाधकं येन प्रकारेण सि

धोपयोक्ष्यमाणेषु जातीनां सप्तस्वङ्गेषु साधारणमसाधारणं च दुष्ट-
त्वमूलं दर्शितं भवति । विशेषतश्च जातीनां लक्ष्यलक्षणे वक्ष्ये-
ते । प्रमादः प्रतिभाहानिर्वा तासांभवसर इति पूर्वे । स-
भ्यानुमतिपूर्वकपरपरिचिक्षिपापीत्यवष्टम्भविजयाधिलापिणः ।
एवं च सत्येव वादिसाधने जातेरुदय इति न नियमः ।
उभयत्रापि प्रमादादिसम्भवात् । अत एव हि जात्यादेरुत्तरत-
या जात्यन्तराद्युदयः । फलं च प्रायशः परव्यामोहनं पाक्षि-
कविजयः साम्यं वा तत्त्वाज्ञानं साधारणमुत्थानबीजम् । तत्तद-
वान्तरस्वभावाज्ञानं तद्विपरीतज्ञानं चासाधारणमुत्थानकारण-
मिति च विभाव्यम् । वादिवाक्यस्य कस्मिंश्चिद्दूषणविशेषे नि-
पातनमेव पातनम् । तच्चासाधारणदुष्टत्वमूलपुरस्कारेण साधार-

लक्ष्यं लक्षणमुत्थितिस्थितिपदं मूल फलं पातनम् ।

जातीनां सविशेषमेतद्विखलं सुव्यक्तमङ्ग रहः ॥

इत्युदयनाचार्येण गौतमसूत्रपठितानि जातीनां सप्ताङ्गानि
विवृतानि तेष्वित्यर्थः । एतेषां सप्तानामङ्गानां प्रदर्शनस्य प्रयोज-
नं दर्शयति । विशेषतश्चेति । चकारेणोक्तं सामान्यलक्षणं समु-
चीयते । पूर्वं इति । गौतमोदयनादय इत्यर्थः । सभ्यानुमतिपूर्व-
केति । सभ्यानुमत्यभावे स्वस्यैव तैः कथाभासदर्शनपूर्वक-
निग्रहप्रसङ्गेतावष्टम्भविजयस्याप्यभावः स्यादिति भावः । परिचि-
क्षिपा परीक्षितुमिच्छाप्यवसर इत्यनुपपद्यते । एवं चेति । प्र-
मादप्रतिभाहानिपरपरिक्षाणामवसरत्वे सिद्ध इत्यर्थः । प्रायः पर-
व्यामोहनमिति । अत्र तत्त्वदर्शिविषये जातिसदृशेणापि व्यामो-
हनासम्भवात् प्रायश इत्युक्तम् । परेण जात्युद्भावेन स्व-
स्थापजयस्यैव सम्भवात् जयस्यैकान्तत्वाभावात् पाक्षिकविजय
इत्युक्तम् । साम्यं चेति । उभाभ्यामपि जतिप्रयोग उभयोरपि प-
र्यन्तुष्टेऽपेक्षणे चादिप्रतिवादिनो, साम्यं फलप्रित्यग्रान्तव्य-
म् । पातनस्योपयोग दर्शयति । तच्चेति । भाव्यमिति । अय-

णस्वव्याघातप्रदर्शनौपयिकमिति भाव्यम् । व्याघातपर्यवसितं हि सर्वदूषणम् । उपलम्भपर्यवसितं च सर्वसाधनमिति रहस्यम् । ननु यत्पर्यवसायीनि जातीनां दूषणानि क एष स्वव्याघातः । न तावत्स्वेनैव स्वस्य विरोधः तस्य भेदापेक्षयात्माश्रयप्रसङ्गात् । स्वस्य

मत्र भावनाप्रकारः । पातनेन स्थापनायामसिद्ध्यादावचगते तेनैव प्रकारेण दूषणेऽप्यसिद्ध्यादिप्रदर्शने युक्ताङ्गानपेक्षात्मकासाधारणदुष्टत्वमूलप्रदर्शनेन साधारणदुष्टत्वमूल स्वव्याघातकत्वमप्यवगम्यत एवेति । विशिष्य भावनां तु तत्तज्जातिनिरूपणापसरे प्रदर्शयिष्यामः । नन्वभ्युपगम्यापि व्याघातं दूषणमिधाने व्याघातप्रदर्शनं व्यर्थमेव स्यात् । मय्यादालङ्घनाभ्युपगमेन जातिं प्रयुज्जानस्यानियन्त्रणत्वादित्यत आह । व्याघातपर्यवसितं हि सर्वं दूषणमिति । व्याघातावधिराशङ्केति न्यायेन ततः परंदूषणप्रवृत्तिरेव न सम्भवति । प्रवृत्तौ च सम्भ्या एव नियन्तार इति न चादिना तत्र यतितत्त्वमिति भावः । प्रसङ्गात्साधनपर्यवसानमप्युपदिशति । उपलम्भपर्यवसितं च सर्वसाधनमिति ।

परः शतपरिक्षोदात्परस्तादपि चादिमि ।

उपलम्भमत्र ले स्थेय तदादौ किं न गृह्यते ॥

इति न्यायेन प्रत्यक्षेऽपि विषयमानस्य सदस्यैरेव विप्रहमम्भवादिनि भावः । इदं च दृष्टान्ततया प्रकृतोपयोगि । यथा प्रत्यक्षोपन्यासान्तरं साधनप्रवृत्तिर्नास्ति तथा व्याघातानन्तरं दूषणप्रवृत्तिर्नास्तीति रहस्यम् । चादिप्रतिवादिनोरत एव प्रवृत्तिनिरोधावोपपेक्ष्यमित्यर्थः । ननु स्वव्याघातस्य निरूपयितुमशक्यत्वादनिरूप्यमाणेन तेन दूषणपर्यवसानस्याशक्यकरत्वाद्याघातपर्यवसायिदूषणमित्युक्तमसम्भवीत्याक्षिपति । नन्विनि । जातीनां दूषणानां तत्र जातिनामिति कर्मणि षष्ठी । ननु स्वव्याघात इत्यत्र स्वस्य स्वेनैव व्याघात इत्यर्थो विषयिणः स्वस्यान्येनेति वा इति विकल्प्याद्यं दूषयति । न तावदिनि । तत्रापि स्वयं सिद्धो वा नयेति विकल्प्याद्यं आह ।

सिद्धत्वे विरोधस्यानवकाशात् । असिद्धौ तु कस्य केन वा विरोधः । एतेन यथा परं व्याहन्ति तथात्मानमपीति निरस्तम् । किञ्च परव्याहृतिसिद्धौ समीकरणाकाङ्क्षी जातिवादी तावतैव चरितार्थः । तदसिद्धौ तु कथं तन्निर्दर्शनेन यथेत्युच्यते । एतेन परस्य स्वेनेव स्वस्यान्येन व्याघातापेक्षकत्वं स्वव्याघातकत्वमिति च प्रत्युक्तम् । आपेक्षकत्वं चात्र किमभिप्रेतं किमुत्पादकत्वमुत ज्ञापकत्वं यद्वा अन्यकृद्व्यव्याघातप्रतियोगित्वेनावस्थानमात्रमिति । न प्रथमोऽसम्भवात् । न द्वितीयः परव्याहृतिमात्रबोधनपरत्वात् । न तृतीयः असदुत्तरान्तराणामपि जातित्वप्रसङ्गादिति । अत्रोच्यते । या परप्रतिक्षेपार्था युक्तिः प्रसज्यते तस्याः प्रयोजकाकारेण तत्सजातीयस्वविषययुक्त्यन्तरक्रोडीकारः स्वव्याघातः । तथा च सति तया युक्त्या

स्यस्य सिद्धत्वं इति । द्वितीय आह । असिद्धो त्विति । उक्तद्वये प्राचीनैरुक्ते स्वव्याघातनिर्वनेऽप्यतिदिशति । एतेनेति । प्राचीननिर्वचने परव्याघातसिद्ध्यासिद्धिभ्यां दोषान्तरं दर्शयति । किञ्चेति । उक्तान् दोषान् स्वस्यान्येन व्याघात इति परमप्रकृतद्वितीयनिर्वचनेऽप्यतिदिशति । एतेनेति । अयं च पक्षः आपेक्षकत्वगर्भतया प्राचीनैरुक्तः । तत्रापेक्षकत्वविकल्प्य दूषयति । आपेक्षकत्ववैत्यादिना । असम्भवादिति । स्वस्य सिद्ध्यासिद्धिभ्यां स्वव्याघातस्य जनयितुमशक्यत्वादिति भावः । परव्याहृतिमात्रबोधनपरत्वादिति । यत्परः शब्दः स एव शब्दार्थ इति न्यायेन जातिप्रयोगस्य परव्याहृतिमात्रतात्पर्यकत्वेन स्वव्याघातज्ञापकत्वासम्भवादिति भावः । असदुत्तरान्तराणामपीति । छडादीनामपीत्यर्थः । जातित्वप्रसङ्गादिति । तथा च स्वव्याघातकत्वं जातिलक्षणं न स्यादिति भावः । येति । स्वसजातीययुक्त्यन्तरक्रोडीकृतत्वं स्वव्याघातकत्वं प्रमेयत्वादिना साजात्यव्यवर्तनायाप्रयोजकाकारेण साजात्यमात्रं विवक्ष्यते अप्रयोजका-

परपक्षस्य न दोषप्रसङ्गः स्वयमेव तथाविधयुक्त्वा दूष्यतीति न
 परपक्षस्य दोषमापादायितुं शक्नोति । यदि च तथाविध-
 युक्तिदुष्टपक्षाभिमतसाधकमित्यभ्युपगम्यते तथापि परपक्षस्या-
 भिमतसाधकत्वाच्च काचित् सतिरिति जात्युत्तरस्य दूषकत्वं
 न स्यात् । स्वयमपि दुष्टं परस्यापि दूषकं भवत्विति चेत्
 तथा सति सर्वं सर्वस्य दूषकं भवेदविशेषात् । ततश्च
 मौनं वा नित्यकलहो वा शरणं कथकानाम् । जात्युत्तरवाच-
 कयुक्तेरपि युक्त्यन्तरवाधितत्वात् । प्रथमं निरुपद्रवमिति चेत् ।
 न परस्तादपि प्रसङ्गेन द्वितीयस्यापि निरुपद्रवत्वात् । कुतस्तर्ह्य-
 नवस्थानिष्टत्तिरिति चेत् प्रथमस्य परित्यागेन पदभ्युपगम-
 कारश्च तत्तज्जात्यसाधरणो मर्यादाबलवताभ्युपगमविशेषो युक्ता-
 ज्ञत्यागादि । एतच्च युक्त्यन्तरकोडीदृतसमुक्तत्वावर्तेनाय स्वश-
 र्वादार्थप्रदर्शनाय वा परप्रतिक्षेपार्थं युक्तमित्युक्तम् । परपक्षप्र-
 तिक्षेपस्य चाभिमानिकमेव तेन परस्थाहृतिसिद्धौ समीकरणाच्चा-
 ह्नी जातिवादी तावतवे चरितार्थ इति पूर्वोक्तदोषानवका-
 श इति बोध्यम् । एतदेवोपपादयति । तथा च सतीति । ननु दुष्ट-
 स्य साधकत्वमभ्युपगम्यते वा नवति विकल्पान्नये पूर्वोक्त-
 प्रकारेण स्थापनाया अक्षतत्वमग्निप्रेतयाचमनूय परिहरति । यदि
 च तथेति । तथापीति । तथाविधयुक्तिदुष्टत्वेऽपीत्यर्थः । स्वपाद्या-
 तमज्ञानानन्धोदयति । स्वयमपीति । व्याहृतिमेव स्पष्टीकरोति ।
 तथा सतीति । सर्वं सर्वस्याति । परपक्षोऽपि स्वपक्ष दूषयेदि-
 त्यर्थः । अविशेषादिति । दुष्टत्वादुत्पलक्षणविशेषानभ्युपगमा-
 दित्यर्थः । अत्रेष्टापत्तिं निवारयति । ततश्चेति । नन्वदुष्टमेव
 साधकमित्यभ्युपगम्यते इत्यग्निप्रेत्य स्वोपस्य जात्युत्तरस्यादुष्टत्वे
 हेतुमालम्ब्य शङ्कते । जात्युत्तरवाचयुक्तरपीति । प्रथममिति ।
 स्वाक्त जात्युत्तरमित्यर्थः । त्वदुक्तेन प्रकारेण द्वितीयस्यापि
 निरुपद्रवत्वात्प्रथमं दुष्टमवत्यग्निप्रेत्य परिहरति । परस्तादपीति ।
 अनवस्थापर्याकुल सुहृद्भावेन पृच्छति । कुत इति । प्रथमसर-

मूलोऽयं प्रवाह इति मान्यम् । अन्यथा सर्वत्रानवस्थाप्रसङ्गे प्रथमसंरक्षणप्रसङ्गात् । समवायादिवादिभिरिष्यत एवायमर्थ इति चेत् किं तदिष्टपात्रेण तथैव वस्तुस्थितिः अतिप्रसङ्गात् सूत्रितं च वैशेषिकाधिकरणे अनवस्थापकसर्वदूषणोपलक्षण-
तया सपवापकल्पनेऽनवस्थानम् । “समवायाभ्युपगमाच्च साम्यादनवस्थितेः” इति । अतः साधने दूषणे वा यदभ्यु-
पगमे तथाविधः प्रवाहः प्रसजति तदेवादी त्याज्यं न चात्र कारणानवस्थावत् गुणत्वं तद्वैषम्यस्य स्वस्थाने वक्ष्यमा-

क्षणेन द्वितीयस्यागादेवानवस्था परिहिण्यतामित्यत आह । अभ्य-
धेति । प्रथमसंरक्षणप्रसङ्गादिति । जातिविशेषे समवायादेरप्य-
भ्युपगमप्रसङ्गादित्यर्थः । एतदुक्तं भवति । व्यावृत्त्यनुगतविशिष्ट-
प्रत्ययान्यथानुपपत्त्या विशेषसामान्यसमवायानाङ्गीकारे तत्रापि
व्यावृत्त्याद्यन्यथानुपपत्त्या विशेषाद्यन्तरस्वीकारेऽनवस्थाप्रसङ्गेन त
यव त्यज्यन्ते । तथेहापि प्राथमिकजात्युत्तरमेव दुष्टत्वात्पश्यता-
मिति । अतिप्रसङ्गादिति । कस्य चिदन्यस्यापीदृशान्तरस्य वि-
शेषाद्वावपि विशेषाद्यन्तरस्वीकारसम्भवेन तत्रापि प्रामाणिकत्वप्र-
सङ्गादित्यर्थः । अनवस्थापादकसर्वदूषणोपलक्षणतयेति । अनव-
स्थापादकाः सर्वे विशेषादयः तेषां दूषणे निराकरणे उपलक्षण-
तया सूचकतयेत्यर्थः । अनवस्थानमिति । सूचितमित्यनेनान्व-
यः । समवायाभ्युपगमाच्च साम्यादनवस्थितेरिति । समवायाभ्यु-
पगमाच्चसमञ्जसं वैशेषिकमतम् विप्रतिपेक्षायासमञ्जसमित्यतो
ऽसमञ्जसपदमनुवर्तते कुतः साम्यादनवस्थितेः समवायस्याप्य-
वधिजातिगुणवदुपपादकान्तरापेक्षासाम्यात् उपपादकस्यापि
तथेत्पन्नस्थितेरसमञ्जसमिति सूत्रार्थो मापितः । उत्तररूपा-
यां जाताद्युपपादितं साधनरूपायामपि जातौ उत्तरा जातीर्दृष्टान्ते-
नातिदिशन्नुपसंहरति । अत इति । योजादुरन्यायेनानवस्थापरि-
हारमाशङ्क्य निराकरोति । नचात्रेति । स्वस्थान इति । तर्कनिरूपण
इत्यर्थः सनुत्तरबाधप्रतिरोधयोग्यावर्तनायानभ्युपेतमयादेनेत्युक्तम्

णत्वादिति । जातिर्दिधा । प्रतिप्रमाणसमा प्रतितर्कसमा चेति ।
 तत्रानभ्युपेतमर्यादेन प्रतिप्रमाणेनानिष्टापादनं प्रतिप्रमाणसमा ।
 यथा चापकर्षसमादिष्वेकैकस्यां वा जातिविधायामसिद्ध्याद्यने-
 कदोषसंग्रहं व्याचरुयुः । तथा प्रतिप्रमाणसमायामपि सर्वा-
 निष्टसंग्रहे न कश्चिदोषः । तादृशेन प्रतितर्केणानिष्टापादनं प्र-
 तितर्कसमा । नचायं विभागो नादेशिक इति वाच्यम् ।
 यथा परैः सूत्रानुपदिष्टाणि साधर्म्यवैधर्म्यसमादिसंग्राहिका
 प्रतिधर्मसमोन्नीता तद्वत् सर्वसंग्राहकविभागस्यात्यन्तोचित-
 स्वात् । नच सूत्रोपदिष्टायां चतुर्विंशतौ सर्वजात्युदाहरणा-
 न्तर्भावः शङ्काः परैरपि कल्पितेनैव प्रतिधर्मसमेन प्रत्यक्षाभा-
 सादिमूलस्य प्रतिरोधस्य संग्रहोपलक्षणात् । तेनाप्यसं-
 गृहीतस्य उदाहरणान्तरस्यास्माभिः प्रदर्शयिष्यमाणत्वाच्च ।
 उक्तं च तत्त्वरत्नाकरे । अमूपां जातीनामानन्त्याच्चतुर्विंशतिरसौ

प्रतितर्कसमाया जातेर्यावर्तनाय प्रतिप्रमाणेनेति साधनेनजाति-
 व्यावर्तनायापादनमिति । एकेकस्यां वा जातिविधायामिति । तत्त-
 जात्ययान्तरप्रकारेभेदेष्वित्यर्थः । सर्वानिष्टसंग्रह इति । प्रतितर्का-
 याद्यानिष्टव्यतिरिक्ताशेषानिष्टसङ्ग्रह इत्यर्थः । अन्यथा पूर्वोक्तद्वि-
 विध्य भज्येतेति ध्येयम् । न कश्चिदोष इति । अनेकासां जाती-
 नामेकतदप्रसरूपाङ्गे दोषो नास्तीत्यर्थः । सामान्यतः क्रोडोकारेऽपि
 भवान्तरविधामेदस्यानपह्नुवादिति भावः । तादृशेनेति । तर्कमू-
 लानिष्टापादनं व्यावर्त्यते तर्केणेति । तादृशप्रतिप्रमाणमूलानिष्टा-
 पादनम् । अनादेशिक इति । सूत्रकारेणानुपदिष्ट इत्यर्थः । ननु
 सूत्रकारेणानुपदिष्टानां जात्यन्तराणां सङ्ग्रहाय प्रतिधर्मसमोपात्ता
 प्रकृते च तादृशजात्यन्तरसङ्ग्रहरूपप्रयोजनाभावादस्ति वैषम्यमि-
 त्यत आह । न चेति । अन्यदन्यस्मादित्यादिनेति । इदं च सूत्रं शब्द-
 परीक्षायामक्षणादीयम् यथोक्तम् । “अन्यदन्यस्मादन्यदित्यन्यताभावो
 नियमे नियमाध्वानियमः” इति । शब्दस्य प्रत्युच्चारणमन्यत्वात् नि-

प्रदर्शनार्था । अन्यदन्यस्मादिसादिना जात्यन्तरसूचनादिति ।
प्रज्ञापरित्राणेऽप्युक्तम् ।

आनन्त्येऽपि च जातीनां जातयस्तु चतुर्दश ।

उक्तास्तदपृथग्भूता वर्ण्यवर्ण्यसमादय इति ।

अत्र चतुर्दशेति स्वग्रन्थोदाहृतकृतिपयजातिनात्रपरिसंख्यानम् ।
ननु वस्तुतो न्यूनाधिकसंख्याव्यवच्छेदार्थम् । न्यायभूषणमता-
नुसारेणापि चतुर्विंशतेः प्रदर्शनार्थत्वं मताभिमतम् । अस्मदुक्तं तु
द्वैविध्यं सर्वजातिसंग्राहकम् । तयोरेव ह्यापाद्यापादकभेदभिक्ष-
योरेवान्तरभेदाः सर्वजातयः । तथाहि द्वे अपि द्विविधे ।
सामान्यतो विशेषतश्चेति । अत्र प्रतिप्रमाणसमायां सामान्यतो
यथा । एतत्पक्षवदस्मत्पक्षेऽपि किञ्चित् प्रमाणं सम्भवेत्
पक्षत्वाद्यविशेषादिति । सेयमुपपत्तिसमेति सूत्रिता । विशेषतो
यथा । यं कश्चित्प्रमाणाभासमुपसिष्य यथा त्वदुक्तं विधक्षित-
साधकं तथेदमपि नचेदेवं त्वदुक्तमप्यसाधकं स्यादविशेषा-
दिति । एतन्मुखभेदा एव प्रतिधर्मेतिदृष्टान्तप्रकरणसमादयः
प्रतिप्रसङ्गमयाया सामान्यतो यथा । यथा पक्षान्तरेऽनिष्टप्रस-

त्यत्वमिति वादिना स्थापने सत्युच्यते अन्यदित्यादि अन्य-
स्मादिति । अन्यभूतात्स्वस्मादित्यर्थः । यथा घटादे प्रतिपोगि
विशेषनैरपेक्षेण घटत्वादिक सार्वत्रिकमेवमन्येनापि भवितव्यम् ।
इह ■ श्रूयमाणस्य शब्दस्य स्वापेक्षयानन्यत्वाद्-यत्र दुर्घट-
मिति हेतोरसिद्धिरिति प्रथमसूत्रार्थः । प्रकल्पानियमाद्वर्णविका-
राणामिति पूर्वसूत्रे वादिना हेतुत्वेनोक्तमनियमं कूपयति । अनि-
यम इत्यादिना द्वितीयसूत्रेण अनियमस्य स्वात्मनि वृत्त्यवृत्तिभ्यां
साद्रूप्यव्याघाताद्धेतोरसिद्धिरिति द्वितीयसूत्रार्थः इत्याह । नन्वन-
न्तानां जातीनां चतुर्दशेति परिसंख्यानमनुपपन्नमित्यत आह ।
अत्रेति । प्रतिबन्दिष्यवदितास्थितिः ।

इस्तथा त्वत्पक्षे ऽप्यनिष्टमसङ्गः कश्चित्स्यात् । निपुणाभ्यू-
हने सर्वत्र दूषणसम्भवात् । आपातरमणीयत्वस्य सर्वत्रा-
विशेषादिति । विशेषतो यथा । एवं चेदनेन त्वयेदं साध्यते
दूष्यते वा तथा सति भदुक्तेनानेन तर्केण त्वदुक्तिविपरीतं
किं न स्यादविशेषादित्यादि । एतदवान्तरविशेषा उत्कर्षसमा-
दयस्तत्रापि स्वरूपस्पर्शिन्यः काश्चित् । प्रतिबन्धिव्यवहिता-
स्त्वविशेषसमादय इति भिदा ।

एवं विभागे शक्येऽपि विशेषानवधारणात् ।
विविच्य सूत्रयामास गौतमो जातिसन्ततिम् ॥
व्याघातमुखभेदादेरुत्थानादेश्च दर्शयन् ।
वैचित्र्यमन्तेषसतां तदानन्तर्यं न्यदर्शयत् ॥
न चानन्त्येऽपि जातीनां दुर्विवेचविशेषता ।

धर्मैकेन केवास्त्रिद्विविधप्रसन्नम् ।

साधनप्रतिषन्धायदविशेषसमो मतः ॥

साधन्यार्थेऽपि पक्षाणां सपक्षत्वप्रसन्नम् ।

साधनप्रतिषन्धा यस्य हि नित्यसमो मत इति ।

लक्षितयोरनयोर्जात्योः साक्षात्साध्यविपरीतापादकत्वाभावेन
विपक्षादीनां सपक्षत्वादिप्रसन्नद्वारा साध्यविपरीतापादकत्वात्
प्रतिषन्धव्यवधानेन साध्यविपरीतापादकत्वमुक्तम् । उत्कर्षसमादौ
तु तथापि प्रमतिप्रतिषन्धव्यवधानाभावात्स्यस्वरूपस्पर्शित्यमिति विवे-
कः । एतद्योदाहरणेषु स्पष्टीभवित्यति । नन्वेव विभागस्य शक्य-
स्ये गौतमः किमर्थं जातिं विविच्य सूत्रयामासेत्यत आह । एष-
मिति । विशेषानवधारणादिति । सामान्यविभागमात्रेण विशि-
ष्टावधारणस्याभावादित्यर्थः । ननु तर्हि तदनुसारेण जातीनां च-
तुर्विधविधत्तमेवापातम् । आनन्त्यं तत्र कुतोऽप्यगतमित्यत आह ।
व्याघातेति । व्याघातादेरुत्थानादेश्च वैचित्र्यं दर्शयन्तेषसतां शि-
ष्टाणां तासां जातीनामानन्त्यं न्यदर्शयदित्यर्थः । ननु जातीनामा-

स्वव्यापि दूषणं जातिरिति सामान्यसंग्रहात् ॥

अवान्तरविधाभेदस्यानन्त्येऽपि च गृह्यते ।

अशेषसङ्गहादेकमप्युपविष्यादिलक्षणम् ॥

विशोधयिष्यमाणेषु विभागेषु च तन्वतः ।

विशेषलक्षणैस्तैस्तैः सङ्गहोऽपि भविष्यति ॥

वरदविष्णुमिश्रैस्तु स्वव्याप्यातिमसङ्गो जातिः । सा च
चतुर्विंशतिविधेत्युक्त्वा साधर्म्यादिसूत्रमुपादाय यथोदयनं प्रायो
लक्ष्यलक्षणादिकमुक्तम् । एवमन्यैरपि । वयं तु तदेवेदानीं
प्रतिसंस्कारमदूरविप्रकर्षेण प्रब्रूमः । तत्र यदिदं सूत्रं “साध-

नन्त्येन तद्विशेषविवेचनं दुर्घटं स्यादित्यत आह । नचेति । अघान्तर-
प्रकाराणामनन्तत्वेऽपि सामान्यलक्षणे सर्वेषां शक्यप्रवृत्त्ये दृष्टान्त-
माह । अघान्तरेति । अप्युपविष्यादिलक्षणमिति । जलावान्तरमेदा-
नां पृथिव्यघान्तरमेदानामानन्त्ये स्वाभाविकं द्रवत्वगन्धघरणा-
भ्यां तल्लक्षणाभ्यां जलत्वपृथिवीत्वग्रहः शक्यते तद्वत् प्रकृतेऽपी-
त्यर्थः । तत्रापि विभागेषु विविक्त्य कथ्यमानेषु विशेषैरपि लक्ष-
णैर्विशेषितोऽपि ग्रहो न दुर्लभ इत्याह । विशोधयिष्यमाणेष्विति ।
यथोदयनमिति । उदयनोक्तप्रकारानतिक्रमेणेत्यर्थः । अन्यैरपीति ।
आधुनिकैर्नैयायिकैरित्यर्थः । वयं स्त्विति । तदेव वरदविष्णुमिश्रोदय-
नाद्युक्तमेव प्रतिसंस्कारमभिमुखीकृत्येत्यर्थः । लक्षणेनाभिप्रायी
आभिमुख्ये इत्यव्ययीभावः । संस्कारपदेन लक्ष्यलक्षणादिसह्या-
ङ्गविशदीकरणरूपं जातीनामतिशयाधानमुच्यते । अदूरविप्रकर्षे-
णात्यन्तातिक्रमरहितेन प्रकारेण प्रब्रूमः । अयं भावः । उदयना-
द्यभिहिते जातिनिरूपणप्रकारे उक्तसंग्रहायुक्तनिराकरणाभ्यामना-
द्यदयकांशोपेक्षणेन च जातीनां सप्ताङ्गीनिरूपणं कुर्म इति ।

अनभ्युपेतयुक्ताङ्गात् प्रमाणात् प्रतिरोधतः ।

प्रत्यवस्थानमाचक्षुः प्रतिघर्मसमं बुधाः ।

साधर्म्यवैधर्म्यसमौ तद्भेदावेव सुप्रतीति इति ॥

र्म्यवैधर्म्योत्कर्षार्थवर्णयविर्णयविकल्पसाध्यप्राप्त्यप्राप्तिप्रसङ्गप्र-
तिदृष्टान्तानुत्पत्तिसंज्ञप्रकरणहेत्वर्थापत्त्यविशेषोपपत्त्युपलब्ध्य-
नुपलब्धिविनित्यानित्यकार्यसमाश्रयः” इति । अत्र द्वन्द्वात्परत्वात्स-
मशब्दः प्रत्येकमन्वेतव्यः । सर्वानुगतस्तदर्थ एव च सामा-
न्यलक्षणमिति प्रदर्शितम् । तत्र सूत्रकारोक्तयोः साधर्म्यवैधर्म्य-
समयोरमृत्रितप्रतिधर्ममयावान्तरभेदतामन्ये व्याचख्युः । तत्क-
स्य हेतोः तथाविधमानाभासमुखेन प्रतिरोधोदाहरणान्तराणां
दर्शनादन्यत्र ॥ छलादौ जात्यन्तरे वा तेषामनन्तर्भावाच्च ।
जात्यन्तरस्य कल्पनीयत्वे सत्युक्तेनोपलक्षणस्योचितत्वात् ।
अवान्तरभेदकथनस्य सर्वप्रावान्तरभेदसद्भावज्ञापनेन सप्र-
योजनत्वाच्चेति चेत् । एवं यद्यनुक्तोदाहरणान्तराणि सम्भ-
वन्ति तदा जात्यन्तरं वा तत्सद्ब्रह्मलक्षणं वा कल्पनीयमेव ।
तदिहानभ्युपेतयुक्ताङ्गेन प्रतिप्रमाणेन, प्रतिरोधः, प्रतिधर्म-
सम इति परैः कल्पितम् । तत्र प्रतिरोधसम इति लक्षणसंज्ञाक-

नैयायिकैरुक्तम् वृणयितुमनुवदति । धत्तेति । तत्कस्य हेतोः
रिति । न कोऽपि तत्र हेतुस्तद्विज्ञानमन्तरेणेत्यर्थः ।

अयान्तराभिदा. सन्ति सर्वमेति प्रसिद्धये ।

तौ चैरस्यतन्प्राप्तिमतौ प्रत्यक्षादेः प्रमाणतः ॥

एवं विधप्रसङ्गान्तर्जातित्वेन न सूत्रितम् ॥

पररुक्तं हेतुमाशङ्कते । तथाविधेति । जात्यन्तरमिति । उक्ता
भ्यश्चतुर्विंशतिज्ञातिभ्यः पृथगित्यर्थः । तत्सद्ब्रह्मलक्षणं चेति । उ-
क्तलक्षणेऽन्यतमस्य तत्सप्रादकत्वं वास्मदुक्तप्रकारेण सर्वस-
प्रादकम् सामान्यलक्षणं वा कल्पनीयमिति भावः । ननु तर्ह्यु-
क्तलक्षणमेव लक्षणान्तरतयाङ्गीकर्णीयमित्याशङ्क्य तत्र लक्ष्यलक्षण-
कल्पनौ दोषं यस्तु नहुक्तः प्रतिधर्मसमलक्षणं चानुवदति । तदि-
हेति । तत्र लक्षणसंज्ञाकल्पनमभ्युपगच्छति । तत्रेति । हेतुमाह ।

ल्पनमुचितम् । अन्वर्थसमारूपासिद्धावुपलक्षणसंज्ञानिवेशस्य
निष्फलत्वात् । असूत्रितत्वेन सूत्रानुविधानव्यसनाभावाच्च ।
तादृशेनैव बाधो बाधसमः । तत्रापि प्रकरणसम इति समा-
ख्या यौगिकी प्रक्रियमाणार्थासिद्ध्यभिमानद्वारा कथञ्चिन्नि-
वेशिता । अनयोस्तत्तत्प्रतिरोधकबाधकमर्यादालङ्घनाभ्युपगमपूर्-
वकत्वादसदुत्तरप्रकरणसमाप्तीतकालोद्भावेनाभ्यां केवलनिरनु-
योज्यानुयोगाच्च व्यवच्छेदः । तादृशेनैवासिद्ध्यापादनम-
सिद्धिसमः । एवमनेकान्तसमादयो ऽपि ग्राह्याः ।
एषा सामान्यसद्भस्तु प्रागुक्तप्रक्रिययानभ्युपेनमर्यादेन प्रति-
प्रमाणेनानिष्टापादनं प्रतिप्रमाणसम इत्येव । अत्र साधर्म्य-
समादिसूत्रेणैवासिद्धिसमादयोऽप्युपलक्षिताः । नच तासाम-

अन्वर्थेति । उपलक्षणसंज्ञानिवेशस्येति । साधर्म्यवैधर्म्यसमाश-
ब्दयोरुपलक्षणसंज्ञायादिति भावः । नन्वनुपलब्धिसमादावुपल-
क्षणसंज्ञाया अभ्युपेनत्वादत्रापि तथा स्यादित्यत आह । असूत्रित-
त्वेनेति । तत्र सूत्रितत्वात्तदनुसारे युक्त इति भावः । एवं प्रकरण-
समत्वेनाभिमतं जातिविशेषे बाधसम इत्येव समाख्या यौगिकी
युक्तेत्याह । तादृशेनैव बाध इति । उभयसाधर्म्यात्प्रक्रियासिद्धे
प्रकरणसम इति सूत्रव्याख्याने प्रक्रियासाध्योऽर्थ इति योगकधना-
साध्यायेन प्रकरणसमशब्दोऽपि यौगिक इति वक्तुं शक्य इत्या-
शङ्क्य तदानीं तादृशयोगकल्पनक्लेशो अधिक इत्याह । प्रक्रियमा-
णार्थेति । केवलनिरनुयोज्यानुयोगादिति । कालात्ययापदिष्टप्र-
करणसमाभासवचनादित्यर्थः । अनेकान्तसमादय इत्यादिपदेन
विदुदसमो गृह्यते । नैयायिकैरुक्तस्यानभ्युपेतगुक्ताङ्गेन प्रमाणेन प्रति-
रोध इत्यस्यासिद्धिसमादिसद्भाहकत्वाभावात्सर्वसद्भाहकं लक्षण-
माह । एषामिति । अनिष्टापादनमिति । प्रतियोग्यबाधादर्शनां सर्वेषामा-
पादानामनिष्टत्वेन कोडीकारादनुगतलक्षणसिद्धिरिति भावः । नन्व-
सिद्धिसमादयो न सूत्रिता इत्यत आह । अत्रेति । असम्भव इति ।

सम्भवोऽन्यत्र वानुमनेशः । पृथगुदाहरिष्यमाणत्वात् । तत्र प्र-
तिरोधसमे तावत् सरूपं विरूपं चेति द्विविधं प्रत्यवस्थानम् ।
वादिना प्रत्यक्षादियज्जातीयेनार्थः साधितः तज्जातीयेन प्रत्यव-
स्थानं सरूपम् । तत्रिधा । प्रत्यक्षे प्रत्यक्षेणानुमानेऽनुमानेन
शब्दे शब्देनेति । अतज्जातीयेन तु विरूपम् । तच्च पोढा । यथा
प्रत्यक्षे तदन्यभ्यां तथानुमाने शब्दे चेति । एवं बाध-
समादिष्वपि विभागो भाव्यः । तत्र सरूपं यथा । प्रत्यक्ष-
बलादेकश्चन्द्र इत्युक्ते अहुल्यवष्टम्भादिसहकृतप्रत्यक्षेण अनेकः
किं न स्यात् नद्येकं प्रत्यक्षं स्वार्थसाधकं प्रत्यक्षान्तरं तु नेति
राजाज्ञा । नच सहकारिभेदो दोषः । प्रतिप्रत्यक्षं स-
हकारिबैचित्र्यात् । घृतादिष्वतीन्द्रियेषु च गन्धादिग्रहणा-

जातित्वासम्भव इत्यर्थः । अन्यत्र । छलादी जात्यन्तरे वा । तथा
चासिद्धिसमादीनां स्वव्याघातकत्वेन जातिलक्षणसत्त्वादित्यत्रानु-
प्रवेशाभावाच्च प्रतिप्रमाणसमायामेवान्तर्भावो युक्त इति भावः ।
तत्रापि प्रतिरोधसमं विभज्यते । तत्रेति । बाधसमादिष्वपीति ।
स्वरूपविरूपादिप्रत्यवस्थानभेदेन नयघा विभागो द्रष्टव्य इत्यर्थः ।
अहुल्यवष्टम्भादीत्यादिपदेन तिमिरदोषो पृथ्यते । अहुल्यवष्ट-
म्भादिसहकारिरूपदोषदुष्टत्वाच्च तत्प्रत्यक्षं साधकमिति धैर्यममा-
शङ्क्य निराकरोति । न च सहकारिभेदो दोष इति । वैचित्र्या-
दिति । तत्तादिन्द्रियव्यक्तियप्यसन्निकर्षादीनां प्रत्यक्षसहकारि-
णां तत्कालदेशान्यर्त्तानां च विलक्षणत्वादित्यर्थः । ननु तत्र प्र-
त्यक्षसहकारिभेदादीनां भिन्नत्वेऽपि कारणतायच्छेदकं प्रत्यक्षसामा-
न्यनिरूपितमिति न तत्र दोषत्वमित्यतो दूषणान्तरमाह । घृता-
दिष्विति । तैलादिष्वप्यहृत्पृतादिप्रत्यक्षे गन्धघर्णादिग्रहणं स-
हकारि । अतीन्द्रियपदार्थप्रत्यक्षे योगजादृष्टविशेषादिव्यचक्षुर्लाभा-
दिकं सहकारि । तानि च न प्रत्यक्षसामान्यकारणानीति
सदोपपत्त्यापेक्षामपि स्वविययसाधकत्वं न स्यादित्यर्थः । अनुमाने

योगादिसहकारिवैचित्र्याभ्युपगमादिति । अनुमाने तु सा-
धर्म्येण वादिनोपसंहारे साधर्म्येण वैधर्म्येण द्वाभ्यां वा तथा
वैधर्म्येण द्वाभ्यां वोपसंहारे तथैव त्रिधा त्रिधेति नव-
धा भेदः । तत्र त्रिधोपसंहारेऽपि साधर्म्येण प्रत्यवस्थानं
साधर्म्यसमः । वैधर्म्येण तु वैधर्म्यसमः । द्वाभ्यां तु सा-
धर्म्यवैधर्म्यसम इति । आद्यो यथा । स्थावरशरीरं भोक्त्र-
धिष्ठितं जीवनिद्राप्रबोधादियोगित्वात् मनुष्यादिशरीरवदिति ।
साधर्म्येण वा, यत्न भोक्त्रधिष्ठितं न तन्निद्रादिपोगि यथा
घट इति । वैधर्म्येण वा द्वाभ्यां वा वादिना साधोपसं-
हारे कृते जातिवाद्याह । यदि मनुष्यादिशरीरसाधर्म्यात्
घटादिवैधर्म्यादुभाभ्यां वा स्थावरशरीरं भोक्त्रधिष्ठितमुच्येत
तदा घटादिसाधर्म्यात् पाणिपादादिरहितत्वात् तन्निरात्म-
कमिति किं न स्यादिति । एवं तत्रैव मनुष्यशरीरवैध-
र्म्यादित्युक्ते वैधर्म्यसमः । समुच्चये तु साधर्म्यवैधर्म्यसम इति ।
आगमे यथा । अवैदिकहिंसा न धर्मः निषेधशास्त्रं हि तथाह
इति नैगमिकेनोक्ते वाद्यो ज्वलति । नैवं नियन्तव्यम् आगमा-

स्वरूपप्रत्ययस्थानेन नवभेदाभिवभागेनाह । अनुमाने स्थिति । सा-
धर्म्येणेति । अन्ययव्याप्तिपुरस्कारेणेत्यर्थः । वैधर्म्येण । व्यतिरेक-
व्याप्तिपुरस्कारेणेत्यर्थः । द्वाभ्यां वेति । अन्वयव्यतिरेकोभयव्या-
प्तिपुरस्कारेणेत्यर्थः । तथेति । प्रत्यवस्थान इत्यर्थः । त्रिधा त्रिधे-
ति । वैधर्म्येणोपसंहारे त्रिधा द्वाभ्यामुपसंहारेऽपि त्रिधेति नव
भेदा इत्यर्थः । तत्र नवानामपि भेदानां सामान्यकोडीकारेण त्रै-
विध्यमुदाहरणसौकर्याय दर्शयति । तत्र त्रिधोपसंहारेऽपीति । स्था-
वरशरीरमिति । वृक्षलतादिकमित्यर्थः । वृक्षादे राश्यां पर्णमुकुल-
भावेन दिवा तदुल्लासेन ग्लान्यग्लानिम्यां च जीवनिद्राप्रबोधा-
दिकमवगम्यते । जीवशब्दो जीवनपरः । नैगमिकेन । वैदिकेन

न्तर हि तामपि धर्मयति श्रेयसाधनतया तेन तद्विधानात् । न चागमत्वे विशेषं पश्यामः । परिग्रहस्त्वर्थैः कस्याचित् कस्यचित् पापण्डिभिरिति कोऽयं विशेषः । यथारुचि सर्वत्र परिग्रहादिति । विरूपं यथा स्फटिकादीनामबाधितप्रत्यभिज्ञया स्वर्थे वैनाशिकः प्रतिवक्ति । यत्सत्क्षणिकं यथा उभयवादिसिद्धः क्षणोपाधिः । सन्तश्चामी भावाः । नहि प्रत्यक्षं प्रत्यक्षमित्येवानुमानेन न बाध्यते । उवाछामेदानुमानेन तदैक्यप्रत्यक्षस्याप्यबाधप्रसङ्गात् । अधिशिष्टा हि तत्र चात्र च प्रत्यभिज्ञा । अनुमानं च भेदगोचरमविशिष्टमिति । एवमुदाहरणान्तराण्यपि पञ्च स्वयमेवोपाहो ज्वलति यौद्धस्तदभूष्यमाणं भुव्यतीत्यर्थः । आगमांतरम् । पाद्याभ्युपत आगमाभसः । तामपि । अथैदिकहिंसा धर्मयति । धर्ममाचष्ट इत्यर्थः । तत्करोति तदाचष्ट इति निष् वैनाशिकः । क्षणप्रत्यक्षयादी । क्षणोपाधिरिति । क्षणोपाधे क्षणिकत्वाभावे तस्य क्षणोपाधिरन न स्यादित्यभिमानः । यद्वप्रकारे विरूपप्रतिरोधलमे एकः प्रकार उक्तः । अनुक्तः पञ्च प्रकारा स्वयमेवोपादि । तु शक्या इत्याह । एवमिति । एवमत्रोहप्रकारः । घटादीनामबाधितप्रत्यभिज्ञया स्वर्थे वैनाशिकः प्रतिवक्ति । घटाद्यक्षणास्तथास्मदागमात् प्रमाणयोरविशिष्टत्वेन प्रत्यक्षेण बाधायोगादिरयागमन प्रत्यक्षस्थानम् । अनुमानस्य प्रत्यक्षेण यथा । दीपस्य सशक्तम्प्रसामग्राह्येन प्रतिक्ष्णोत्पत्तायनुमिताया जडप्रतिपत्तिः । प्रत्यभिज्ञया स्थिरत्वाप्यगमादिति । तथैवापसद्वारे तथा मदभ्युपगतामोकरिति शब्देन प्रत्यक्षस्थानम् । शब्दस्य विक्रपप्रत्यक्षस्थानं प्रत्यक्षानुमानाभ्या यथा । आगमेन प्रपञ्चस्येद्वरदादीरेवं उपलब्धेन जडप्रतिपत्तिः प्रत्यक्षेण तदभावाधारणादिति । तथा प्रपञ्च इद्वरदारीर नमयति प्रमयत्वादीद्वरपदिति । एषा च मर्णादातिलह्नगर्मतया केवलनिरुपोज्जवापुषागाद्विज्ञेय पश्यतीति । साद्वयया ज्ञातव्य प्रतिपादिता अपद्विरयाद्य

हनीयानि । असद्विषयाया अपि जातेरुक्तैव प्रक्रिया तत्र जातिर्वादिनः पर्यनुयोज्योपेक्षणमपि स्यादिति विशेपः । एवमनादृतप्रयोजकाकारतौल्येन प्रतिरोधे प्रतिरोधसम उदाहृतः । अथाङ्गीकृततुल्यभावेन तु बाधे बाधितसम उदाह्रियते । परशरीरमात्माधिष्ठितं वाक्यप्रयोगादिमत्त्वात् स्वशरीरवत् । इत्युक्ते मत्पाह स्वशरीरव्यतिरिक्तत्वात् तृणादिवदनधिष्ठितमेव स्यात् । नह्यनुमानरूपेषु तस्य चास्य च विशेषं पश्यामः । तुल्यत्वे च तदेव साधकमिदं नेति को नियन्ता । ततश्चानेन स्वसाध्यसाधनात्पूर्वं बाध इति असिद्धिसमादीनां पुनरेवमुत्थानम् । अनित्यः शब्दः कृतकत्वादित्युक्ते प्रतिभूते स्वयं सिद्धो हि हेतुः स्वसाध्यं साधयेत् नचासौ सिद्धः प्रत्यभिज्ञपैक्यसिद्धेः सा चेदैक्यं न साधयेत् भेदमपि कः साधयिष्यति प्रमाणत्वप्रत्यक्षत्वादेरविशेषादिति । एवमनेकान्तो विरुद्धो वायं हेतुरित्युक्त्वाह । अनित्यत्वसाधकप्रमेयत्वहेतुः प्रमेयत्वप्रस्तुत-

जातय उक्तप्रक्रिययावगन्तव्या इत्याह । असद्विषयाया इति । ननु तत्र पर्यनुयोज्योपेक्षणस्य सत्त्वेन जातेर्दोषत्व न स्यादित्यत आह । तमेति । अपि स्यादिति । तथा चान्यत्र दोषत्वेन सिद्धाया जातेरत्रापि दोषत्वं नियमितमिति भावः । प्रतिरोधस्तमापेक्षया बाधसमस्य भेदं दर्शयति । अङ्गेकृतेति । प्रत्यभिज्ञयेति । सोऽयं नकार इत्यादिप्रत्यभिज्ञयेत्यर्थः । भेदमपीति । पूर्वोत्तरशब्दयोर्भेदे सिद्धे हि कृत्यमन्तरभावित्य कृतकत्वं सिध्यतीति भावः । अनित्यत्वसाधकप्रमेयत्वहेतुरिति । पक्षनिर्देशे प्रमेयत्वेऽनित्यत्वसाधकनाभिप्रायमात्रं विप्रक्षिप्तं चस्तुतस्तथाभावादिति ध्येयम् । प्रमेयत्वप्रस्तुतहेत्वन्यान्यनैकान्तिकान्य इति साध्यनिर्देशः । अस्यार्थः । प्रमेयत्वञ्च प्रस्तुतहेतुर्ध्याति द्वन्द्वः । प्रस्तुतहेतुशब्दन विवक्षितसाधका घातुक्ताः कृतकत्वादयो गृह्यन्ते तयोरन्ये घटादयः तदन्यातुक्तौ प्रमेयत्वप्रस्तुतहेतु त-

हेत्वन्यायानैकान्तिकान्यः प्रमेयत्वादिति । एवमनैकान्तिकरूपद-
स्थाने विरुद्धपदप्रक्षेपे विरुद्धता । तथान्यदन्वदपि । यद्यनेन
हेतुनानैकान्तिकविरुद्धत्वादिकं न सिध्येद्वादिहेतुनापि कथं
साध्यं सिध्येत् । न हि वायुक्त एव हेतुः स्वसाध्यं सा-
धयिष्यति प्रतिवायुक्तस्तु नेति कथं नियमकल्पनमिति ।
तत्रापि प्रतिरोधबाधसमयोरिव मर्यादालङ्घनाशयगर्भतया केवल-
निरनुयोज्यानुयोगात् विशेषः प्रतिसन्धानीय इति । अत्र सर्वत्र
युक्ताङ्गहीनप्रतिकूलप्रमाणोपलब्ध उत्थानहेतुः दूषकमूलं न सा-
धारणं व्याप्यादियुक्ताङ्गान्यतमहानिः । साधारणदूषकमूलप्रद-
र्शनोपयुक्तं त्वेवं पातनं वादिसाधनप्रसाधकं युक्ताङ्गहीनप्रतिप्रमा-
णापादितदोषत्वादिति हि जातित्रावयार्थः । स एव स्वा-
त्मानमपि व्याहन्ति । यथोक्तप्रक्रियया जातिवादिसाधनेऽपि
येन केनापि युक्ताङ्गहीनप्रमाणेन तत्तदोपाणा तथा तथा

दुर्भाषेभ्यः अनैकान्तिकान्यस्य साध्यमान स्वापेक्षया बाधाप्रस्तु-
तहेतावनैकान्तिकत्वमादाय तदन्वस्य प्रमेयत्वे सिध्यतीति । विरु-
द्धतेति । साध्येति शेषः । तथान्वदन्वदपिति । अप्रयोजकत्वाद्यपा-
स्तरेमेव । अपि तत्तदन्वपदप्रक्षेपेणानया महानियया साधनीयाः
इत्यर्थः । यद्यमनियमकल्पनमिति । यादार्त्तमे तथा नियमस्या-
स्तत्त्वात् करणे यादासम्भवादित्यर्थः । प्रथम नियमकल्पन नदीत्य-
स्य । ननुतानामसिद्धिसमाप्तीनां केवलनिरनुयोज्यानुयोगादि-
शेषामावाप्त्र जातिष्व हेत्यामासामाभ्युपगता केवलनिरनु-
योज्यानुयोगस्य पूर्वमेवेतित्यादिप्राशङ्ग्यद । तत्रापीति । प्र-
तिरोधबाधसमयोरिति । अन्यथा तत्रापि भवदभ्युपगतजा-
त्यां केवलनिरनुयोज्यानुयोगनैव न्यादित्याशयः । उक्तानु जा-
तिविधास्वरूपं यन्वायां सप्ताङ्ग्या लक्ष्यलक्षणावसरफलानां
चतुर्णां मूलप्रत्यादुत्थानमूपातना निदर्शयति । अत्र सर्वत्रेति ।
प्रागेवेति । प्रतिपन्थाप्राङ्ग एवेत्यर्थः । नियमरहितस्यापीति ।

दर्शयितुं शक्यत्वादिति । न च व्याप्त्यादियुक्ताङ्गमेव न भवतीति वक्तुं शक्यं प्रागेव तत्समर्थनात् । अन्यथा जाति-
चात्रस्य दूषणव्याप्त्यनभ्युपगमे तत्तमयोगनैष्कल्यमसङ्गात् ।
अतो नियमरहितस्यापि दूषकत्वनियममिच्छन् प्रतिक्षिपति
स्वीकरोति च नियममिति सोऽयं वृषलोद्वाहमन्त्रन्यायः । अपि
च हेतुसाध्ययोरन्यतरबलात्कस्य चिद्विनिष्टस्याव्याप्तधर्मस्य
दृष्टान्तात् पक्षे पक्षाद्दृष्टान्ते वा समुत्कर्षप्रसङ्गनमुत्कर्षसमः ।
तत्र हेतुबलेन दृष्टान्तात् पक्षे समुत्कर्षो यथा । यदि कृत-
कत्वाद्ब्रह्मवदनित्यः शब्दः तद्देव तत् एव सावयवोऽपि किं न

साध्यव्याप्तिरहितस्यापि स्वसाधनस्येत्यर्थः । दूषकत्वनियममिच्छ-
न्निति । तथा च व्याघाताज्जातिप्रयोगो वृषलोद्वाहमन्त्रायते । अम-
न्त्रकत्वेन विहिते शूद्रविद्याहकर्मणि मन्त्रोच्चारणं हि व्याघा-
तमायहति तथा जातिविधिनो जल्पनमिति भावः ।

अनभ्युपेतमर्यादमानेनानिष्टसाधनम् ।

प्रतिमानसमाज्जातिः प्रतिरोधादि तादृश इति सङ्ग्रहः ।

प्रतिसहकारमदूरविप्रकर्षेण प्रभूत इत्युक्तोऽर्थः

अनभ्युपेतयुक्ताङ्गात्प्रमाणात्प्रतिरोधनम् ।

प्रत्ययस्थानमात्रस्य प्रतिधर्मसमम्बुधा इति ।

लक्षितायां प्रतिधर्मसमायां लक्षणवाच्यप्रदर्शनेन लक्ष्याधिष्य-
प्रदर्शनेन च निरर्थकम् । इदानीमुत्कर्षसमायामपि निषादं दर्शयति । अपि चेति । तत्र नैयायिकैः

कस्याप्यनिष्टधर्मस्य वादिसाधनशक्तिः ।

दृष्टान्तात्पक्ष उत्कर्ष उत्कर्ष सम उच्यते ॥

इति लक्षणमुक्तम् ।

तत्राध्यासिप्रभिप्रेत्य स्वयं लक्षणान्तरं रचयति । हेतुसाध्ययो-
रिति । अविशेषसमातो भेदप्रदर्शनायोक्त हेतुसाध्ययोरन्यतर-
बलादिति । तत्र हि सस्यादिना हेत्यन्तरणोत्कर्षो वक्ष्यते । दृष्टा-
धमुत्कर्षप्रकृतानुपदेशनार्थान्तरनिग्रहस्थानत्वं तद्व्यावर्तेनायानिष्टस्ये-

स्यादिति । साध्यवलेन यथा । यदि शब्दवदनित्यत्वं शब्दस्येव ते
 अनित्यत्वसहचरितं सावयवत्वमप्यस्य स्यादिति । न च सा-
 धनशक्त्येवोत्कर्ष इति राजाज्ञा साध्यशक्त्यापि तदविरोधात् ।
 अनिष्टत्वाद्यविशेषाच्च । एवमेव पक्षाद्दृष्टान्ते समुत्कर्षस्याप्य-
 सम्भवशङ्का निरस्ता । यथा हि कृतकत्वाच्छब्दो नि-
 त्यश्चेत्तद्वदेव तत एव सावयवोऽपि स्यादित्युत्कृष्यते । तथा
 शब्दवदेव तेनैव घटोऽपि निरवयवः स्यादित्युत्कर्षः शक्यः
 समं चोभयत्रानिनष्टत्वं । अनतिप्रसक्तप्रमञ्जकविशेषपोगश्च
 शब्दघटयोः साधनाङ्गशक्योत्कर्षे इति लक्षणव्यवस्थितेश्च ।
 ननु शब्दाद्वदे निरवयवोत्कर्षे शब्दानित्यत्वस्य किमायातमिति
 चेत् । घटाच्छब्दे सावयवोत्कर्षोऽपि तस्य किमायातमिति
 तुल्यम् । तत्र निरवयवत्वे सत्यनित्यत्वमभिमतं साव-
 यवत्वेन व्याहन्यत इति हेतुदूषणपर्यवसायि विशेषविरो-
 धश्चादितः स्यादिति चेत् । तथापि साध्यमानस्यानित्यत्व-
 त्युक्तम् । अनिष्टव्याप्त्यापादने सतर्कत्वेन जानित्वाभावात्तद्व्यावर्तना-
 व्याप्त्यासधर्मस्वेति । घटव्यमानसर्वलक्षणसङ्गृहेणाव्याप्तिपरिहाराय
 दृष्टान्तापक्ष इत्यादि । उभयत्रानिष्टत्वमिति । शब्दस्य सावयव-
 त्वस्य घटस्य निरवयवत्वस्याप्यनिष्टत्वमस्तीत्यर्थः । अनतिप्रस-
 क्तेति । विपश्चाद्वाधुत्तकृतकत्वयोगो यथा शब्दे सावयवसाधप्रसङ्ग-
 कस्तथा स, एव तथाभूतो घटे निरवयवत्वमपि प्रसज्यितुमीष्ट
 इत्यर्थः । व्यवस्थितजातिलक्षणमङ्गहोऽप्यस्तीत्याह । शब्दघटयो-
 रिति । ननु बाधुकसाध्यप्रत्ययस्थानाय हि जातिप्रयोगस्तथा च
 साधनशक्त्या दृष्टान्ते अनिष्टमुत्कर्षे साध्यप्रत्ययस्थानमेव ना-
 स्तीति स जातारिति शङ्कते । नन्यति । परमुपेनोत्तरं वाचयि-
 श्च प्रतिबन्दिमाह । घटादिति । स्वपक्षे हेतुदोषपर्यवसानमा-
 शङ्कते । तत्रेति । साध्यविरोधापादकं हेतुदोषं वाचयितुमाह ।
 तथार्थाति । साध्यविरोधपर्यवसानमस्ति स्वपक्ष इति शङ्कते ।

मात्रस्य न किञ्चिद्दीनम् । प्रतिबन्धभिप्रायेणोपाध्यभिप्रा-
येण वा तदुत्कर्ष इति चेत् तुल्यम् । घटस्य निरवय-
वत्वप्रसङ्गे कथमुपाधिव्यञ्जनमिति चेत् शब्दस्य साव-
यवत्वे कथं सावयवत्वमनित्यत्वप्रयोजकं ततश्च सावयवत्व-
प्रसङ्गो विपर्यये पर्यवस्यन् प्रयोजकाभावं व्यनक्तीति चेत्
तर्हि प्रयोजकं सावयवत्वमन्तरेण यदि प्रयोज्यं शब्दे स्या-
द्वदेपि तथा स्यादिति प्रसङ्गे तात्पर्यात्तुल्यमुपाधिव्यञ्जनम् । अथ
व्यापकसावयवत्वनिवृत्त्या व्याप्यानिवृत्त्यनिवृत्तिः पक्षे ऽभि-
प्रेता इह तु न तथेति तदप्यसत् । अपकर्षसमादिविशेषप्रस-
ङ्गात् । अत्रापि च पक्षे निरवयवत्वविपर्ययदर्शनेन पक्षेऽपि
तत्समानयोगक्षेपतया साध्यनिवृत्तिसमर्थनाभिप्रायस्याविरो-
धादिति तिष्ठत्वेतत् । तदिह कस्यचित्साधनाङ्गस्य किञ्चि-

प्रतिबन्दीति । त्वदुक्तमेवास्माकं समाधानमिति स्वाशयमाविष्कृत्य
परिहरति । तुल्यमिति । स्वपक्ष उपाधिव्यञ्जनकत्वमुत्कर्षस्यादित
न परपक्ष इति वैषम्यमाशङ्कते । घटस्येति । तत्राप्यवैषम्यं प-
रमुपेन वाचयितुमुपाधिव्यञ्जनप्रकारं पृच्छति । शब्दस्य साव-
यवत्वे कथमिति । परिहर्तुं राशयमजानातः स्वपक्ष उपाधिव्यञ्जन-
प्रकारमुपपादयति । सावयवत्वमिति । स्वाशयमुद्घाटयन् वैषम्य-
मपाकरोति । तर्हीति । पुनरपि प्रकारान्तरेण वैषम्यमाशङ्कते ।
अथेति । अविशेषप्रसङ्गादिति । साध्यनिवृत्तिपर्यन्तस्य जातिका-
र्यत्वेऽपकर्षसमादिविशेष एव स्यात् तथा चोपाधिसमर्थन एवास्या
जातेः पर्यवसानं चकञ्चमिति न वैषम्यमिति भावः । साध्य-
निवृत्तेः सद्धारकत्वाद्धारकत्वरुत एवोत्कर्षापकर्षसमयोर्भेद इति
यदि तदाप्यवैषम्यमाह । अत्रापि चेति । एतावतः शङ्कापरिहारप्र-
बन्धस्यात्यन्तानिपुणशिक्षात्मकत्वमभिप्रेत्याह । तिष्ठत्वेतदिति ।
एवमप्यवैषम्यमजानतः प्रत्युक्तिरनुपादानर्हति भावः । अत्रापि ल-
क्ष्यलक्षणावसरानामङ्गानां सुगमत्वाच्चानिरिकान्यङ्गानि दर्शयति ।

दनिष्टं प्रति व्याप्यत्वाभिमान उत्थानहेतुः । हेतुत्रिपर्यय दूष्य-
प्रतिफलतर्कयोगमुखेनाप्रयोजकत्वमारोप्यं विशेषविरुद्धत्वं वा
तत् भ्रान्तिः फल दुष्टत्वमूल तु युक्ताङ्गहीनत्वम् । व्याप्तिरक्ष-
णाङ्गस्य जातिसाधने हानेः । नहि यत्कृतक तत्सावयवमित्यादि
प्रक्रियया तदभिमतेषु व्याप्तिर्गृहीतुं शक्या । शब्दादिष्वेव
वाधदर्शनात् । अतो यद्यव्याप्यमव्यापकं न साधयेत् कथं
तन्निर्देशनेन व्याप्यस्य व्यापकसाधनं प्रतिरुध्येत । व्या-
प्तं च कृतकत्वमनित्यत्वेन । अनित्यावस्थान्तरातिरिक्तस्य
प्रध्वंसस्याभावात् भावेऽपि भावत्वे सतीति विशेषणेन वा
कृतकत्वलक्षणान्तरेण वा तद्व्यवच्छेदसिद्धेः । निवृत्तप्रति-
यन्स्वरूपमाप्तमुक्तधीविकाशे च तदतिरिक्तागन्तुकसाध-
त्वलक्षणकृतकत्वस्याभावादिति । अयुक्ताङ्गाधिकृत्यं वा । यु-
क्ताङ्गहीनप्रतितर्कराहित्यस्यापि साधनाङ्गत्वेन स्वीकरणात् ।
अन्यथा जातिसाधनेऽपि तादृशाङ्गयोगस्य सत्त्वात्स्वव्याघातः ।
तथा हि नेद साध्यसाधकमव्याप्तधर्मोत्कर्षमुखेन विरुद्धत्वात्

तदिहेति । साधारणदुष्टत्वमूलप्रदर्शनोपयुक्तं यातन दर्शयितुमा-
ह । अत इति । ननु धर्मो व्यभिचारस्तत्रैतत्त्वमनित्यत्वव्याप्त न
मयतीत्यग्राह । अनित्यावस्थान्तरातिरिक्तस्येति । मयाधिक-
मनेनाह । भावेऽपीति । कृतकत्वलक्षणान्तरेण चेति । कृत्यनन्तरभावि-
सत्तत्त्वयोगिय कृतकत्वम् । इदं च धर्मो नास्ति धर्मो सत्ताया नैयायिक-
रनङ्गावासादतो न व्यभिचार इति भावः । नन्वेवमपि मुक्तधीविश-
दो व्यभिचारस्तस्य कृतकत्वादिति तस्याभावाच्चेत्यत आह । निवृ-
त्तप्रतियन्धेति । प्रतिसत्संग्रहप्रतियन्धके निवृत्ते सति स्येन रूपे-
णाभिनिष्पद्यते इति श्रुत्या प्रतिगादिन स्वरूपतः प्राप्तो मुक्तस्य
धीविशद आगन्तुकसाध्यतायोगी न मयतीति पूर्वमसत् क-
र्तव्यत्वस्य रूपकृतकत्वस्य न तत्र व्यभिचार इत्यर्थः । तादृशेति ।

सम्प्रतिपन्नविरुद्धवदिति हि जातिवाक्यार्थः । इदमपि साधनं न दूष्यं दूषयेत् तत्रापि तथाविधाव्याप्तधर्मोत्कर्षस्य सुशकत्वात् सन्ति हि धर्माः साध्यसाधनातिरेकिणन्तत्सहचरिताः सम्प्रतिपन्नविरुद्धवर्तिनः । अन्यथा पक्षदृष्टान्तवैषम्यासिद्धिप्रसङ्गात् । एवमुदाहरणान्तरेण्यपि प्रत्युत्तरं योजयम् । नन्वेवमस्याव्याप्तधर्मोत्कर्षे स्वाव्याघातः व्याप्तोत्कर्षे तु कथम् । न कथं चित् इष्टव्याप्तोत्कर्षे प्रकृतानुपमर्देनार्थान्तरनिग्रहस्थानत्वात् । अनिष्टव्याप्तापादने सत्कर्तृत्वेन जातित्वाभावात् । अत एवैश्वरानुमानादिषु व्याप्तोत्कर्षस्याजातित्वं स्थितम् । उक्तं चानुमानिकैरपि व्याप्तौ सत्यां नेदमनिष्टम् असत्यां तु न प्रसङ्ग इति । यद्यपि च कार्यत्वादिलक्षणहेत्वपेक्षया शरीर

तथाविधेन तर्केण योगस्य सत्त्वात्तद्वाहित्याभावाज्जातिसाधनमप्यसाधकं स्यादिति स्वाव्याघात इत्यर्थः । अन्यथेति । सम्प्रतिपन्ने विरुद्धे तादृशधर्माङ्गीकारेऽसिद्धिप्रसङ्गादित्यन्ततः पक्षत्वदृष्टान्तत्वत्वयोरङ्गीकर्तव्यत्वेन तत उत्कर्षस्य सुलभत्वादिति व्याप्तोत्कर्षस्य जातित्वं मन्यानः शङ्कते । नन्विति । तदभिमानं खण्डयति । न कथंचिदिति । व्याप्तोत्कर्षस्य जातित्वमिष्टोत्कर्षेऽनिष्टोत्कर्षेऽवेति धिकल्प्याद्य आह । इष्टेति । एतेन क्षित्यादेः सकर्तृकत्वे शरीरजन्यत्वमपि स्यादिति वैदिकैः क्रियमाणमापादनमुत्कर्षसमाजातिरिति प्रलयन्तो हेतुकापसदा निरस्ता इत्यभिप्रेत्येवैश्वरानुमाने शरीरजन्यत्वापादनस्य सदुत्तरत्वं प्रतिष्ठितमित्याह । अत इति । आनुमानिकैः । नैयायिकै रित्यर्थः । शरीरजन्यत्वादेः साधनमुखेनोत्कर्षे जातित्वेऽपि साध्यमुखेनोत्कर्षेण तथात्वमिति दर्शयति । यद्यपीत्यादिना । समयकरणादिकम् । पदपदार्थसम्बन्धकल्पनादिकम् । आदिपदेन घटादिरचना प्रकारोपदेशः तदर्थानुष्ठाननिर्देशेन च गृह्यते । तत्र सशरीर एवेदपरः धात्रे सर्वमुपदिशतीति भूतावेशन्यायेन शरीरपरिग्रहमा-

जन्यत्वादेर्ध्यापकत्वं पक्षीकृतेष्वेव दुर्वादिषु बाधानिरस्तम् ।
 तथापि सिषाघषिपितसकृत्कृत्वाद्यपेक्षया तेषां व्यापकत्वस्य
 दुरप-हवत्वात् साध्यमुखेन उत्कर्षे तस्य व्याप्यत्वान्न दोषः ।
 वेदप्रणयनादिषु चेश्वरस्यापि सशरीरस्यैव कर्तृत्व परेऽप्य-
 नुजानते । तत्र चेद्याप्त्यैव शरीरपरिग्रहः तुल्यमन्यत्रापि ।
 अथ तन्निरेपक्षं कचित्कचित् कर्तृत्वं तदा रजशरीर एव प्रण-
 यता वेदम् । समपकरणादिकं च तस्याशङ्कयाभावादिति ।
 व्यापकाभासनिवृत्त्या कुतश्चित् कस्यचित् व्याप्याभासस्याप-
 कर्षणमपकर्षसमः । स चानेकधा । पक्षात्सपक्षादुभयतो वि-
 पक्षाद्येति । पक्षादपि हेतुमाध्ययोरन्यतरस्य द्वयोर्वा तथा

ह । कर्तृत्वस्य शरीरस्याप्यवसरे क्षित्यादिकरणवद्शरीरस्यैव
 शक्तस्य वदप्रणयनसङ्केतकल्पनाचारनिर्द्धानसम्भवाच्च भूतावे-
 शान्यायेन शरीरपरिग्रहो न कल्पनीय स्यादिति भावः ।

हता साध्यस्य वा शक्त्यानिष्ठा-यास्तत्रसञ्जनम् ।

पक्षादृष्टान्ततो यात्र तत्रात्कर्षसमा भवत् इति सङ्ग्रहः ।

अत्र वा तत्र यति धाकारोऽनुपसञ्जनाय । अत्र तत्र शब्दौ पक्ष-
 दृष्टान्तपरी ।

व्यावृत्त व्यापकभासे पक्षता लिङ्गसाध्ययोः ।

आक्षेपोऽन्यत्र तत्र स्वात्पकर्षसमा मृदु इति ।

परीतमपकर्षसमलक्षण यस्यमाणोदाहारणा-तदानङ्गदादव्या-
 सिदुष्टमित्यभिप्रायः स्वयमपकर्षसमलक्षणमाह । व्यापकभा-
 सानवृत्तानि । इष्टनिवृत्तिकानिष्ठापादकनर्ककपमदुत्तरव्याघतेनाय
 व्यापकभाससिद्ध्यर्थमात्रमात्रमुक्तम् । उभयतोऽपि पक्षतपक्षा
 व्याप्यमित्यर्थः । एवमुभयत्रापि । उभयार्थेति । हेतुमाध्यमाभ्यामाय
 योस्तिपक्षः । विपक्षमात्रादिति व्यतिरेकदृष्टान्तीटनाटिपक्षादि-
 त्यर्थः । अत्र साध्यभासापकर्षस्य दूरणपर्यवसायिभ्यामायात्म
 मोत्राप्य । दूरणमात्रापर्यवस्य तु दूरणपर्यवसायिभ्य यस्यनि ।
 मनुष्याशङ्कप्रियत्वादिना । मनुष्यदृष्टताप्यत्वादित्यर्थः । क्षि

सपक्षात् उभयतोऽपि । विपक्षाच्च व्यतिरेकदृष्टान्ताद्धेतवभाव-
साध्याभावयोरन्यतरस्योभयोर्वा विपक्षमात्राद्धेतवभावस्य इति
विशेषः । तत्र पक्षादपकर्षो यथा । यदि घटादिवत् कार्यत्वात्
क्षित्यादिसकर्तृकं साध्यते तदा आत्मादिवन्मनुष्याशक्यक्रिय-
त्वात्कार्यत्वं सकर्तृकत्वमुभयं वा किञ्चन बाध्येत तच्चेत्
साधयेत् इदमपि बाधेत न चेदिदं न तदपि अविशेषादिति ।
अत्र हेत्वपकर्षे स्वरूपासिद्धिः साध्यापकर्षे बाधः उभयापकर्षे
तूभयमिति । असमीक्षितोदाहरणान्तराणि त्वेतावति विश्रान्ता-
नि सपक्षादपि हि तयोरपकर्षे साध्यविकलत्वसाधनविरुद्धत्वो-
भयविकलत्वानि । व्यतिरेकदृष्टान्तीकृताद्विपक्षाद्धेतवभावसा-
ध्याभावयोरपकर्षे साधनान्यावृत्तत्वसाध्याध्यावृत्तत्वोभयाव्या-
वृत्तत्वानि । तत्रापि हेतुदोषचिन्तायामप्रयोजकत्वानैकान्त्यादि ।
अदृष्टान्तीकृताद्विपक्षमात्राद्धेतवभावस्यापकर्षे तु विरोधः सा-
धारण्यं वा । नचैवमपकर्षाणामसम्भव उत्थानहेत्वाद्यविशेषात् ।
नापि जात्यन्तरेऽन्तर्भावः तल्लक्षणानन्वयात् । अविशेषसङ्गमा-
त्राद्यविश्रान्तेश्च । नाप्यजातित्वं युक्ताङ्गहान्याद्यविशेषात् ।
अपकर्षसमसमाख्यानिरुक्तिमात्रेण संग्रहे सम्भवत्यनुक्तसमा-
ख्यानन्तरोन्नीतिश्चायुक्ता । नचापाद्यदोषभेदाज्जात्यन्तरता । पक्षा-
स्यादायसिद्धिवारणाय मनुष्यपदम् । किञ्चनेति । यत्किञ्चिदित्य-
र्थः । साधनाध्यावृत्तयेति । तथा सति व्यतिरेकदृष्टान्तस्य
न स्यादित्याशयः । अप्रयोजकवानैकान्त्यादीनाम् । साध्यध्यावृत्तौ
ध्यासिप्रहाभायेनाप्रयोजकता साधनाध्यावृत्तौ अनैकान्त्यम् । आदि-
पदेन विरुद्धत्वं गृह्यते । साध्याभावसामानाधिकरण्यमेव साध-
नस्य न नियतसामानाधिकरण्यं नियतसाध्याभावसामानाधिकर-
ण्यमेव हि विरोध इति यदि कश्चिद् प्रूयात्त प्रत्याह । असाधारण्यं
येति । अविशेषसमादायन्तर्भावशङ्का निराकरोति । दोषभेदा-

हेतुसाध्ययोरपकर्षेऽप्यसिद्धिबाधलक्षणापाद्यभेदेन तत्प्रसङ्गात् ।
 तत्र सपक्षादपकर्षणं यथा । विगीतमीश्वरशरीरम् ईश्वरतज्ज्ञा-
 नेतरद्रव्यत्वात् संप्रतिपन्नरामकृष्णादिशरीरवत् इत्यत्रेश्वरेतरत्वं
 रामादिशरीरे दुर्बलं ईश्वरस्यैव सर्वत्र सर्वशब्दार्थत्वात् तद्व्य-
 तिरेकव्यापकतया शशशृङ्गादिषु 'दृष्टस्यासत्त्वस्य संप्रतिपन्न-
 शरीरे निवृत्तेरिति हेत्वपकर्षात् साधनविकलो दृष्टान्त इति ।
 साध्यापकर्षणं यथा । रामकृष्णादिशरीरस्येश्वरशरीरत्वं नास्ति
 ईश्वरो ह्यशरीरः यच्छरीरं तच्छरीरिणः कर्मफलभोगायतनं
 यथा क्षेत्रज्ञशरीरम् इदमपि चेदीश्वरशरीरं स्यात् तत् कर्मफल-
 भोगार्थत्वमसङ्गः । नच तदस्ति अतो न तच्छरीरमिति । उ-
 भयतोऽप्यपकर्षणमप्येतेनैवोदाहर्तव्यम् । विपक्षाद्धेतुभावापक-
 र्पणं यथा । धूमानुमाने कश्चिदाह यदि महानससाधर्म्यात् प-
 र्यतो महानससाधर्म्यान्तरवान् तर्हि निर्धूमत्वव्यापकतया त्व-
 पुष्पादिषु दृष्टस्यासत्त्वस्य व्यावृत्तौ निर्धूमत्वमपि व्यावर्त्तेत ।
 नहि व्याप्याध्यापकः सिध्येत् व्यापकनिवृत्त्या तु व्याप्यभूत-

दिति । साधनविकलत्वादीनामुक्तानां स्वरूपासिद्ध्याद्यपेक्षया
 भिन्नत्वादित्यर्थः । विगीतमिति । पृथिव्यवादिर्कमित्यर्थः । व्यति-
 रेकव्यापकत्वमेति । ईदरेतरत्वव्यापकत्वमित्यर्थः । ईदरेतरत्वव्यापक-
 ताभिव्योपपादयितुमीदरेतस्यैव सर्वशब्दवाच्यत्वादित्युक्तम् । अ-
 न्यथा घटादावेव व्यभिचारेणासत्त्वस्य हेतुव्यापकत्वमिति न स्या-
 दिति पोष्यम् । महानससाधर्म्यादिति । धूमवत्त्वादित्यर्थः ।
 साधर्म्यान्तरत्वमिति । वन्दिमानित्यर्थः । त्वपुष्पादिषु । गगनकुसु-
 मादित्यर्थः । व्याप्तिमङ्गल्यथायथं तत्रतत्र प्रत्यक्षानुमानागमैर्प्राप्त-
 इति । असत्यस्य निर्धूमत्वव्यापकता प्रत्यक्षतो मत्ता । ईदरेतरत्व-
 व्यापकता त्वनुमानतः ईदरेतस्याप्रत्यक्षत्वेन तद्वद्विद्व्यापकताया
 अप्रत्यक्षत्वात् भोगायतनव्यवहारीत्वव्यापकता च "यस्यात्मा शरीरं

या व्यापिकाव्याप्यनिवृत्तिर्न सिध्यतीति सुवचम् । ततश्च नि-
रग्नी महाद्दे निर्धूमत्वनिवृत्त्या हेतुवृत्तेरनेकान्तः । एवं म-
हाद्दे व्यतिरेकहृष्टान्ततया निदर्शितेऽप्यसत्त्वनिवृत्त्या साधना-
भावं साध्याभावमुपयाभावं वा व्यावर्त्य व्यतिरेकग्रहणं
वाध्यमिति । अत्र व्यापकनिवृत्तिवश्यापकाभास-
निवृत्तेरपि व्याप्यत्वाभिमान उत्पानहेतुः । यथायथं पक्ष-
हेत्वादिसाधनाङ्गं दृष्यं बाधादिकमारोप्यं तद्वभ्रमः फलम्
दुष्टत्वमूलं स्वसाधारणं युक्ताङ्गहानिः । व्यापकत्वमनादृत्य
सहचरितमात्रनिवृत्त्या व्याप्येतरनिवृत्त्युपन्यासात् । व्याप्ति-
भङ्गश्च यथायथं तत्र तत्र प्रत्यक्षानुमानागमैर्ग्राहिः । अयुक्ताङ्गा-
धिकत्वं वा वस्तुसिद्धेः सहचरितमस्तवस्त्वन्तरनिवृ-
त्त्यभावापेक्षाङ्गीकारात् । अत्रिपयवृत्तित्वं वा व्याप्यनिवर्तनानु-
गुणव्यापकनिवृत्तिशक्तेः सहचरितनिवृत्तावपि संवरणादिति ।
एवमपि चेत् किञ्चित् बाध्येत तदा बाधिताबाधितव्यवस्थै-
व न स्यात् सर्वत्र यत्किञ्चित्सहचरितनिवृत्तेः मूलभत्वात् ।
अत एव साधारणस्वव्याघातः जातिवादिसाध्यादि-
व्यप्यसाधकत्वादिषु सहचरितधर्मान्तरविरहस्यावश्यंभावात् ।
'अन्यथा जातिसाधनेऽपि पक्षहेत्वादिविभागस्य दुर्बलत्वप्र-
सङ्गात् । वादिसाधनं स्वसाध्यसाधकं न भवति सहच-
रितनिवृत्त्यपहतविषयत्वात् । निषिद्धत्वनिवृत्तिलुण्ठितसाध्यनै-

यस्य, पृथिवी शरीरम् इच्छाशृङ्गीतामिमतोरुद्देहः अनदनप्रन्योऽभि-
चाकशीति" इत्याद्यागमैर्भेदेति विधेरुः । पातनप्रदर्शनमुखेन सा-
धारणदुष्टत्वमूलं स्वव्याघातं दर्शयति । एवमपि चेदिति । दु-
र्बलत्वप्रसङ्गादिति । पक्षे विद्यमानानां सर्वेषां धर्माणां सपक्षे वि-
द्यमानानां च तेषां पक्षे विद्यमानत्वावश्यंभावाद्व्ययान्यतमनि

गमिकालम्भार्थत्वसाधनवदित्यादि प्रक्रियया ह्यत्र जातिवा-
क्यविश्रान्तिः । अत्रासाधकत्वादिसहचरितदोषान्तरादिनिवृत्ते-
स्तद्वाधोऽपि दुर्वारः । नचास्तु सर्वं बाधितमिति शक्यं व-
क्तुं बाधस्याबाधे कस्याचिदबाधेन सर्वाबाधात् । तस्यापि बाधे
बाधस्यैव बाधेन सर्वाबाधादिति । नचात्र प्रक्रियासमारूप-
बाधसमेनसंकरः । तुल्यबलत्वाभ्युपगमपूर्वकत्वात् तत्र प्रत्यव-
स्थानस्य । इह तु तदभावात् हेतुबाधादिष्वसंकीर्णोदाहर-
णान्तरसम्भवाच्च । प्रतिप्रमाणसम्भेदतामात्रं तु भवतु वा मा-
वा उक्तप्रकारेण विवेकस्तावदुपपन्न इति । अथ वर्णस-
मादेरुत्थानहेत्वादिव्यञ्जनायेदं तावद्व्यमः । पक्षद्वयान्तौ प्रा-
गेव लक्षितस्वरूपौ । हेतोश्च व्यक्तिभेदेऽपि सामान्याकारसं-
गृहीततया व्याप्तिश्च स्थापिता । तत्र पक्षवर्तिन्या हेतुव्यक्ते-
वृत्त्या तत्र साध्यसाधनयोरपकर्षप्रलङ्घादिति भावः । निषिद्ध-
त्वनिवृत्तीति । निषिद्धरूपोपाधिनिवृत्त्या लुण्ठितं बाधितं सा-
ध्यधर्मस्य यस्य साधनस्य तत्तथोक्तं तच्च तर्कनैगमिकाल-
म्भस्य वैदिकपञ्चालम्भस्याग्नीषोमीयादिहिंसायाः अधर्मत्वसाध-
नाद्विस्तार्य तद्वदित्यर्थः । तत्रेष्टापत्तिमाशङ्कते । न चास्तु सर्वं
बाधितमिति । तर्हि बाधो बाधितो न वेति विकल्प्यान्त्य आह । बाध-
स्याबाध इति । भाव्य भावः । तस्यापीति । भवतु वा मा वेति । प्रति-
प्रमाणसमार्था प्रतिप्रसङ्गसमार्था घान्तर्भावावश्यभावेन तदुभयान-
तिरेकात्र तद्विचारणीयमिति भावः । उक्तप्रकारेण विवेक इति ।
अपकर्षसमार्थाः सौत्रपरिगणितजात्यन्तरासांकार्यमित्यर्थः ।

कुतश्चिदापकाभासनिवृत्त्या कस्यचित्ततः ।

व्याप्याभासस्यापकर्षमपकर्षसमं विदुः इति सङ्ग्रहः ।

पक्षद्वयान्तवर्तिन्योर्हेतुव्यक्त्योर्वक्ष्यमाणस्य पञ्चरूपस्यासङ्गतिं
ध्यावर्तयन् वक्ष्यमाणं प्रतिजानीते । अयेति । व्यक्तिभेदेऽपीति पाठः
सुगमः । पाठान्तरं तु व्यावृत्तिभेदेऽपीति । साध्यसाधनव्यक्तीनां भि-

रसिद्धार्थत्वं साध्यज्ञापनाय प्रवृत्तत्वं व्याप्तिग्राहकप्रमाणे-
न विशेषतो नास्कान्दितत्त्वं नासादिग्यत्वं संदेहसमानविषयत्वं
स्वरूपभेदश्चेति पञ्चरूपाणि सिद्धार्थत्वे पक्षस्वरूपव्याघातात् ।
साधननैरर्थक्याच्च । साध्यज्ञापनप्रवृत्त्यभावे हेतोरफलत्वात् हे-
तुत्वव्याघाताच्च । व्याप्तिग्राहकप्रमाणेन विशेषतो विषयीकृ-
तत्वे विप्रतिपर्यभावप्रसङ्गात् । प्रयोगनैष्कल्याच्च । संदेहा-
भावस्त्वनुल्लेखेन निश्चयेन वा । पूर्वत्र किं साध्येत । उत्तरत्र
सिद्धं किमर्थं साध्येत तथा सैव चेद्वेतुव्यक्तिस्तदा सिद्धार्थ-
त्वादेरवश्यंभावात् उक्तदोषानतिवृत्तिः । कृत्तिकारोहिण्यादि-
षु चक्रमयाइवात्याविक्षेपादिवशाच्चतदुदयादिव्यक्तिभेदा व्य-
वस्थिताः । अन्यथा तत्राप्यनुमेयपरिशेषाभावात् । एवं दृष्टा-
न्तवर्तिहेतुव्यक्तेरुक्तरूपविपर्ययेण सिद्धार्थत्वादिरूपपञ्चकं शा-
श्वतिकं साध्यासिद्धौ सप्तस्वरूपव्याघातात् । सम्प्रतिपर्ययं

अर्थं ऽपीत्यर्थः । संदेहसमानविषयत्वमिति । संदेहस्य यो विषयः
साध्यः स एव हेतोर्विषयः ज्ञाप्यमित्यर्थः । हेतोः सद्विद्य-
मानत्वं फलितार्थः । उक्तेषु पञ्चसु रूपेष्वन्यतमामावेऽपि बा-
धकसंज्ञात् पञ्चापि तान्यङ्गीकार्याणीत्यभिप्रेत्य प्रथमादिरूपविप-
र्ययक्रमेण बाधकान्याह । सिद्धार्थत्व इत्यादिना । पक्षस्व-
रूपव्याघातादिति । सिपाधयिपितधर्मविशिष्टधर्मिण एव पक्ष-
त्वात् सिद्धार्थत्वे तदभावप्रसङ्गादित्यर्थः । हेतुत्वव्याघातादिति ।
साध्यज्ञापकस्यैव हेतुत्वेन साध्यव्यापनौन्मुख्याभावे हेतुत्वाभा-
वप्रसङ्गादित्यर्थः । अनुल्लेखेनेति । साध्यापरिज्ञानेनेत्यर्थः । कि-
मर्थमिति । साध्यस्य निश्चितत्वेन साधनवैयर्थ्यादित्यर्थः ।
ननु कृत्तिकादिभौ रोहिण्याद्यनुमाने व्यक्तिभेदाभावाद्यतिरेकव्य-
भिचार इत्याशङ्क्य परिहरति । कृत्तिकारोहिण्यादिषु चेति । सत-
ता राशिचक्रगतिरेव धात्या विषयत्वेन रूप्यते । आदि-
पदेन तत्तदाकारकर्मसंततिस्तदनुगुणमगवत्सकल्पश्च गृह्यते ।

व्याप्त्युदाहरणासम्भवाच्च । अत एव रूपान्तराणामपि विपर्या-
सः सिद्धः । अपि च स्वयं चेत्तत्र साध्यज्ञापनाय प्रवर्त्तत
ततो दृष्टान्तान्तरमन्वेषणीयम् । तत्रापि तथेत्यनवस्था अत-
स्तत्र साध्यमन्यतो वेदितव्यम् । व्याप्तिग्राहकप्रमाणाविपक्षे
संदिग्धार्थत्वे च पक्षदृष्टान्तयोरविशेषः । स्वरूपाभेदे च
पूर्वोक्ता दोषाः । नच पक्षो नास्तीति प्रतिज्ञातुं शक्यम् । एत-
त्प्रतिज्ञावाक्यार्थाभ्युपगमे पक्षाभ्युपगमात् । तदनभ्युप-
गमे पक्षप्रतिषेधासिद्धेः । एवं हि हेतुमात्रनिषेधोऽपि न
शक्यः । कारकनिषेधे स्वकीयसर्वप्रवृत्तिविरोधात् । ज्ञापक-
निषेधेऽपि परवाक्यात् स्वस्यार्थबोधमभ्युपगम्य परबोधार्थ वा-
क्यमयोगायोगात् । हेतुनिषेधे च सहेतुके व्याघातात् । अहेतुके
अत एवेति । सम्प्रतिपक्षार्थव्याप्त्युदाहरणासम्भवादेवेत्यर्थः ।
विपर्यास इति । सिद्ध इति शेषः । प्रत्येकमपि विपक्षे बाधक-
माह । अपि चेति । अन्यतो वेदितव्यमिति । प्रकृतानुमानव्यति-
रिक्तैः प्रत्यक्षादिप्रमाणैरवधारणीयमित्यर्थः । अविशेष इति । सम्प्र-
तिपक्षत्वादिरूपो विशेषो दृष्टान्ते न स्यादित्यर्थः । प्रतिज्ञातुं श-
क्यमिति । पक्षो नास्तीति प्रतिज्ञाया अभावे पक्षनिषेधासिद्धेः
पक्षो नास्तीति वाक्यस्यैव प्रतिज्ञात्वादिति भावः । पक्षो ना-
स्तीति चदन् चक्षुः एतत्प्रतिज्ञातार्थोऽभ्युपगम्यते न चेति
विकल्प्याद्य आह । एतदिति । पक्षाभ्युपगमादिति । प्रतिज्ञाता-
र्थस्यैव पक्षत्वादिति भावः । अन्य आह । तदनभ्युपगम इति ।
असिद्धेरिति । प्रतिज्ञाया निरर्थकत्वादिति भावः । हेतुर्नास्तीति
कारकहेतुसामान्य निषिध्यते वा ज्ञापकहेतुसामान्यं वा आद्य
आह । कारकनिषेध इति । विरोधादिति । प्रवृत्तेरिष्टसाधनगो-
चरत्वात्तदभावे तदभावप्रसङ्गादित्यर्थः । अन्ये परवाक्यात्स्वस्या-
र्थबोधोऽभ्युपगम्यते न वा हेत्वभ्युपगमादेव तन्निषेधो न स-
म्भवतीत्यभिप्रेत्यान्त्ये व्याघातमाह । परवाक्यादिति । किञ्च हे-
तुनिषेधे ज्ञापकहेतुपस्ति न वा आद्य आह । हेतुनिषेधे इति ।

तथैव हेतुसिद्धेरपि विरोधाभावात् । एवं दृष्टान्तोऽपि सामान्य-
तो निषेधं न शक्यः । लौकिकपरीक्षकसर्वगुरुरूपसंमतत्वा-
त् । तथापि च वाङ्मात्रेण निषेधे तावत्तैव तत्साधनस्या-
प्यविरोधात् । हेतुतो निषेधे ऽन्वयरूपस्य व्यतिरेकरूपस्य
वा कस्यचित् दृष्टान्तस्य दुस्त्यजत्वात् इति प्रतिष्ठिता पक्ष-
हेतुदृष्टान्तमर्यादा । एवं स्थिते दृष्टान्तवर्तिहेतुव्यक्तेः पक्षध-
र्मत्वापेक्षितासिद्ध्यर्थत्वादिरूपविरहे साधनविकलत्वादिप्रसङ्गात् ।
दृष्टान्तस्यापि तादृशप्रहेतुमत्तया वर्ण्यत्वेन प्रत्यवस्थानं व-
र्ण्यसमः । यथा ग्रह्य सविशेषं पदार्थत्वात् यः पदा-
र्थः स सविशेषः यथा घट इत्युक्ते जातिवाच्याह पक्षे सा-
धकतया प्रयुक्तस्य हि हेतोर्व्याप्तिर्दृष्टान्ते प्रदर्श्यते नान्य-
स्यानन्वयादिप्रसङ्गात् । स च यादृशविशिष्टः पक्षे दृष्टः

अन्य आह । अहेतुक इति । तथैवेति । ज्ञापकनिरपेक्षतयैवेत्य-
र्थः । ननु दृष्टान्तो नास्तीति वाङ्मात्रेण साध्यते उत हेतुतः
आद्य आह । तथापि चेति । तावत्तैवेति । तावन्मात्रेणैवेत्यर्थः ।
अन्य आह । हेतुत इति ।

असिद्ध्यर्थकता साध्यज्ञापनाय प्रयुक्तता ।

व्याप्तिग्राहकशून्यस्य सदेहेकार्थता तथा ॥

हेतुस्वरूपभेदश्च पक्षहेतोर्विनिश्चितुम् ।

दृष्टान्तवर्तिहेतौ तदुक्तरूपाविपर्ययाः ।

भवन्ति पञ्चरूपाणोत्थेव न्याये व्यवस्थितिः इति सङ्ग्रहः ।

दुरुत्थानहेत्यादिन्यञ्जनाय पक्षदृष्टान्तहेतुव्यक्तोः पञ्चरूपाण्यु-
पपादितानि । ते वर्ण्यवर्ण्यसमे निरूप्यते इत्याह । एवं स्थि-
त इति । एतेन वर्ण्यवर्ण्यसमयोरिह विशेषाकथनादनिरूपितवि-
कल्पसमादिजात्यन्तरवन्नैवायिककृतनिरूपणमपेक्षापेक्षानसम्भवा-
त्किमर्थमेते निरूपिते इति चोद्यं निरयकाशमिति मन्तव्यम् ।
अनन्ययादिप्रसङ्गादिति । अनन्वितत्वेन उचितान्वयशून्यमनुचि-

सादृश्यविशिष्ट एव दृष्टान्तेऽप्युदाहरणीयः । अन्यथा सामान्यवत्त्वे सत्यस्मदादिवाङ्मेन्द्रियग्राह्यत्वादिति विशिष्टहेतुप्रयोगे सामान्यवत्त्वादिमात्रस्य व्याप्युदाहरणप्रसङ्गात् । एवमेकदेशव्यतिरेकेण व्यतिरेकोदाहरणप्रसङ्गात् । ततश्च पक्षवर्तिनो हेतोरसिद्धार्थत्वादयो रूपविशेषास्तद्धेतुरूपभेदश्च दृष्टान्ते ऽस्ति वा न वा अस्ति चेदसिद्धार्थत्वादिभिः साध्यविकलत्वादिकमनिवार्यम् । न चेत् प्रकृतसाधनविकलत्वात् दृष्टान्त एव सादृश्यहेतुप्रत्यया वर्ण्यः अलं पक्षे साध्यवर्णनेनेति । अत्र सपक्षवर्तिहेतुव्यक्तेः पक्षमात्रविवक्षितरूपवैपरीत्येनोपलम्भ उत्थानहेतुः । दृष्टान्तादिकं दूष्यम् । साधनविकलत्वादिकमारोप्यम् फलं तद्भ्रान्तिः असाधारणं दुष्टत्वमूलं च युक्ताङ्गाधिक्यम् । नहि दृष्टान्तवर्तिन्या हेतुव्यक्तेरसिद्धार्थत्वादिकं युक्तम् । तथा सति दृष्टान्तत्वभङ्गप्रसङ्गात् । व्याप्तिसम्प्रतिपत्तिस्थानं हि दृष्टान्तं प्रमः । नचासिद्धार्थत्वादिसम्भवे तदभावसिद्धिः । तमित्युक्तस्य निग्रहस्थानस्य प्रसङ्गादित्यर्थः । आदिपदेनार्थान्तरं गृह्यते । सामान्यवत्त्वादिमात्रस्येति । सामान्यवत्त्वस्य वा अस्मदादिवाङ्मेन्द्रियग्राह्यत्वास्य वा व्याप्युदाहरणप्रसङ्गादित्यर्थः । यः सामान्यवान् स विशेषगुणः यथायमित्युदाहरणमनिष्टमेवेति भावः । एकदेशव्यतिरेकेणेति । यो विशेषगुणो न भवति न स सामान्यवान् यथायमित्यादिव्यतिरेकोदाहरणप्रसङ्गादित्यर्थः । अलं पक्षे साध्यवर्णनेनेति । दृष्टान्ते साध्यहेतुसम्प्रतिपत्त्यवलम्बनेन हि पक्षे साध्यं साधनीयम् । अन्यथा तत्साधनस्य दुःशकत्वादिति भावः । दृष्टान्तादिकमित्यादिपदेन दृष्टान्तदूषमाहित साध्यदूषणं गृह्यत । साधनविकलत्वादिकमित्यादिपदेनासाधारणत्वादिकं हेतुदूषणं गृह्यते । दृष्टान्तस्याभावप्रसङ्गमेवोपपादयति । व्यप्तीति । तदभावसिद्धिरिति । असिद्धार्थस्याभावरूपसम्प्रतिपत्तिस्थानस्यसिद्धिरित्यर्थः । सिद्धार्थत्वमेव हि सम्प्रतिपत्तिस्थानत्व-

अत एव युक्ताङ्गहानिरपि दृष्टान्तवर्तिहेत्वङ्गस्य सिद्धार्थत्वादे-
स्त्यागात् । अविषयवृत्तित्वं वा पक्षवर्तिहेत्वङ्गानां दृष्टान्तव-
र्तिनि सञ्चरणात् । एवमपि चेत् साधनविकलत्वादिः प्रसज्ये-
त तथा सति अनुमानजातीयमेरोच्छिन्नं स्यात् । नचैवम-
स्त्विति वाच्यम् । तत्र व्याघातादेः प्रागेवोक्तत्वात् । अपि
चैवं पर्यनुपुञ्जानश्च जातिवादी किं दृष्टान्तवर्तिहेतुव्यक्तेः स्व-
भाववैषम्यमात्रं प्रकाशयति उत तन्मुखेन वादिहेतोरसाधकत्वं
साधयति । नाद्यः अर्थस्थित्युपन्यासे विरोधाभावात् । अ-
र्थान्तरनिग्रहस्थानप्रसङ्गाच्च । न द्वितीयः वादिसाधनमसाधकं
साधनविकलत्वादिदोषैर्दूषितत्वात् सम्प्रतिपन्नहेत्वाभासवदित्य-
त्रापि पक्षसपक्षवर्तिहेतुव्यक्तिभेदस्य तद्रूपवैचित्र्यस्य च दुर्वा-
त्त्वात् । तदनभ्युपगमे स्वप्रयोगानुत्थानात्तदभ्युपगमे च स्वो-
क्तपर्यनुयोगसाम्यादिति । पक्षवर्तिहेतुव्यक्तेर्दृष्टान्तापेक्षितसिद्धा-
र्थत्वादिरूपविरहे हेत्वसिद्ध्यादिप्रसङ्गाच्चादृष्टपक्षहेतुमत्त्वाभ्युपगमे
पक्षस्य साध्यत्वाभावप्रसङ्गनमवर्ण्यसमः । वर्ण्यः साध्यः अ-
मिति भावः । अत एवेति । असिद्धार्थत्वादेवेत्यर्थः । अत्र जा-
त्युद्धारप्रकारं दर्शयन्नेव साधारणं स्वव्याघातकत्वमप्याह । एव-
मपि येदित्यादिना । प्रागेवोक्तत्वादिति । अनुमानाध्यायादावे-
वोक्तत्वादित्यर्थः । स्वभाववैषम्यमात्रमिति । पक्षनिष्ठहेतुव्यक्त्य-
पेक्षयेति गम्यते । स्वपक्षे दोषं परिहृत्य वादिपक्षे दोषमप्याह ।
अर्थान्तरेति । दुर्वास्त्वादिति । प्रमाणसिद्धत्वेनाशक्यापहृषत्वादि-
त्यर्थः । किञ्च तत्र व्यक्तिमेदवैचित्र्यं त्वयाभ्युपगम्यते न वा
इति विकल्पान्त्य आह । तदनभ्युपगम इति ।

हेतोस्तु पक्षधर्मत्वे यावद्रूपमपेक्षितम् ।

तावद्रूपाङ्गहेतुः स पक्षो वर्ण्योऽन्यथा यदि ॥

भवेत्साधनवैकल्यामित्येषा प्रत्ययस्थितिः ।

क्षेया वर्ण्यसमा जातिरन्वर्था वर्ण्यतोक्तिरिति सङ्गदः ।

वर्ण्योऽसाध्य इत्यर्थः । यथा ब्रह्म शरीरित्वात्सन्ताभावरहितम् ।
 आत्मत्वादनीश्वरात्मवदित्यत्र यद्यप्यात्मत्वमात्रमनुवृत्तं तथा-
 पि तत्तद्विशेषणभेदेन विशिष्टताभेदात् पक्षदृष्टान्तयोर्भिद्येत ।
 ततश्च दृष्टान्त इव पक्षेऽप्यसौ हेतुः सिद्धार्थत्वादिविशिष्टो न वा
 नचेत्याप्यतयानुसंहितविशिष्टहेत्वभावात् स्वरूपासिद्धिः । सक-
 लसप्तानुषासिस्वरूपवैकल्यात् सोपाधिकतादिश्च । तद्रूपविशि-
 ष्ठेत् सिद्धसाधनत्वसाधकत्वनिर्णयसमानविषयत्वप्रसङ्गः । ततश्चा-
 साध्यत्वं पक्षस्येति । अत्र पक्षनिष्ठहेतुव्यक्तेर्दृष्टान्तमात्रापेक्षितरूप-
 वैपरीत्येनोपलम्भ उत्पानहेतुः । पक्षहेतु दूष्यौ । सिद्धसाधन-
 त्वादिकमारोप्यम् । तथाभिमानः फलम् । प्रातिस्विकं दुष्टत्वमूलं
 वर्ण्यसमवत् । व्यत्यासेन त्रितयमपि पक्षस्यहेतुव्यक्तेरनङ्गा-
 नां सिद्धार्थत्वादीनामुररीकरणादङ्गानामसिद्धार्थत्वादीनां त्या-
 गात् । दृष्टान्तवर्तिन्यपेक्षितानां पक्षवर्तिनि संचरणाच्चेति । तथा

पूर्वोक्तवर्ण्यसमतदुत्तरसिद्धसाधनासिद्धिसमादिष्यावर्तनमभि-
 प्रेष्ट्यावर्ण्यसमां लक्षयति । पक्षवर्तीत्यादिना । वर्ण्यसमाव-
 र्ण्यसमयोरवर्ण्यतां दर्शयितुं वर्ण्यावर्ण्यशब्दयोरर्थमाह । वर्ण्यः
 साध्योऽवर्ण्योऽसाध्य इति । यथेति । शरीरित्वे साध्यमाने मुक्तात्म-
 न्यैच्छिकाशरीरित्वावस्थार्था व्यभिचारः स्यादिति तद्व्यावृत्त्यर्थं
 शरीरित्वात्सन्ताभात्रादित्यं साध्यते । तथा च मुक्तात्मन्यशरी-
 रदशायामपि शरीरित्वात्सन्ताभावाभावाच्च व्यभिचारः । तत्तद्विशे-
 षणभेदेनेति । तत्तदात्मवृत्तित्परूपविशेषणभेदेनेत्यर्थः । सोपाधि-
 कतादिरित्यनेनाप्रयोजकत्ववाधौ गृह्यते । त्रितयमपीति । अ-
 शुक्ताङ्गाधिक्ययुक्ताङ्गत्यागावेषयधृत्तित्वानीत्यर्थः । व्यत्यासेन त्रि-
 तयमपीत्येतदेवोपपादयति । पक्षस्येति । पातनसाधारण दुष्टत्व-
 मूलमभिप्रेत्य प्रत्युत्तरमाह । तथा चेति । पक्षो वर्ण्यो न भ-
 यतीति षट्चकव्यः किमेनेन पक्षमात्रमेव निषिध्यते उर

च स्वीकारे तथैव स्वव्यापातात् प्रतिक्रिया । नहि पक्षा-
दिकमपि सामान्यतः प्रतिलेख्यं शक्यं न कश्चित्पक्ष इति
पक्षप्रतिलेख्यवाक्यस्यापि पक्षादिगर्भितत्वात् सिद्धसाधनता-
नुयोगश्चात्र स्वदूषणं भवति । यदि हि प्रतिवाद्य-
सिद्धमपि साधयन् अनेनोपायेन सिद्धसाधनं पुरस्कृ-
त्य निगृह्येत तदा स्वयमेव हि निगृहीतः । एतावन्तं कालं
निगृहीतस्य परसाध्यस्य इदानीमभ्युपगमात् । तथाचोक्त-
विरोधापसिद्धान्तादि अपि चेदमसाधकं सिद्धसाधनत्वा-
दित्यत्र साधकत्वादसाधकमित्युक्तं स्यात् । नह्यन्यतः सिद्ध-
मिदं साध्यत इत्युच्यते किन्त्वेतद्धेतुशक्त्यैवेति व्याघातः । अ-
स्त्येवं तथापि सिद्धसाधनतानुयोगमुख्येनैव स्वव्यापातो दुर्व-
चः । इदमसाधकमिति जातिवादिमाध्यस्य सिद्धत्वाभ्युपग-
मे तदिष्टापादनात् स्वोक्तस्वमतविरोधापाताच्चेति चेत् तदे-
तदसमीक्षितवैषम्यं पिशाचभाषितम् । नह्यत्र जातिवादिवाक्यार्थं
सिद्धं कृत्वा वयं स्वव्यापातं ब्रूमः । अपि तर्हि यद्येवं
विधेन सिद्धसाधनत्वेन वादिसाधनं दुष्टमिष्येत तदा तथा
विधेर्नैव तेन जातिसाधनमपि दुष्टं स्यात् । दुष्टस्य च न दूष-

प्रकृतपक्ष इति तत्रापि आह । नहीति । साध्यमत्र आदिपदार्थः ।
पक्षादिगर्भितत्वादिति । यथा कैतस्तथोक्तं प्रागेव । अन्य आह । सि-
द्धसाधनेति । सिद्धसाधनेनैव पक्षस्यावर्ण्यत्वप्रत्ययस्थानादसाधक-
त्वादेस्तन्मूलत्वादिति भावः । स्वदूषणत्वमेवोपपादयानि । यदि
ह्येति । निगृहीतस्येति । प्रतिलेख्यस्येत्यर्थः । विगीतस्येति पाठान्तरे
ऽपि तथैव । अस्तु को दोष इत्यत आह । तथा चेति । तदस्थः
शङ्कते । अस्त्येवमिति । तदिष्टापादनादिति । जातिवादिनोऽभी-
ष्टसिद्धिरित्यर्थः । किञ्चोक्तविरोधापसिद्धान्तो स्यातां स्वसाधनस्य
साध्यकत्वत्वात्साध्यविपरीतपारिग्रहाच्चेत्याह । स्वोक्तेति । पि-

कत्वमिति निर्वाधा स्थापना । तच्चैतेनापि न दुष्टं तदा तद्वदेव
 स्थापनापि निर्दोषेति निरर्थकः श्रमः । अतो न द्रूपो
 वयं नेद दूष्यदूषकं सिद्धसाधनत्वादिति किं तु स्वव्यापिदू-
 षणसमाधिग्रस्तत्वादिति । स्वोत्प्रेक्षितसाधनदूषणादिप्रतिक्षे-
 प उत्प्रेक्षासमः । यथा शब्दानित्यत्वे वादिना प्रतिज्ञाते
 भण्डः प्रतिवाधाह । अलमेतावता शब्दानित्यत्वे प्रत्यक्षत्वं हि
 त्वया हेतुरभिधित्सितः स च सामान्यादिभिरनैकान्तिक
 इति । साधनोत्प्रेक्षया प्रतिक्षेपः । एवं शब्दो नित्यः कृतक-
 त्वादिति हेतुं प्रयुज्य वादी स्वयमेवाह । असिद्धत्वमिह दू-
 षणं त्वया विवक्षितं तच्चात्र नास्ति प्रत्यक्षत एव कृतकत्व-
 सिद्धेरिति मर्यादा । ये तु लक्षयन्ति ।

शाचभाषितमिति । अपसदभाषितमित्यर्थः । निर्वाधा स्थापने
 ति । स्थापनादोषनिराकरणार्थमेव जात्युत्तरदोषाभिधानादिति
 भावः । ननु तथापि नेद दूष्यदूषकं सिद्धसाधनत्वादिप्रयोगे व्या-
 घातो दुष्परिहर इति शङ्का निराकुर्वन्नुपसहरति । अत इति ।
 दूषणसमाधिग्रस्तत्वादिति । दोष साम्प्रक्रान्तत्वादित्यर्थः ।

हेतोः सपक्षवृत्तित्वे यादृग्रूपमपेक्षितम् ।

पक्षोऽपि तावद्रूपाद्देतुर्वर्ण्योऽन्यथा यदि ॥

भवेदसिद्धभावादिरित्येषा प्रत्यक्षस्थितिः ॥

स्यादवर्ण्यसमा जातिरन्वयार्था साध्यतोक्तिरिति सप्रह ।

सम्भवद्विशेषास्तु जातिषु प्रातस्कारमदूरविप्रकर्षेण प्रसूत इति
 प्रतिज्ञातार्थानुगुण्येनोपपादितास्वसम्भवद्विशेषा जातय यद्योदयन
 चरदराजीयादिषु शक्यज्ञाना इति विकल्पसमादिजातीरुपेक्ष्य
 कार्यसमाया यत्तद्विशेषत्वाद्बल्लक्षणे पृथक् प्रनियया दर्श-
 यति । स्वोत्प्रेक्षितेति । दूषणादीत्यादिपदेन दृष्टान्ततर्कादयो गृ-
 ह्यन्ते । भण्डः । निर्मर्यादः । ये त्विति । अन्ये त्वित्यर्थः । य क-
 धिदित्यादिष्वप्रतिनिर्देशनिरपेक्षोऽन्यार्थकोऽयं यच्छब्दः । यद्वा ।

असिद्धतां वादिहेतोरुक्त्वा तां साधयेत्स्वयम् ।

तद्दूषणामूलहेतुमङ्गः कार्यसमो मत इति ॥

अयमप्यस्मदुक्तोत्प्रेक्षासमात्रान्तरभेद एव । न चैतदेव लक्षणं युक्तम् । उदाहृतोदाहरणान्तराभंगदात् । नच कार्यसमसमारूपैव सर्वत्रोचिता अवाचकत्वात् । युक्तस्त्ववान्तरविशेषमुदाहरतः सूत्रकृतस्तत्र तन्निवेशः । एवं दृष्टान्ततर्कोत्प्रेक्षादयोऽपि द्रष्टव्याः । न चात्र स्वोत्प्रेक्षितदूषणमात्राच्छलत्वं शक्यं वक्तुम् शब्दार्थारोपणाभावात् । पाक्षिकपराभिमतिसम्भवाच्च । यस्तु सौगतैरुक्तम्

अयमपीत्यत्र तैरुक्तः कार्यसम इत्यर्थवर्णनाद्वा प्रतिनिर्देशसिद्धिः । अयमपीति । अनित्यः शब्दः कार्यत्वादित्युक्ते प्रत्यवतिष्ठने । सिद्धं तावत्कार्यत्वं तत्साधनं च प्रयत्ननान्तराधिकत्वं तच्च प्रयत्नपङ्क्त्यैः मूलोदकादिभिरनैकान्तिकं ततश्च कार्यत्वासिद्धिस्तद्व्यस्येति, तैरुदाहृतः कार्यसमोऽपीत्यर्थः । नचैतदेवेति । नैयायिकैरुक्तं कार्यसमलक्षणमेवेत्यर्थः । उदाहृतोदाहरणान्तरासङ्गहादिति । साधनदूषणोत्प्रेक्षासमोदाहरणयोरव्याप्तेरित्यर्थः । किञ्चित् कृता काव्यसमारवापि सर्वोदाहरणाव्यापनाद्युक्तेत्याह । नचेति । तर्हि "प्रयत्नकार्यानेकत्वात् कार्यसमः" इति सूत्रकृता कार्यसमसंज्ञा कथमुक्तेत्यत आह । युक्तस्त्विति । उदाहरणविशेषाभिप्रायेण सूत्रकृता संज्ञारुता । तथाहि सूत्रकृतिरुत उदाहरन्ति । अनित्यः शब्दः कार्यत्वादिति हेतौ जातिः उदाहरणान्तरसङ्ग्राहकलक्षणकारिणस्तु सर्वोदाहरणव्यापकसंज्ञाकल्पनमेवोचितमिति भावः । दृष्टान्ततर्कोत्प्रेक्षादयोऽपीत्यादिशब्देन पक्षतद्विशेषणयोर्ग्रहणम् । पाक्षिकपराभिमतिसम्भवाच्चेति । छले तु कादाचित्कपराभिमत्यामसम्भवाद्द्वैपम्यमिति भावः । नन्वनवसत्रग्रहणरूपकेवलनिरनुयोज्यानुयोगविशेष एवायं न जातिः । परोक्तेः पूर्वमेव स्वोत्प्रेक्षिते दूरणाभिधानादिति चेन्न मर्यादालङ्घनाभिप्रायगर्भत्वेन ततो वैपम्यसम्भवात् । वक्ष्यमाणविधया सप्ताह्यसंपन्नत्वेन जातित्यानपायाच्च । पूर्वकक्षायामिदं दूषणमिति वा पक्ष-

साध्येनानुगमात्कार्यसामान्येनापि साधने ।

सम्बन्धिभेदाच्चेदोक्तिदोषः कार्यसमो मत इति ।

अत्रापि यदि कार्यत्वहेतोः पक्षदृष्टान्तयोस्तात्वादि पूर्वकत्वमृदण्डादिपूर्वकत्वलक्षणविशेषमदर्शनमात्रे विश्रुमस्तदा जातित्वमेव नास्ति कुतस्ताद्विशेषता । अनुपपुक्तवादी स्वपमर्थाभितरेण निग्राह्यः । अयं दृष्टान्तस्थविशेषस्य व्यापकत्वाभिमानेन साध्यापकर्षविवक्षा तदापकर्षसमभेदोऽयं यदा तु साधनवैकल्यहेत्वसिद्ध्यादिष्वभिप्रायस्तदापि धर्मावर्ण्यसमयोरनुप्रवेश इति न पृथग्जातिता । अतोऽस्मदुक्तमाक्रियैवात्र साधीयसीति । अत्र परमतपारीणत्वाभिमानो वा स्वोत्प्रेक्षितातिरिक्तामम्भवाभिमानो वा सम्भवेऽपि तुल्यन्यापत्वाभिमानो वा प्रतिवादिनस्तथा विधाभिमानजननमनोरथो वा स्वादुरूपाने हेतुः । यथायथं सर्वं दूषणमारोप्यम् । तत्तद्वयः फलं

माणकक्षायामिदं दूषणमिति या इदं न प्रवर्ततेऽपि तु सन्निहितकक्षायामिदं दूषणमित्येव प्रवर्तत इत्यतोऽपि प्रवृत्तप्रकारवैषम्याच्च भेदस्यातिस्फुटत्वादिति संक्षेपः । सौगतास्तु अनित्यः शब्दः कार्यत्वात् घटवदित्युक्ते घटस्य कार्यत्वं मृत्पिण्डादिपूर्वकं शब्दस्य तु तादवादिव्यापारपूर्वकमिति कार्यत्वस्य भेद इति पक्षदृष्टान्तयोर्हेतुभेदेन प्रत्यक्षस्थानं जातिरिति जातिमुदाहृत्य तदनुगुणं लक्षणमपि प्राणयस्तदिदमनुवति । साध्येनेति । शब्दो नित्यः कार्यत्वात् इत्यत्रानित्यत्वेन साध्येन सहव्याप्तिमत्ता कार्यत्वेन सामान्यधर्मेण अनित्यत्वे साध्यमाने कार्यत्वस्य शब्दे तादवादिसापेक्षत्वान्पक्षदृष्टान्तयोर्हेतुभेद इति प्रत्यक्षस्थानं कार्यसम इति कारिकायाः । अत्र प्रतिवादिनः पक्षदृष्टान्तगतहेतुवैलक्षण्यमात्रेऽभिप्रायविधानिरुक्त साध्यप्रकर्षे आहोस्वित् साधनविकलत्वासिद्ध्यादाविति विकल्पमभिप्रेत्याद्यं दूषयति । यदीति । स्वस्थानानतिक्रमेण व्यभिचारादयः सर्वेऽप्यारोप्या

दुष्टत्वमूलं स्वसाधारणमविषयवर्तित्वम् । प्रतिवाद्युक्तमेव हि दू-
पणस्य विषयः न तु तदभिप्रेतमप्यनुक्तम् अनभिप्रेतं तु किं
पुनः । अन्यथोपर्युपरि साधनदूषणपरंपरोत्प्रेक्षणेनोपन्यासप्र-
क्रियया प्रतिवादिनोऽनवसरप्रसङ्गः । कथायाश्च विश्रमः कदा-
चिदपि न स्यात् । किञ्च यदि सम्यञ्चं हेतुमन्वं प्रतिवाद्याभि-
प्रेति स्वयं तु सम्यञ्चमसम्यञ्चं वा कंचिदन्यमुत्प्रेक्ष्य दूषय-
ति तदा प्रतिवाद्याभिप्रेतस्य हेतोः किमायातम् । नच तस्य तु
उपन्यायता निश्चेतुं शक्यते सामान्यतो विदिते प्रक्रियान्तर-
सम्भवात् विशेषतो विदिते तस्यैव दूषयितुं युक्तत्वात् ।
नच तस्य विशेषतो वेदनं शक्यं पराभिप्रायस्याप्रत्यक्षत्वा-
त् विशेषनिर्णायकस्य लिङ्गादेश्चासंभवात् । नच सिद्धान्त-
कोशलिखितमेवासीद् यदिष्यतीति नियमः प्रज्ञावतां स्वोत्प्रे-
क्षिकयान्यकथनस्याप्यविरोधात् । अतस्तदभिप्रेतमेवोत्प्रेक्षाप-

इत्यर्थः । अस्यथेति । प्रतिवाद्यनुक्तस्यापि दूष्यत्वे इत्यर्थः । अनव-
स्थाप्रसङ्गा भवतीति गम्यते । सम्यञ्चम् । अदुष्टम् । किमायातमिति ।
न कोऽपि दोष इत्यर्थः । ननूक्तो दोषस्तुल्यन्यायतयानुक्तोऽपि
स्यादित्यत आह । नचेति । शक्यते इति । अनुक्तस्य ज्ञात-
त्वादिति भावः । मन्वनुक्तमपि विदितमिति चेत्तर्हि सामा-
न्यतो विदितं विशेषतो वा नाद्य इत्याह । सामान्यत इति ।
प्रक्रियान्तरसम्भवादिति । उक्तदोषानाकान्तप्रकारान्तरसम्भवा-
दित्यर्थः । ॥ द्वितीय इत्याह । विशेषत इति । ननु वि-
निगमनाधिरहादेको न दूषितः तेनापरस्यापि तुल्यन्यायतया दूषि-
तत्वासम्भवेन सर्वदूषणप्रयत्नोऽर्थवानित्यत आह । नच तस्येति ।
नचानुमानाद्विशेषतो निश्चयः स्यादित्यत आह । विशेषेति ।
ननु स्वसिद्धान्तग्रन्थलिखितमेवासीद् यदिष्यतीति निर्णयादनु-
क्तस्यापि दूषण सम्भवतीत्यत आह । नच सिद्धान्तेति । स्वोत्प्रेक्षि-
कया स्वोत्प्रेक्षया स्वार्थे कप्रत्यये “प्रत्ययस्थात्कार्त्तुर्पुण्यं”तीत्यम् ।

दमित्यपि दुर्वदम् । अस्तु वा लोकोत्तरप्रज्ञेन तदभिप्रे-
 तमेव विदितं तथापि न तदनुक्तं दृश्यम् । इदं ममानभिप्रेतमि-
 त्यपन्हुवाने प्रतिपादिनि सभ्यानामपि तत्र साक्षित्वासम्भ-
 वात् । विद्यसाक्षिणां च मौनावष्टम्भात् शपथस्य चात्र
 दृष्टप्रत्यवाय हेतोरनुपदेशात् । अदृष्टप्रत्यवायहेतोरनुपयोगा-
 त् । अपि च ययसौ निष्पत्तिभः स्यात्तद्वानावाससिद्धे
 विजये किंतदभिप्रेततया कस्याचिन् पुरस्कारेण । सप्र-
 तिभश्च यदासावभिप्रेतं स्वयमेव वाचि निवेशयति तदा
 पुरोभाविषु वचनदोषादिषु सम्भविष्यत्सु किं विगीय-
 मानव्याप्यादिपरामर्शसापेक्षार्थानुवादतददृष्टणवृथाश्रमेण ।
 किं च सिद्धांतप्रत्यलिखितानामपि हतूना यदुत्वात्तत्र को हेतुर्वा-
 दिनाभिमत इत्यनभ्यवसायस्यैवाचित्ततया तदभिप्रायपदमेव म-
 योत्प्रेक्षितमिति वक्तुमशक्यमित्याह । तदभिप्रेतमिति । न-
 लोकसाधारणप्रज्ञावता पराभिमतोत्प्रेक्षासम्भवतीत्यनुक्तस्यापि
 दूष्यत्वं सम्भवतात्याशङ्क्य परिहरति । अस्तु चेति । तदनु-
 क्तं न दूष्यमित्यतदेवोपपादयति । इदं मम नाभिप्रेतमिति । सा-
 क्षित्वासम्भवादिति । सभ्यानामपि तदभिप्रायनिर्णयकारणास-
 म्भवादिति भावः । तर्हि विश्वसाक्षिणश्चतुर्दश प्रष्टव्या इत्यत-
 आह । विद्यसाक्षिणामिति । तद्वाक्यार्थाननिर्णयस्यादृष्टपथ-
 त्वादिति भावः । ननु तर्हि शपथेन निर्णयो भविष्यतीत्याशङ्क्य
 स किं दृष्टप्रत्यवायहेतुराज्यस्पर्शादिरदृष्टप्रत्यवायहेतु पुत्रस्पर्शा-
 दिर्वेति विकल्प्याह आह । दृष्टेति । अनुपदेशादिति । ब्राह्मणस्य
 दृष्टप्रत्यवायहेता शपथस्याविधानादित्यर्थः । अन्त्य आह । न
 दृष्टेति । अनुपयोगादिति । दृष्टस्य तथाकरणसम्भवन परम्परा-
 जयानुपयुतत्वादित्यर्थः । उक्तमेव च दूष्यमित्यस्मिन्नर्थं प्रमा-
 णान्तरमाह । अपि चति । अनायाससिद्ध इति । आपत्तिभिर्देव-
 परस्य निगृहीतत्वादिति भावः । वाचि निवेशयतीति । वक्तव्य-
 र्थः । वचनदोषादिष्विति । अत्राचकादिष्वित्यर्थः । विगीयमानत्वं

वचनदोषानपि सम्भविष्यतो विदित्वा दूषयत्विति चेत् हन्त
तर्हि प्रतिवाद्यपि वैयाख्यादेवमपशब्दादिस्त्वया विवक्षित इत्यु-
क्त्वा यदि निगृह्णाति तदासौ कथमपसरिष्यति । एतेन साधार-
णः स्वव्याघातोऽपि सुस्थः । न ह्यन्यतर उत्प्रेक्षितमपि दूषयि-
ष्यति नेतर इति राजाज्ञा । नच तथादौ नियमः कृतः । अपि
च निरपराधस्य तावन्न निग्रहः अत्र च केनापराधेन प्रतिवादी
निगृह्यते । परोत्प्रेक्षणीयदुष्टार्थाभिप्रायवत्त्वादिति चेत् संदिग्धं
तावदिदं तथाविधाभिप्रायसम्भावनाविषयत्वादिति चेत् स्वस्या-
पि समानमित्येवमपि स्वव्याघातः । इदं समीचीनमदुत्प्रेक्षिता-
समीचीनव्यवस्थापकत्वादिति वाक्यार्थविश्रमेऽप्येवं विपरिवर्तो
वाच्यः । इयं च जातिर्यद्यप्यादिमापपि कक्षामास्कन्दति आदावेव
चादिनं विनिवार्य स्वदभिप्रेतमेव दुष्टमिति वक्तुं शक्यत्वात्
तथाप्यर्थतो जात्यन्तरवद्द्वितीयैवेवं कक्षा । तदभिप्रेततया प्र-

ममानभिप्रेतमिति परेण निषिध्यमानत्वम् । नन्वनुक्तायसम्भ-
विष्यतां वचनदोषाणामुद्भावने को विरोध इत्यत आह । वचनदो-
षानपीति । वैयाख्यात् । घाष्टर्थात् । परमुखेन स्वव्याघातं वाचयितु
पृच्छति । अपि चेति । निग्रहहेतुमाशङ्कते । परोत्प्रेक्षणीयेति । दूष-
यति । संदिग्धं तावदिदमिति । तथा च हेतोः पक्षधर्मत्वेना-
निश्चितत्वात् न साध्यसिद्धिरिति भावः । असंदिग्धहेत्वन्तरमा
शङ्कते । तथाविधाभिप्रायसम्भावनाविषयत्वादिति चेदिति । परो-
त्प्रेक्षणीयदुष्टार्थाभिप्रायसंदेहाविषयत्वादिति चेदित्यर्थः । इयता प
रनिग्रहहेतुः । इदानीं त्यादिपक्षस्य दुष्टतायां हेतुमाशङ्क्य
व्याघातं दर्शयति । इदमसमीचीनमिति । मदुत्प्रेक्षिता
समीचीनव्यवस्थापकत्वादिति । मदुत्प्रेक्षाधीनदुष्टत्वव्यवहार-
योग्यताश्रयत्वादित्यर्थः । विपरिवर्तो वाच्य इति । परपक्षो-
ऽनेनैव हेतुना दूष्य इत्यर्थः । ननु साधनजात्यङ्गीकारिपक्षानु-
सारेणास्या जातेः प्रथमरक्षायामपि सम्भवोऽस्तिवत्यत आह ।

प्रतिवादिनिग्रहे तु तेनैव विजयित्वायासते । यदा त्वसत्ता-
धनोपक्रमायां कथायां प्रतिवादी सदुत्तरेण निगृह्णाति ताव-
ति च सभ्याः प्रमाणीकृताः तदा प्रतिवादिनो विजयः
असदुत्तरेण निग्रहे सभ्येषु च भरन्यासात् द्विपक्षी कुरुथा । एवं
सदुपरि वादिप्रतिवादिनोः सप्रतिभयोरसदुत्तरपरंपरायां पञ्च-
पक्षीपर्यन्ता कुरुथानटात्तिः । सत्त्वावधनोपक्रमायां तु पदूपक्षीप-
र्यन्ता । तत्र हि प्रथमः पक्षस्तावदनुपप्लवः प्रादुःष्यात् ।
प्रतिवादिनस्तु निरनुयोज्यानुयोगभेदचतुष्काद्यवतरणात् द्वि-
तीयपक्षप्रवृत्तिः । तत्र सभ्यानां स्वयं कथायामनधिकृत-
त्वाज्ज्ञानन्तोऽपि वाद्यनुयोगमुपेक्षमाणस्तूष्णीमासते । तदा
वादी सदुत्तराप्रतिभानात् तत् प्रतिभानेऽपि वा जडीक-
रणदुरभिलाषेण तज्जातीयमन्यद्वा किञ्चिदसदुत्तरं प्रयुञ्जीत
तथापि प्रतिवाद्यनुयोगमुपेक्षमाणेषु प्रतिवादिनस्तथैव चतु-
र्थपक्षावतारः । तथाप्यवसरप्राप्तायोभयस्तम्भरूपानुविधेय-

दिना प्रतिवादिनिग्रहानुद्भावनेऽपि सभ्यैस्तदुद्भावनाद्वादि-
नो विजयः स्यादित्यत आह । वादिना इति । विजयित्वाया-
सत इति । विजयित्वं ज्ञातुं तिष्ठन्तीत्यर्थः । “क्रियार्थोपपदस्य च
कर्मणि स्थानिन” इति चतुर्थी । सभ्या इति शेषः । कुत्रधि-
त्कोशे सभ्या इति पठ्यत एव । स्वेषां कथायामनधिकृत-
त्वाद्वादिननिग्रहोद्भावनेनैव वादिनो विजयं जिज्ञासमानाः स-
भ्यास्तूष्णीमासत इति भावः । तत्रानिवारणेन पदूपक्षीपर्यन्त-
प्रवृत्तौ हेतुमुपपादयितुं प्रस्तौति । तत्र हीति । निरनुयोज्या-
नुयोगभेदचतुष्काद्यवतरणादिति । अनवसरग्रहणनिग्रहाभासव-
चनच्छलजातीनामन्यतमस्य एकस्य द्वयोस्त्रयाणां चतुर्णां वा तत्तद-
सत्प्रतिभाभेदेनावतारादित्यर्थः । उभयोस्तम्भरूपानुविधेयप्रश्ना-
येति । उभयोर्वादिप्रतिवादिनोस्तम्भस्तब्धता निर्वचनेनावस्थान-

प्रश्नाय दत्तक्षणेपु वादिनः पञ्चमः पक्षः । अनुविधेयेऽपि देवानां प्रिये स्वयमानृशंस्यात् कथं करणयोरप्रतिभया कथा-
विन्देदकाक्षिपु पष्ठः । ततः परं स्वदोषपरिहारायोभौ निवार्य कुरुधात्वप्रकाशनेनापक्षपानेन च द्वावपि निवृत्तन्ति ।
सम्भाभावे मन्दमतिव्यवहारेषु वा सभ्येषु मार्जारकलहवद्वै
वाञ्छिवारणमिति ।

इति कविना किं कर्त्तव्यस्य सर्वतन्त्रस्वतन्त्रस्य श्रीमद्वेङ्कट-
नाथस्य वेदान्ताचार्यस्य कृतिषु न्यायपरिग्रहवतुमानाध्याये
तृतीयं निरनुयोज्यानुयोगाहिकम् ॥ २ ॥ ३ ॥

अथ प्रमाणाभासाः । अप्रमाणत्वे सति प्रमाणव्यवहारवि-

मिति यावत् । तेन रूप्यते न्यायार्थत इति स्तम्भरूपस्तम्भविषयः
त चासाधनुविधेय प्रश्नश्च तस्मै तमधिगन्तुमित्यर्थः । दत्त
क्षणेपु । दत्तावसरपु अनुविधेयेऽपि । सम्भावनायामपि । देवानां
प्रिये । मूढे "देवानां प्रिय इति च मूर्ख" इति निपात्यते । "अज्ञो
मूढयथाजातमूर्खवेवयवालिशा" इत्यमरः । देवाञ्छिवारणमिति ।
उदासीनानामपि तत्राञ्छिवारकत्वादिति भावः ।

इति श्रीमद्वेदान्ताचार्यचरणारविन्दानुसन्धानप्रिशदप्रबोधे-
न भारद्वाजबुलजलधिकैस्तुमध्योदेयराजाचार्यैस्तुनूना श्रीनिवास
दासेन विरचितायां न्यायपरिग्रहव्याख्यायां न्यायसारसमाख्या-
यामनुमानाध्याये तृतीयं निरनुयोज्यानुयोगाहिकम् । २ । ३ ।

श्रीमते रामानुजाय नमः ।

यस्तन्निधानमात्रादसदुत्तरतापि शममुपयाति ।

सो ऽय सदुत्तरो मयि निगमान्तगुरनिर्गन्तर दयताम् ॥

क्रमप्राप्तस्य प्रमाणाभासादयनिग्रहक्यानस्य निरूपणप्रतिजानीते ।

अथेति । प्रमाणाभासा निरूप्यन्त इति शेषः । तत्र सामान्यतः

पयास्ते । प्रमाणचातुर्विध्याच्चदाभासा अपि चतुर्विधाः ।
प्रत्यक्षानुमानागमस्मृत्याभासभेदात् । एषामवान्तरलक्षणं सा-
मान्यलक्षणच्छेद्यैव सुगमम् । तत्र प्रत्यक्षाभासो यथा ।
द्वौ चन्द्रमसौ पीत शङ्ख इत्यादि । विषयेन्द्रियादिदोषा-
दस्योज्ञवः । इमं च प्रमाणतयोपन्यसतोऽस्य हेताभासव-

क्षणमाह । अप्रमाणत्वे सति प्रमाण-यवहारविषया इति । तत्र प्रमाण-
व्यतिरिक्त्यातिव्यापारणायप्रमाणत्वे सतीति विशेषणम् प्रमेयादिप्रतिष्ठा-
पित्वातिव्यापारणाय प्रमाण यवहारविषया इत्युक्तम् । प्रमाणव्यवहारविषय-
स्य च तद्याग्यस्य तस्य प्रमाणपदप्रवृत्तिनिमित्तकदेशयोगः । एतेन
व्यवहारदशायां प्रमाणाभासेऽप्यप्याप्त कस्यचिन्मूलान्तस्य घटादाय-
पि कदाचित्प्रमाण-यवहारसम्भवात्तथातिव्यापित्येति निरस्तम् ।
नन्वेवमपि प्रमेयघटादायनित्याति । यथावस्थितव्यवहारानुगु-
णज्ञानस्य प्रमाणपदप्रवृत्तिनिमित्त तदेकदेशस्य व्यवहारानुगु-
णत्वस्य तत्र सत्यादिनि चेन्न यथावस्थिताशङ्क्यतिरिक्तस्य व्य-
वहारानुगुणज्ञानस्यैकदेशशब्देन विरक्षितत्वाच्चस्य घटादाय-
मावात् । नच हेत्याभासप्र-यासि स्यात् ज्ञानत्वघटितस्य तत्रा-
भावादिति याच्यम् । प्रमाणाभासानामवाप्रत्यक्षत्वेन हेत्याभा-
सेऽप्यप्याप्तेत्याप-यात् । ननु तर्हि हेत्याभासनिरूपणमसङ्गत्त स्या-
दिति चेदनुमानाभासोपपादकत्वेन सङ्गत्तादित्यल बहुना ।
सामान्यलक्षणच्छेद्यैव सुगममिति । प्रत्यक्षप्रमाणमिदं सति
प्रत्यक्षव्यवहारविषया प्रत्यक्षाभासाः । एषामनुमानाद्यामासा अ-
प्यूहितुं शक्या । तत्र चास्मदुत्पत्तकारेणाप्याप्यतिव्याप्ती च शक्य-
निरास इत्यर्थः । विषयद्रव्याद्यादिनि । प्रत्यक्ष-चन्द्रगमनसमादर्धि-
पयनिष्ठामासमप्रियानादिदायादुक्त्यः । चन्द्रादवगतस्यैवप्रमादे-
रुक्त्यपदमिति मिरक्तु-यादेदायात्तुम्भगिशा-उपमादेरनयज्ञानमी-
रुपादिपुण्यशोभादिनि विषयः । प्रत्यक्षाभासनिरूपणस्य निग्रहस्था-
ननिरूपणत्वात् साधयमाह । इममिति । न तत्राग्यादज्ञानया एताद-
शेन मविनश्यमितीममिति निर्देशोऽनुपपन्न इति याच्यम् । पूर्य वा

निग्रहो भवत्येव । असपादसूत्रेऽपि हेत्वाभासग्रहणमुपलक्षणम् ।
चशब्दाद्वा अनुक्तसमस्तसंग्रहः । अनुमानाभासो यथा । वाष्पा-
दिषु धूमद्वारापेण धूवत्त्वात् पर्वतोऽग्निमानित्यादि ।

अव्याप्तापसधर्मौ द्वौ हेत्वाभासौ स्यासतः ।

सयोरेव मपञ्चेन स्यादसिद्ध्यादिकल्पना ॥

यदुक्तं न्यायतत्त्वे असिद्धानैकान्तिकविरुद्धा हेत्वाभासा
इति । तत्रामिद्धोऽपक्षधर्म इतरावव्याप्तभेदौ हेत्वाभासौ । तत्र-
न्मात्रोक्तिश्च प्रदर्शनार्था । प्रयोजकान्तरेण वा तदन्यसंग्रहस्तत्र
विश्रुतः । ये चासाधारणयाधितमकरणममादयो भेदाः कथ्यन्ते
तत्रासाधारणस्याव्याप्तत्वं केवलव्यतिरेकिनिराकरणे प्रदर्शितम् ।
अनैकान्तिकमेदभासौ कैश्चिदुक्तस्तथा चोक्तपागममापण्ये । स
च तावदनैकान्तिकः । स हि द्विधा । साधारणासाधारणभेदा-

यांस्तत्तर्कविधानार्थमुद्दिष्टस्य पुनः कार्यान्तरार्थमुद्देशस्यैवान्तरादेश-
शब्दार्थतयाभिरुक्तैरव्याप्तत्वात् प्रकृते च पूर्ववाक्यस्यानु-
वादार्थविपक्षणात् । अत एव हि एतमातं डितं विद्यात् तमिम
राधे गृह्य प्रार्पयत्याधुपपन्नमिति व्याख्यातम् । अस्मादसुत्र इति ।
“प्रतिज्ञाहानि, प्रतिज्ञान्तर”मित्यादिनिग्रहस्यानसूत्रे हेत्वाभासा-
श्चेति हेत्वाभासग्रहण प्रत्यक्षाभासादीनामप्युपलक्षणम् । तत्र
चकारो वा उक्तसमुपपत्त्यर्थः सन् प्रत्यक्षाभासादीन् समुच्चिनो-
तीत्यर्थः । हेत्वाभाससामान्यलक्षणस्य प्रमाणाभाससामान्यलक्ष-
णच्छाययैव सुगमत्वात्तदुपेक्ष्य सामान्यतः स्वाभिमत-विभाग-
माह । अव्यासति । हेतुमिश्रत्वे सति हेतुव्यवहारविषयत्वं
हेत्वाभाससामान्यलक्षणम् । व्यवहारविषयत्वं च पूर्ववत्तत्रोपपत्ता
सा च पक्षवृत्तत्वादिरूपैरुद्देशयोगित्वम् । नचाज्ञानासिद्धान्यासि-
स्तस्याज्ञानदर्शाया हेतुत्वाभावात् । हेतुपदेन गमकगोपयुक्तरूप-
यत एव विरक्षितत्वादिति दिष् । तत्रासिद्धोऽपक्षधर्म इति ।

तु । बाधितस्य तु न पक्षधर्मत्वम् । नापि व्याप्तिरिति दूषणद्वय-
समुच्चयः । नहि साध्याभाववत्तया निर्णीतस्य संदिग्ध-
साध्यत्वलक्षणं पक्षत्वम् । न च हेतुमति पक्षे साध्याभाववत्तया
प्रमिते हेतोर्व्याप्यताग्रहणसम्भवः । प्रकरणसमस्य तु प्रति-
साधनप्रतिरुद्धत्वलक्षणस्यानिर्णीतत्वत्वात् । बलस्य च व्या-
प्तिपक्षधर्मतानातिरेकात् । व्याप्याद्यनिश्चयेन तयोरेवा-
न्तर्भावः । स्वपक्षसिद्धाविव परपक्षसिद्धावपि त्रिरूपो हेतुः
प्रकरणसमः कैश्चिच्छस्यते । यथा नित्यः शब्दः पक्षसप-
क्षयोरन्यतरत्वात् आकाशवत् । अनित्यः शब्दः पक्षसपक्षयो-
रन्यतरत्वात् घटवदिति । तत्रेदं लक्षणमसंभवीत्येके
एकस्य पक्षद्वयेऽपि त्रैरूप्यसम्भवात् । नित्यत्वे हि साध्ये
शब्दाकाशयोरन्यतरत्वादिति हेत्यर्थः । अनित्यत्वे तु शब्द-
घटयोरन्यतरत्वादिति । नच शब्दसारूप्यमात्रेण हेतोरेकताति-
प्रसङ्गादिति । तत्र यत्राप्येतस्मिन्नुदाहरणे लक्षणमसंभवि तथापि
असिद्धस्यापक्षधर्मं अनकान्तकस्मिन्नयोरध्यासेऽन्तर्भाव इत्यर्थः ।
प्रयोजकान्तरेण चेति । असाधारणवाचितप्रकरणसमादेरसाधा-
रणत्वव्यतिरिक्ततामैकान्तिकत्वेन हेत्यामान्ताप्रयोजकेन सङ्गृह्य-
त्र व्याप्यतत्रे विवक्षित इत्यर्थः । न्यायिचैरुक्तानां भेदान्तराणाम-
पि स्थोक्तविभागेऽन्तर्भाव दर्शयति । ये चेत्यादिना । सर्वथा
दिमतमाह । स्वपक्षसिद्धाविवेति । त्रिरूपो हेतुरिति । पक्षसत्त्व-
सपक्षसत्त्वविपक्षसत्त्वकाप्रयविशिष्ट इत्यर्थः । तस्यैव साध्यवि-
परीतसाध्यत्वेनाप्याधितप्रिय वास्तव्यनिपक्ष ययोरन्यतरत्वादेव त्रि-
रूपत्वान्ति । तत्र न्यायविरुद्धं दूषणं दूषयितुमनुष्यदति ।
तत्रेदामिति । असम्भवेवापवादयति । नित्यं च हीति । अति-
प्रसङ्ग इति । जलं पृथिवीं पयस्मान् क्षीरवदित्यादावपि हेतु-
व्यप्रसङ्गादित्यर्थः । दूषयति । तत्र यद्यपीति । यद्येति ।
स्यतर घटादयः । तद्वास्तव्यानामान्तो धर्मः शब्दमात्रगुणः न

महाविद्यादिप्रस्थानेषु केषां चिदेतूनां साध्यतदभावयोः स-
मानाकारतया सम्भवं पश्यामः । यथा शब्दः स्वस्वेतरवृत्ति-
त्वानाक्रान्तानित्यनिष्ठाधिकरणं प्रमेयत्वात् घटवदिति श-
ब्दानित्यत्वसाधने प्रवृत्तः प्रमेयत्वहेतुरेक एव । शब्दः स्वस्वे-
तरवृत्तित्वानाक्रान्तानित्यनिष्ठाधिकरणं प्रमेयत्वात् आकाशव-
दित्यपि शब्दानित्यत्वस्थापने पूर्ववृत्तिरूप उपलभ्यते । अतो
नोदाहरणमादरणीयमिति न्यायाल्लक्षणासम्भवोद्यं हस्तालो-
चः । क तर्ह्यस्यान्तर्भावः अविनाभावादिसम्भावनायामपक्षधर्मे

आसाधनित्यनिष्ठत्वेति कर्मधारयः तस्याधिकरणं शब्द इत्यत्र
शब्दमात्रवृत्तेरनित्यवृत्तित्वं शब्दस्यानित्यतामादाय पर्यवस्यती-
ति साध्यपर्यवसानबलादेव शब्दानित्यत्वं सिध्यतीत्याशयः ।
एवमेव नित्यत्वसाधनेऽपि योज्यम् । पूर्ववृत्तिरूप इति । पूर्वत्रा-
नित्यत्वसाधने मेयत्वहेतोर्गोचरानि पक्षसत्त्वादीनि रूपाणि वर्तन्ते ता-
नि रूपाणि नित्यत्वसाधकमेयत्वहेतौ वर्तन्त इत्यर्थः । पूर्वत्र वृ-
त्तिर्येषां तानि पूर्ववृत्तीनि ताभ्येव रूपाणि यस्य हेतोः स पू-
र्ववृत्तिरूप इति विग्रहः । लक्षणासम्भवोद्यम् । उदाहरणादर्शनमा-
त्रेण लक्षणासम्भवोक्तिरित्यर्थः । “वदः सुपि कश्च” इति यद्-
तेरसम्भवे सुप्युपपदे “तयोरेव कृत्यक्यलर्था” इति भावे कयपि
सम्प्रसारणे च रूपमसम्भवोद्यमिति । हस्तालोच इति । करपरामर्श
इत्यर्थः । लोच दर्शन इति धातोर्भावे घञि “निष्ठायामभिष्ट” इति
यचनात् “यज्ञोः कुधिण्यतोः” इत्यस्याप्रवृत्त्या कृत्वाभावे रूपं लोच
इति हस्तेनालोच इति विग्रहः । तथा च लक्षणासम्भववचनं निमी-
लिताक्षस्य हस्तपरामर्शमात्रेण दूरस्थवस्त्वमावावधारणप्राथमि-
त्यर्थः । अविनाभावादिसम्भावनायामिति । अव्यभिचरितसामा-
नाधिकरणशान्तीपाधिकसम्यन्धसत्त्व इत्यर्थः । सम्भावनायामि-
त्यनेन वक्ष्यमाणव्याप्यमात्रो व्यज्यते । अपञ्चधर्म इति । साध्यवि-
परीतव्याप्यज्ञानस्य साध्यसशयप्रतिबन्धकत्वेन शब्दे साध्यसं-
देहाभावेन तस्य पक्षत्वाभावात् प्रमेयत्वहेतोः पक्षधर्मत्वाभावा-

अन्यथात्वव्याप्ते । यदि पक्षे व्यापकप्रतीत्यपर्यवसानबलादनि-
त्यत्वं साधयेत् स एव हेतुः कथं न तद्विपरीतव्यापकं प्रती-
त्यपर्यवसानेन नित्यत्वमपि । ततश्च अविशेषादुभयत्रापि व्या-
प्तिर्न स्वाभाविकीत्यव्याप्त्य कोटौ निषेधः । यथा च परपक्ष-
वत् स्वपक्षस्यापि बाधकमुत्तरं जात्युत्तरमिति व्यवहर-
न्ति । तथा बाधभिमतसाध्यवत्तद्विपरीतप्रतिवाद्यभिमतसा-
ध्यस्यापि साधकत्वप्रसङ्गादर्थत उभयासाधकान्येतानि
जातिसाधनानीति च केचिदूचुः । अपि चैषां सा-
ध्यतद्भावसाधने समानाकारत्वादेवानैकान्तिकवदव्याप्तत्वं
सुव्यक्तम् । उभयत्र विपक्षे बाधकाभावाच्च । न चो-
भयत्र तत्संभवः व्याघातात् । एकस्मिन् विरुद्धयोरिव
विरुद्धोभयप्रतिक्षेपयोरपि परस्परात्मनोरतिरिक्तयोर्वा स-

क्षिति भावः । ननु साध्यतद्विपर्यययोरुभयोरपि विनिगमनाविर-
हेण व्याप्यतायां मेयस्य सम्भाव्यमानायां साधकबाधकप्रमाणा-
भाववत्साधकबाधकप्रमाणद्वयसत्त्वेऽपि संदेहस्य व्याख्यायेन पक्ष-
धर्मत्यानपापात् । अपक्षधर्मोऽन्तर्भावो सम्भवतीत्यनो व्या-
प्तान्तर्भावमेव निर्धारयति । यदीत्यादिना । येषां मते एतादृ-
शानुमानानां व्याघातानकत्वेन जात्यन्तर्भावः तन्मतानुसारे तु
न हेत्याभासान्तर्भावप्रयास इत्यभिप्रेत्य तन्मतं दर्शयति । य-
था घेत्यादिना । अनैकान्तिकवदिति । साधारणस्य साध्यसा-
मानाधिकरण्यवत् तदभायसामानाधिकरण्यस्यापि सत्त्वाद्यथा-
व्याप्यभाष्यतया साध्यविपर्ययसाधनाय तन्नित्यानित्यतोभय-
सामानाधिकरण्यमप्यविशिष्ट्यादिति भावः । किञ्चोभयत्रापि
विपक्षे बाधकतर्कमात्रेणाप्रयोजकत्वेन व्याप्यस्यासिद्धयस्यभाष-
नात्प्राप्तकोटावन्तर्भावः सुखद इत्याह । उभयत्रेति । व्याघातमे-
वोपपादयति । एकस्मिन्नेति । विरुद्धयोरित्येति । भावामाधयोरित्ये-
त्यर्थः । भावामाधस्य निरेकं न तु उभयविपर्ययो न स्यात् । भाव एवा-

सुखयासम्भवात् । नच शीतोष्णव्यतिरेकवत् कोट्यन्तरो-
पलम्भः भावाभावात्मना विरोधे तत्तदन्यात्मना विभागे
च तदसम्भवात् । अत एव ह्यनिर्वचनीयानेकान्तवाद-
योरनवतारः । अस्त्वन्यतरद् विपक्षे बाधकमिति च न त-
थापि तादृशरीतेः कुटिलोन्नीतिकल्पिताया विपक्षे बाधक-
विरहादप्रयोजकत्वं सिद्धम् । प्रमाणान्तरवलात्तु सिद्ध्यतः

भावविपर्ययः । अभाव एव भावविपर्यय इति पक्षे भावाभावविपर्य-
ययोः समुच्चयो न सम्भवतीत्यर्थः । अतिरिक्तयोर्वेति । अभावप्रतियो-
गिकाभावांतराङ्गीकारिमतेऽपि भावाभावप्रतियोगिकाभावरपि
समुच्चयो न सम्भवति एकस्य नित्यानित्यभिन्नस्यासम्भवादित्यर्थः ।
भावाभावात्मना विरोध इति । शीतोष्णत्वयोर्गोत्वाहरत्ययोर्मायात्म-
ना विरुद्धयोरतिरेकेणानुष्णशीतगोत्वमहिपत्वादि कोट्यन्तरवद्भावा
भावयोस्तेनैवाकारेण विरोधेन कोट्यन्तरोपलम्भः । तथा प्र-
ह्न तद्भिन्नं चेत्यादिना तत्त्वेन तदभिन्नत्वेन च विभागे प्र-
धानं पुरुषश्चेति भावात्मना विभागे तदतिरेकेण प्रक्षयं च कोट्य-
न्तरोपलम्भः । तथा च नित्यानित्यत्वयोर्भावाभावात्मनोरतिरेकेण
प्रकारान्तरासम्भवाश्रोमयत्र विपक्षे बाधकतर्कसम्भवे इति भावः ।
ननु तत्तदभावयोः समुच्चयः सदसदनिर्वचनीयतया निर्व-
चनीयव्यतिरेकतादौ भावविपर्ययमिति कथ्यते यथाह । संप्रतिपक्षोपाधा-
भावप्रतियोगित्वमनिर्वचनीयमिति । तथा कौमारिलादिभिर्ज्ञाति-
स्यत्त्वोर्गुणगुणिनाभेदाभेदसमुच्चयोऽङ्गीक्यते । यथाहुः ।

लिङ्गसंख्याविसम्बन्धः सामानाधिकरण्यधी ।

सर्वं समञ्जसं ह्येतद्वस्तुनैकान्त्यवादिनाम् इति ॥

तथा च नित्यत्वानित्यत्वयोः कस्मिंश्चिद्वस्तुनि समुच्चयसं-
भवेन कोट्यन्तरमपि संभाव्यत इत्यत आह । अत एवेति ।
भावाभावसमुच्चयविरोधादेवेत्यर्थः । ननु शब्दस्यान्वयव्यतिरेकि-
रूपप्रमाणान्तरवलेनानित्यत्वासिद्धौ तद्विपर्यये तथान्यतरकोट्यो-
र्बाधकतर्कसम्भवाश्रोमयकोटावप्यप्रयोजकत्वमित्यत आह । प्र-

साध्यविशेषस्य विपर्यये बाधकमप्यस्तु न पुनः महाविद्यादि-
हेतुभिरप्रयोजकैः सिद्ध्यतः । अप्रयोजकोऽन्यथासिद्ध उपा-
धिमान् व्याप्यत्वासिद्ध इति चानर्थान्तरमित्यतोऽपि न द्वितीय-
बहिर्भावः । तथाहि—

विपक्षे बाधकाभावादुपाधेर्वापि सम्भवात् ।
हेत्वाभासोऽन्यथासिध्यन्नप्रयोजक इष्यते ॥
पञ्चभ्यः पृथगेवैनं कतिचित् संप्रचक्षते ।
व्याप्यत्वासिद्धभेदोऽयमिति बाहुर्मनीषिणः ॥
विपक्षे न हि निर्वाधे व्याप्तिः कापि प्रसिद्ध्यति ।
प्रतिकूलेषु तर्केषु सत्सु धात्राप्यनिश्चयात् ॥
व्याप्तिस्वरूपवैकल्यकल्पितोपाधिकेषु नः ।
अप्रयोजकतावादः प्राचा प्रागेव दर्शितः ॥

अन्येऽप्याहुः ।

समासमाविनाभावावेकत्र स्तो यदा तदा ।

माणान्तरस्यलात्त्वात् । तथा च मानान्तरात्साध्यसिद्धौ महाविद्या-
या साधनत्वं न पुरस्कार्यमित्यप्रयोजिकैव महाविद्येति भा-
वः । नन्वस्त्वप्रयोजकत्वं तस्य पृथग्घेयाभासत्वनं व्याप्यत्वा-
सिद्धावन-तर्भूततया ऽव्याप्तकोटाव-तर्भावो दुर्लभ इत्यत आह ।
अप्रयोजक इति । अनर्थान्तरमिति । एकाग्रमित्यर्थः । इतीत्य-
नन्तर घञनमिति शेषः । अतो न लिङ्गवचनानुपपत्तिः । विप-
क्षे बाधकाभावे व्याप्यत्वासिद्धिमुपपादयति । विपक्षे न हि
निर्वाध इति । व्याप्तिस्वरूपवैकल्यति । सम्बन्धग्रहत्वानुयायि-
स्वरूपवैकल्यतः कल्पितनिषिद्धत्वानुपाधिकेषु हिंसात्वादिहेतुषु-
प्रयोजकत्ववादो भट्टराशरपादै कृत इति निबन्धाद्याहिक-
एव एवजातीयके रूपवैकल्यकल्पितापाधिके हेतावप्रयोजक-
त्वस्यपदेशः परीक्षकाणामित्यनेन भट्टराशरपादवचनेन द-

समेन यदि नो व्याप्तस्तयोर्होनोऽप्रयोजक इति ।

शावरचारिककारश्च ।

व्याप्तेश्च दृश्यमानायाः कश्चिद्धर्मः प्रयोजकः ।

अस्मिन् सत्यमुना भाव्यमिति शक्त्या निरूप्यते ॥

अन्ये परप्रयुक्तानां व्याप्तीनामुपजीवकाः ।

दृष्टैरपि न तैरिष्टा व्यापकांशावधारणा इति ।

एनमेव हि संदिग्धव्याप्तिकं शास्त्राः पठन्ति ।

साध्यादन्वेन धर्मेण सपक्षेऽनुयायिना ।

विना पक्षे स्थितो धर्मः संदिग्धव्याप्तिको मत इति ।

शित इत्यर्थः । समासमाचिनामाधिविते । एकस्मिन्साध्ये विषयभूते साध्येन सह समविषयव्याप्तिको हेतुत्वेनामिमतौ स्तः । भवतश्चेत्यर्थमप्ये हेत्योर्मध्ये हीनो विषयव्याप्तिको हेतुः समव्याप्तिकेन यदि व्याप्तो न भवेत् यथा यागीयहिंसायां साध्य- न पापसाधनाद्येन समव्याप्तिकेन निषिद्धत्वेनाव्याप्तिहिंसात्वाहेतु रप्रयोजक इत्यर्थः । एवं च सौपाधिकस्यैवाप्रयोजकत्वमुक्तं भव- ति । व्याप्तश्चेत्यादि । अयमर्थः कश्चिदेकेन साध्येन पापसाध- नात्वादिना सह यद्गुणं हिंसात्वादिधर्माणामापततो व्याप्त्युपल- ब्धेऽपि तस्मिन् साध्ये सत्यमुनर् भवितव्यं नान्यथेत्यन्वयस्य निरे- कावधारणरूपया शक्त्या सामर्थ्येन कश्चिदेव धर्मस्तस्या व्याप्तेः प्रयोजको निरूप्यते शायत इति । ननु साध्येन साहचर्यावि- शेषे कथमेकस्यैव प्रयोजकत्वमित्यत आह । अन्ये इति । अन्ये ध- र्मास्तु सहचरितधर्मान्तराणां साहचर्यनियमचरतां व्याप्तिमुप- जीव्य ये व्याप्ता इह भाग्ये तैर्व्यापकसाहचर्ये दृष्टैरपि पक्षे- व्यापकांशस्य साध्यधर्मस्यासाधरणाप्रतीतिर्नेष्यत इत्यर्थः । प- रप्रयुक्तव्याप्तिरूपत्वसम्भावनायां संदिग्धव्याप्तिक इति कैश्चिदुच्यत इति मतान्तरमाह । एनामिति । साध्यादन्वेनेति । साध्यात्पाप- साधनत्वादन्वेन सह सर्वेषु सपक्षेषु साध्यधर्ममनुसरता निषि- द्यत्यादिधर्मेण विना पक्षे स्थितो धर्मो हिंसात्वादिः परप्रयुक्तव्या-

तस्मादव्याप्तयेद एवापमयोजकः । तत्सम्भावानतिलङ्घनाच्च । श्रीमहाविद्यामानमनोहरप्रमाणमञ्जर्यादिपठितवक्रानुमानस्यापि तथात्वम् । एवं पक्षदृष्टान्ताभासानामपि हेत्वाभासेष्वेवान्ततो निवेशः । तेषां च तयोरितरत्रैव विश्रमः । सर्वेष्वपि पक्षाभासेषु हेतोरपक्षधर्मत्वात् । नहि पक्षाभासधर्मस्य पक्षधर्मता । नहि साध्यमाधनोभयविकलाश्रयहीनेषु दृष्टान्ताभासेषु हेतोर्व्याप्तिग्रहः शक्यः । सर्वेषु च दृष्टान्ताभासेषु अव्याप्तत्वात् । सिद्धसाधनेऽपि हि पक्षधर्मत्वं न सिध्यति । सिद्धधर्मविशिष्टस्यापक्षत्वात् । यदि पक्षीकृतेष्वेकत्र साध्यं प्रसिद्धं तदाशे सिद्धसाधनत्वादंशतो ऽपक्षधर्मत्वम् । यदा तु सिद्धमसिद्धं च साध्यद्वयं मयुञ्जीत तदापि सिपाधयिपितस्य सर्वस्य साध्यत्वाभावादंशतः सिद्धसाधनादंशतः पक्षधर्मत्वम् । अतोऽतिपीडा-

सिद्धयसम्भावनायाः सदिग्धव्याप्तिक उच्यत इत्यर्थः । तत्तत्स्वभाधानातिलङ्घनाच्चेति । अप्रयोजकतानपायादित्यर्थः । श्रीमहाविद्यामानमनोहरप्रमाणमञ्जरीति ग्रन्थनामध्वेयानि । एवजातीयका अन्येऽपि ग्रन्थाः संग्रितास्तत्र तत्र पठितानि परपक्षसाधारणानि वक्रानुमानान्यप्रयोजकनया व्याप्यत्यासिद्धान्तभूतान्येवेत्यर्थः । अस्तु तत्र किमित्यत आह । तेषां चेति । तयोरितरत्रेति । अव्याप्तापक्षधर्मयोरन्यतरत्रेत्यर्थः । पक्षाभासानामपक्षधर्मेऽन्तर्भावमुपपादयति । सर्वेष्वपीति । दृष्टान्ताभासानामव्याप्तेऽन्तर्भावमुपपादयति । नहि साध्येति । सिद्धसाधनस्याप्यपक्षधर्मेऽन्तर्भावं दर्शयति । सिद्धसाधनेऽपीति । अतिपीडायामिति । अतिघर्षण इत्यर्थः । निपुणनिरूपण इति यावत् । नन्वेव गौतमेन "व्यभिचारविरुद्धप्रकरणसमसाध्यसमातीतकाला इत्याभासा" इति किमर्थं पञ्चधा हत्वाभासा परिगणिता किमर्थं वा सव्यभिचारविरुद्धसत्प्रातिपक्षासिद्धबाधिता पञ्चेति न्यायाचार्यादिभिः प्रपञ्चिता इत्यत आह । पूर्वेषां त्विति । प

यां द्वावेव हेत्वाभासाः । पूर्वेष्वन्तु पक्षाभामादिपृथगुदाहरणवत्
स्फुटतया पृथगुद्धान्यत्वाय नैयायिकपरिगणनं तदनुसारेण
भूयः । तत्र न्यायतत्त्वोक्तास्त्रयः । तदभिप्रेतौ कालात्ययापदिष्ट-
मकरणसमाधिति पञ्च हेत्वाभासाः । तत्र व्याप्तिपक्षवृत्तिनिश्च-
यरहितोऽसिद्धः । तज्जेदास्तु न्यायतत्त्वे संग्रहेणोक्ताः ।
अज्ञातसंदिग्धविपरीतास्तिस्रोऽसिद्धय इति । सर्वत्रापि पक्षा-
दिषु अज्ञानसंशयविपर्ययैस्त्रिभिरेव द्व्यसिद्धिर्भवति ।

‘पक्षतद्धर्मभागानां साध्यतद्धर्मयोग्यतया ।

हेतुतद्व्याप्तिधर्माणां स्वरूपेणाप्रसिद्धितः ॥

हेत्वंशयोरिहासिद्धेर्वा वैयधिकरण्यतः ।

पक्षांशसाध्यहेतुस्थविशेषणविशेष्ययोः ॥

क्षाभासादिपृथगुदाहरणवदिति । यथा हेत्वाभासान्तर्भूतानामपि
पक्षाभासादीनां स्फुटतया पृथगुद्धान्यत्वाय पृथगुदाहरणं ते, कृत-
तया अद्याप्यपक्षधर्मयोरन्तर्भूतानामप्यभ्येतां हेत्वाभासानां पृथगु-
द्धान्यत्वाय पृथक् परिगणनं कृतमित्यर्थः । तत्रेति । अस्ति
आनैकान्तिकयिदृशा न्यायतत्त्वे कण्ठतः प्रतिपादिताः तत्र सा-
त्यर्थगोचरी कालात्ययापदिष्टप्रकरणसमौ द्वयविति पञ्च हेत्वाभा-
सा इत्यर्थः । असिद्धसामान्यलक्षणमाह । तत्रेति । अज्ञानस-
दिग्धासिद्धयोः सङ्गहाय निश्चयपदम् । अन्यथा व्याप्तिपक्षधर्म-
साम्यतरादित्ये लक्षणाक्रियमाणे तयारब्धासिद्धिप्रसङ्गादिति ।
विशिष्य समाधितानसिद्धमेवानाह । पक्षेति । स्वरूपेणाप्रसिद्धित-
इति । पूर्वपक्ष्यन्तेषु सर्वत्रान्वयः । पक्षतद्धर्मभागानामप्रसिद्धित-
इत्यनेनाध्यासिद्धः आध्ययविशेषणासिद्धः आध्ययभागसिद्ध इ-
ति त्रयो भेदाः । साध्यतद्धर्मयोरप्रसिद्धित इत्यनेन साध्यासिद्धः
साध्यविशेषणासिद्ध इति द्वौ हेतू । तद्व्याप्तिधर्माणामप्रसिद्धित इ-
त्यनेन स्वरूपासिद्धा व्याप्यत्वासिद्धो हेतुर्विशेषणासिद्धमेति त्र-
यो भेदाः । आहत्य प्रथमकारिकया अष्टौ भेदा उक्ताः । हेत्व-
ंशयोरसिद्धेरित्यनेन स्वरूपसागासिद्ध एकदेतोर्यत्तमेदौ च

वैयर्थ्यादत्र सर्वत्र वादिनः प्रतिवादिनः ।

द्वयोश्च निश्चयात्तद्वत्संशयात् सिद्धसाधनात् ॥

असिद्धयोऽशसिद्धश्च विविच्यन्ते शताधिकाः ।

यद्यपि व्यर्थविशेषणत्वादिकं न वस्तुतोऽसिद्धरूपं तथापि
सत्त्वरत्नाकरादिषु परानुसारेण तथोक्तम् । व्यर्थमभिधानो
वादी त्वर्थान्तरारूपनिग्रहस्थानेन निगृह्यत । न त्वसिद्ध्या
प्रकृतानुपयुक्तस्यैव स्वरूपमिदत्वात् । असिद्धत्वेऽपि स्वरूपा-

सिद्धाध्याशाविनि घट्यते । पाद्वै व्यधिकरणासिद्ध एकः
पक्षांशसाध्यहेतुस्थविशेषणविशेष्ययोर्वैयर्थ्यादित्यनेन पक्षव्यर्थ-
विशेषणासिद्धस्नादशविशेष्यासिद्ध इत्यष्टौ भेदाः । आहृत्येय-
ताष्टादश भेदा उक्ताः । तत्रोक्तेषु भेदेषु वाच्यपेक्षया प्रतिवाच्यपे-
क्षयोभयापेक्षया च त्रेधा भेदविशेष्यां चतुःपक्षांशद्वौदा
उक्ता भवन्ति । निर्णयादिति । विपर्ययादित्यर्थः । तथा च
पक्षतद्धर्मभागानामित्यादिना सिद्धान्वयेनोक्तेषु नवसु भेदेषु वा-
दिप्रतिषाद्युभयापेक्षाभिर्विपर्ययान्वयेन त्रैविध्ये सप्तविंशतिभेदाः
तथा पक्षांशसाध्येत्यादिना वैयर्थ्येनोक्तेष्वष्टसु भेदेषु वादिप्र-
तिषाद्युभयापेक्षाभिर्विपर्ययान्वयेन त्रैविध्ये चतुर्विंशतिभेदास्त-
द्वत्संशयादिति विपर्ययवत्संशयान्वयेनाप्यन्ये एकपञ्चाशद्भेदाः ।
सिद्धसाधनमित्येको भेदः । अशसिद्धेभ्यस्त्यनेनांशतः सिद्ध-
साधनकृतोऽप्यसिद्धभेद एकः । एवं शताधिकासिद्धयो वि-
विच्यन्ते इत्यस्याष्टपञ्चाशदधिकशतं भेदाः असंकीर्णा उक्ता भ-
वन्तीत्यर्थः । एवमतिपीडायामवान्तरभेदान्तराणामपि शक्योह-
त्वमुक्तभेदानां केषांचित्केषुचिदन्तर्मात्रं चाभिप्रेत्य शताधि-
का इति सामान्योक्तिः । न वस्तुनोऽसिद्धरूपमिति । व्यर्थयो-
र्विशेषणविशेष्ययोर्व्याप्तिपक्षधर्मतानपनोदनस्यादिति भावः ।
परानुसारेणेति । नैयायिकैर्नोलूधूमत्वादौ व्याप्यत्वासिद्धताया
अभ्युपगमत्वात्तदनुसारेण मह्यराशरूपादैरपि व्यर्थविशेषणा-
देव्याप्यत्वासिद्धत्वमुक्तमित्यर्थः । ननु तर्हि व्यर्थमभिधानस्य

सिद्धेरेव वाच्यत्वात् । व्यर्थविशेषणप्रयोगेऽपि विशेष्यमात्रव्या-
प्तेरनपक्रमात् । विशिष्टस्यापि व्यभिचाराभावेन व्याप्तिसिद्धेः ।
न हि कार्यत्वमनित्यत्वं न व्यभिचरति प्रयत्नकार्यत्वं तु व्य-
भिचरतीति मंभवाति । नच धूमवत्त्वालोकवत्त्वे प्रत्येकं पाव-
काविनाभूते धूमवत्त्वे सत्यालोकवत्त्वादिति प्रयोगे त्वविनाभावं
त्यजत इति युक्तिमत् । अतो व्यर्थविशेषणत्वेऽपि न व्याप्तिभङ्गः ।
पक्षादिविशेषणादिवैयर्थ्येषु तु न व्याप्यत्वासिद्धिप्रसङ्गोऽपि ।
केचित्त्वसिद्धिं चतुर्धा संगृह्णन्ति । तथाहि व्याप्तत्वे सति पक्षधर्म-
तया प्रमितिर्हि हेतोः सिद्धिः तदभावश्च व्याप्तेः पक्षस्य तद्धर्मस्य
तत्प्रमितेर्वा सत्यभावात् स्यात् । तत्र च व्याप्यत्वासिद्धिराश्र-
यासिद्धिः स्वरूपासिद्धिस्तत्रैवाज्ञानासिद्धिरिति समाख्यानिवेश
इति । नन्विदमसिद्धलक्षणमतिव्याप्तं विरुद्धानैकान्तिकयोरपि
व्याप्त्यभावेन व्याप्यत्वासिद्धत्वप्रसङ्गात् । नचैतदिष्टं पृथगेव
परिसंख्यानान् । अथैतत्परिहारायानिश्चितपक्षवृत्तिसिद्ध इति
लक्ष्येत तदा त्वव्याप्तिव्याप्यत्वासिद्धसंग्राहकत्वाभावात् । न
चान्यत्र तत्प्रवेश इष्टो हृष्टो वा । किंच साध्यधर्मविशिष्टो

दोषो न स्यादित्यत आह । धर्ममभिदधान इति । व्यर्थत्वेऽपि
विशेषणस्य व्याप्तिमुपपादयति । न हीति । विशेष्यस्य स-
त्वात्वेऽपि तामुपपादयति । न चेति । यद्यपि हेनोर्व्यर्थविशेषणत्वाद्दी-
तद्धर्मावच्छिन्न व्याप्तिर्नास्तीति व्याप्यत्वासिद्धिवाच्योयुक्तेरस्यवका-
शः तथापि पक्षादिविशेषणवैयर्थ्यादी न सापीति न व्यर्थविशेषणा-
देव्याप्यत्वासिद्धिप्रसङ्गात् । पक्षादीति । नैयायिकैरुक्त विभाग-
माह । केचित्त्विति । पृथगेव परिसंख्यानानादिति । तथात्वेऽसि-
द्धान्तर्भावान् पार्थक्येन परिगणनं न स्यादिति भावः । ननु व्या-
प्यत्वासिद्धस्यानैकान्तिक एवान्तर्भावोऽस्त्वित्यत आह । नचेति ।
हृष्टो वेति । सांवाधिकृतया व्याप्यत्वासिद्धस्य पक्षवृत्तया वृत्तित्वेन

धर्मी पक्ष इति सिद्धसाध्यस्यापक्षत्वाच्चभिष्टस्य सिद्धसा-
धनारूपस्य हेतोराश्रयासिद्धत्वमुच्यते । तथा सति साध्या-
भाववत्तया निश्चितस्यापि संदिग्धसाध्यत्वलक्षणपक्षत्वा-
भावेनापक्षत्वात् । बाधितस्यापि हेतोराश्रयासिद्धतैव
स्यात् । प्रमाणबाधितस्यापि साध्यस्य सिपाधपिपितत्व-
मात्रेण साध्यत्वात् तद्विशिष्टस्य पक्षत्वमिति चेत् प्रमाण-
सिद्धस्यापि तथा किं न स्यात् । अपि च व्याप्तिपक्षधर्म-
स्वनिश्चय एव हेतोरङ्गं तदभावलक्षणश्चासिद्धो हेत्वाभास-
मात्रपर्यायः स्यात् ननु तद्विशेषः । अतः प्रागुक्तप्रस्थानेन
द्वैधमेवोचितमिति सत्यं तथापि हेत्वाभासान्तराणां पृथ-
क्लक्षणसम्भवस्य वक्ष्यमाणप्रकारसिद्धत्वात् तल्लक्षणानाक्रा-
न्तत्वे सति हेतुरूपासिद्धेरिह लक्षणत्वेन विवक्षितत्वान्न दीप
इति । तथैव सिद्धसाधनमपि बाधितसाधनवत् पृथक्कृ-
त्य कश्चित्दव्यतिरेकमप्यसिद्धलक्षणे निवेशयेदिति चेत् का
नो हानिः विपक्षवैचित्र्येण न्यूनाधिकोद्देशलक्षणादेः प्रारम्भा-
पक्षमात्रवृत्तित्वाभावेन चानैकातिकान्तर्भावस्याभावादिति भावः ।
सोपाधिकस्य हेतोरुपाधिव्यतिरेकनिश्चितसाध्याभयवत्पक्षकारत्वेन
विपक्षवृत्तित्वानपायात्साधारणान्तर्भावः स्यादेवेत्यस्वरसादाह ।
किञ्चेति । बाधितस्य विपक्षधर्मत्वं शङ्कते । प्रमाणबाधितस्यापीति ।
यद्यपि हेत्वाभासद्वैविध्यमेव युक्तं तथापि तान् पञ्चधा परिगण-
यतामसंकीर्णलक्षणस्य वक्तव्यतया स्येतरवृत्तिनिदानेनैवास्य ल-
क्षणं वक्तव्यमित्याशयेनाह । सत्यं तथापीति । हेत्वाभासान्तर-
ाणामिति । अनैकान्तिकविरुद्धबाधितानामित्यर्थः । ननु बाधि-
तं पृथक्कृत्य तद्विभक्त्यमसिद्धवल्लक्षणे निवेश्यते तर्हि सिद्ध-
साधनेऽपि तथा स्यादिति शङ्कते । तथैवेति । नन्यसिद्धत्वेन
सामान्योद्भावेन लाघवमस्तीति प्रयुञ्जानस्य सामान्य एव तात्पर्यात्
कथं नुत्पार्यतेत्यत आह । सामान्यनिर्देशोऽपीति । उक्तानां स-

हिक एव प्रदर्शितत्वात् । अत्र तु पञ्चषा परिगणयताम-
भिप्रायेणैव संग्रहात् । नचैकीकरणपृथकरणाभ्यां तस्यानाभास-
ता स्यात् । येनान्यतरपर्युदासे प्रयस्येम । उद्भावेनेऽपि सा-
मान्यरूपे विशेषरूपेऽपि तुल्यार्थतै व विवक्षिता । सामा-
न्यनिर्देशेऽपि हि कथमिति विशेषमनुयुक्तेन स एव हि वक्तव्य
इति । अथात्र काश्चिदसिद्धय उदाह्रियन्ते । तत्र व्याप्यत्वा-
सिद्धः प्रागुक्तो रूपवैकल्यकल्पितोपाधिको द्रष्टव्यः । तत्र च
संदिग्धोपाधिके संदिग्धव्याप्यत्वासिद्धता । आश्रयासिद्धो यथा
शशशृङ्गं तीक्ष्णं शृङ्गत्वादिति । स्वसिद्धान्तमात्रसिद्धप्रकृतिप-
रमाण्यादिपक्षीकारे त्वन्यतराश्रयासिद्धिः । आश्रयभागासिद्धो
यथा । अवयवावयविनौ नित्यौ द्रव्यत्वादिति न ह्यवयवसमु-
दायातिरिक्तपक्षीविशब्दार्थं प्रत्यन्तविद् इच्छन्ति । स्वरूपा-
सिद्धो यथा । नित्यः शब्दः निरंशत्वादिति । अत्र हि—

व्योम्नोऽर्द्धभागाश्चत्वारो वायुतेजः पयोभुवाम् ।

इत्यादिपञ्चीकरणयलादागमिकैर्नभसोऽपि सावयवत्वमिष्यते
एव एवानिश्चितपञ्चीकरणवाक्यार्थस्य संदिग्धासिद्धः । सा-
ध्यस्यैव हेतुतया प्रयोगे च साध्यविशिष्टारूपः स्वरूपासिद्ध-
भेदः । यथा क्षित्यादिकं सकर्तृकं बुद्धिमत्पूर्वकत्वादिति ।
यदा तु सिद्धं साध्यं हेतुतया प्रयुज्यते तदा त्वैवं स्वरूपासिद्धता

यां सामसिद्धीनामुदाहरणे ग्रन्थविस्तरः स्यादिति दिक्प्रदर्शनं
क्रियते इत्याह । अयेति । व्याप्यत्वासिद्ध इति । द्रष्टव्य इत्यनु-
पह । स्वसिद्धान्तेति । स्वपदेन वेदान्तिनैयायिकयोर्भेदः । तत्र प्र-
कृतिवेदान्तिसिद्धा अन्यस्य त्वन्यदिति विवेकः । अनिश्चितप-
ञ्चीकरणवाक्यार्थस्येति । निश्चिततदर्थस्य तु स एव निश्चित-
स्वरूपासिद्ध इति भावः । ननु सिद्धस्यैव साध्यस्य हेतुतया
प्रयोगे कथं स्वरूपासिद्धता तस्य सिद्धत्वात् तथा च स पृथ-

वाच्या सिद्ध एव हि हेतुः प्रयोक्तव्यः स च साध्यात्मा चेत्
 कथं नासिद्ध इति । अत्र च स्वेनैव ज्ञातेन स्वयं ज्ञाप्यत इत्या-
 समाश्रयद्वारेणासिद्धौ विश्रमः । धूमानुमानादिष्वेवाविदितधूमा-
 दिस्वरूपस्याज्ञानासिद्धिः । व्याधिकरणासिद्धौ यथा । पर्वतो
 वह्निमान् महानसधूमवस्यादिति । यत्रपि धूमवत्त्वाद्बहिमत्त्वं
 सिध्यति तथापि नान्यनिष्ठेन तेन । यद्यप्यसौ न हेतोरपराधः
 अपि तु प्रयोक्तुरेव तथापि प्रयुज्यमानवेशेन हेतुरसिद्ध एवेति
 युक्तं तथोद्भावनम् । अत एवानुपयुक्तपदोपादानेनार्थान्तरानि-
 ग्रहतैवेत्यपि नाशङ्कनीयम् । दृष्टान्तस्थितहेतुव्यक्तिविशेष पक्षे
 नास्तीति तत्र तस्य प्रयुज्यमानस्यासिद्धता युक्ता । दृष्टान्तस्थि-
 तस्यापि तस्य व्याप्तिग्रहणमुखेन प्रकृतोपयोगाच्च स-
 हसार्थान्तरत्वं वक्तुं शक्यम् । यदि हि वक्ता पर्वतस्थधूम-
 वत्त्वमेव हेतुमभिसंधाय महानसस्पेक्षानुपयुक्तं ब्रूयात् तदैवं स्या-
 दपि । नच तथा विवक्षास्माभिस्तद्वाक्यमन्तरण निश्चेतुं
 शक्या । तथा चेत् ब्रूयात् तथापि महानसस्पेक्षेति पदस्यान-
 न्वयात् निग्रहस्थानान्तरता । अन्वितानुपयुक्तवचने ह्यर्थान्तरा-
 वकाशः । उभयसन्निपातेऽप्युद्भटस्यैवोद्भाव्यत्वादिति ।
 स्वरूपभागासिद्धौ यथा । घटव्यतिरिक्त सर्वमनित्यं कार्य-

मेव स्यादित्यत आह । यदा त्विति । अज्ञानासिद्धिं सामान्यत
 उदाहरति । धूमानुमानादिष्विति । अत एवेति । असिद्धरोगो
 द्भावनस्य शक्यत्वाद्वेत्यर्थः । अतः शब्दार्थमेवापवादयति ।
 दृष्टान्तस्थितेति । तद्वाक्येन तथा निश्चयेऽपि नार्थान्तरं किं त्वनन्व-
 य एवेत्याह । तथा चेद् ब्रूयादिति । ननु वादिवाक्यादुभयथा वि-
 यक्षावगमेऽर्थान्तरमप्युद्भावाधितुं शक्यमिति चेत्तेत्याह । उभय-
 सन्निपातेऽपीति । उद्भटस्येवेति । हेत्वन्वयदशया महानसपद-

त्वात् घटवदिति । नहि पक्षीकृतेर्षीश्वरादिषु स्वरूपतः कार्यत्वम् । येनाकारेण कार्यत्वं तेनाकारेणानित्यत्वसाधने तु सर्वत्रैव सिद्धसाधनतेति विशेषः । सिद्धसाधनस्य चाश्रयासिद्धताप्रकारोऽपक्ष उर्मत्वमतिपादनेन प्रागुक्तः । सिद्धेऽप्येव पक्षेषु हेतोः काचित् कृत्वे स्वरूपभागासिद्ध इति विशेषः । विशेषणासिद्धो यथा । श्रित्यादिकमस्मदाद्युत्तीर्णकर्तृरुपस्मदाद्यशक्यक्रियत्वे सति कार्यत्वात् यद्येनाशक्यक्रियं कार्यं तत्ततोऽप्यकर्तृकं यथा मनुष्याग्रशक्यकर्तृकं बल्मीकादीति । अत्रास्मदादिशब्देन सर्वजीवग्रहणे विशेषणासिद्धिः । अस्मदादीनामेवोपचितपुण्यानां विद्यामित्रादिवद्वल्मीकादिष्वविधिततरमहत्तरसूक्ष्मतरकार्पास्ममंभवात् । नच तेषां तेषु तेष्वकर्तृत्वं कुलालादिष्वपि मसङ्गात् । नहि कुलालादयोऽपि सामान्यन्तरभूतमट्टादिकमसमवायिकारणभूतमान्तरसूक्ष्मावयवसंयोगादिकं

स्यानन्वितत्वेनानवयवस्यैव प्रथमाज्ञान्यवगुचितमिति भावः । ननु जीवेऽनयो स्वरूपतोऽकार्यत्वेऽपि प्रकृत्यवच्छिन्नत्वाकारेण तयोरेव कार्यत्वात्कथं स्वरूपभागासिद्धतेत्यत आह । येनाकारेण कार्यत्वमिति । आधवभागासिद्धस्वरूपभागासिद्धयोस्तयोर्वैलक्षण्यं दर्शयति । सिद्धेति । विद्यामित्रादिवद्वल्मीकादिवद्येति । विद्यामित्रस्य महत्तरकार्पास्ममो हि विशद्वृत्त्यर्थे लोफान्तरनिर्माणे प्रसिद्धः । सौमरेर्विचित्रानेकशरीरारम्भ आदिशब्दार्थः । बल्मीकायाः शिथिलीमिकायाः बल्मीकारम्भजन्तुविशेषात्मिकायाः सूक्ष्मतरावयवैर्बल्मीकारम्भः । तरुचटकाया इतराशक्यक्रियकुलायकरणमग्रादिशब्दार्थः । ननु विद्यामित्रादीनां तत्र कार्येषु कर्तृत्वमेव नास्ति अट्टपरमाणुतत्तयोगादिघटिततत्कारणवस्तुसाक्षात्काराभावादित्याशङ्क्य निराकरोति । नच तेषामिति । ननु विद्यामित्रादीनां तथा निर्धारकप्रत्यक्षाभावात्तत्र कर्तृत्वमेव न सम्भवतीति वैषम्यमाशङ्क्य परिहरति ।

च यथावत्माप्तात् कुर्वन्ति । अपि त्वेवं व्यापृते सत्येतत्
कार्यं भवतीति प्रमाणतो ऽध्यवसाय प्रवर्तन्ते तदेतत्तुल्यं विश्वा-
मित्रादिष्वपि । प्रमाणं त्वन्वयव्यतिरेकादिकं शास्त्रं चेति क
एव विशेष इति । एव एव हेतुर्व्युत्क्रमेण पाठे विशेष्यासिद्धः ।
एवमुभयथासिद्धिराश्रयदृष्टान्तविशेषणाद्यसिद्धिश्च प्राप्ता ।
यद्यात्र हेत्वाभासे ऽप्यसिद्धे हेतुरसिद्ध इत्युद्भावनं न तत्र
व्याघातः शङ्कनीयः । हेतुतया त्वदभिमत इति वाद्याभिमेतत्त्वात्
एवमाभासान्तरेष्वतीति सव्यभिचारो ऽनैकान्तिकः । स द्वि-
धा । साधारणो ऽसाधारणश्चेति । प्रथमः पक्षत्रयव्यापी । उत्तरः
पक्षमात्रनिष्ठः यथा हि पक्षसपक्षमात्रविषयस्यान्वयस्य विपक्ष-
वृत्तिर्व्यभिचारः । तथा सपक्षकदेशमात्रविषयस्य व्यतिरे-
कस्य स्वस्थानातिक्रमेण सपक्षव्याप्तिर्व्यभिचार इत्येके ।
असाधारणस्त्वनध्यवसितसंज्ञं हेत्वाभासान्तरमिति भूषणः ।
द्वावप्यष्टविधौ । तथाहि ।

• प्रमाणं त्विति । प्राप्नोति । घटो नित्यो गुणत्वादित्युभयवादि-
सम्प्रतिपन्नः स्वरूपासिद्धः । आप्यो घटो ऽनित्यो जन्यत्वादित्या-
श्रयविशेषणासिद्धः । तत्रैव शशशृङ्गवदित्युदाहरणे दृष्टान्तासि-
द्धिः । शशीयत्वावच्छिन्नस्य शशशृङ्गस्य तथात्ये दृष्टान्तविशेष-
णासिद्धिरित्याशूह्यमित्यर्थः । व्याघातः शङ्कनीय इति । पक्ष-
धर्मताविशिष्टस्यैव हेतुतया असिद्धतोक्तिर्व्याघातमेवावहेदिति
भावः । अनैकान्तिकादायपि हेतुरनैकान्तिकविरुद्ध इत्यादाव-
पि हेतुपदं परेण हेतुतयाभिमतमेवावेति तत्रापि व्याघातो निर-
सनीय इत्याह । एवमाभासान्तरेष्वपीति । अनैकान्तिकसामा-
न्यलक्षणमाह । सव्यभिचार इति । स्वस्थानातिक्रमरूपस्य व्य-
भिचारस्यासाधारणे ऽप्युपद्यमानत्वाच्चाव्याप्तिरिति भावः । प्र-
माणामपीति । पक्षसपक्षविपक्षव्यापकः पक्षमात्रव्यापकः सपक्षमात्र-

त्रयाणामपि पक्षाणां व्यापको ऽव्यापकस्तथा ।

एकद्विव्यापकाः षट् चेत्येवं साधारणोऽष्टधा ॥

निःसपक्षो निर्विपक्षो द्वयं निर्विपर्ययं तथा ।

पक्षव्याप्तिरदव्याप्त्योरष्ट साधारणाः स्मृताः ॥

केचित्सपक्षे सत्येव तथाभासत्वमब्रुवन् ।

तदसत् सकलं नित्यं सत्त्वादित्यादि सम्भवात् ॥

तत्र पक्षत्रयव्यापकः साधारणो यथा । क्षित्या-

दिकं सकर्तृकं प्रमेयत्वात् घटवदिति । तत्रैव परिमित-

परिमाणत्वादिति । पक्षत्रयैकदेशवृत्तिः पक्षसपक्षभूतगुणकर्म-

णोरवृत्तेर्विपक्षेषु च विभुत्ववृत्तेरस्य पक्षत्रयैकवृत्तित्वम् ।

पक्षव्यापकस्सपक्षविपक्षैकदेशवृत्तिर्यथा । पर्वताश्चूर्णीभवि-

ष्यन्ति मत्पक्षग्राह्यत्वात् घटवदिति । अयं हेतुः सपक्षतयामि-

व्यापकः । अ विपक्षमात्रव्यापकः विपक्षव्यापकः पक्षेतरव्यापकः सप-

क्षेतरव्यापकः विपक्षेतरव्यापकः इत्यष्टविधः साधारण इति प्रथमका-

रिकार्यः । निःसपक्ष इति । सपक्षरहितः विपक्षरहितः सपक्षविपक्षर-

हितः सपक्षविपक्षवानिति चत्वारो भेदास्तेषां पक्षव्यापकत्वतदव्या-

पकत्वाभ्यां पक्षरहितभेदे ऽष्टावसाधारणा भवन्तीत्यर्थः । नैयायि-

कास्तु सपक्षे तस्य केवलव्यतिरेकितयानाभासत्वं युक्तमङ्गीकर्तुमिति

सति सपक्षे तद्व्यावृत्त एवासाधारण इति वदन्ति । तेषां मते सर्वम-

नित्यं सत्त्वादित्यादीनां सपक्षरहितानामाभासत्वं न स्यादि-

त्याह । केचिदिति । नन्वनुपसंहारितया तस्य पृथग्वेत्याभास-

त्वमिति चेत्तथा व्याप्तिग्रहस्थलराहित्येवानुपसंहारिशब्दार्थत्वेन

व्यतिरेकिणोऽपि तथात्वेनानुपसंहारितयाभासत्वमेव स्यादिति

किं पृथग्वेत्याभासकल्पनया । यथा चैतत्तथोक्त व्यतिरेकिभङ्गे ।

तत्रैवेति । क्षित्यादिक सकर्तृकमित्यादिप्रतिज्ञायामेवेत्यर्थः । प्रत्य-

क्षग्राह्यत्वादिति । लौकिकप्रत्यक्षविषयत्वादित्यर्थः । ननु पक्ष-

कदेशवर्तिनां हेतूनां भागासिद्धतया कथमनैकान्तिकत्वमित्यत

मते अणुमादौ विपक्षे चेश्वरादौ न व्याप्नोति । सपक्ष
 व्यापक इतरैकदेशवृत्तिर्यथा । कालजीवावनित्पावचेतनत्वा
 पृथिव्यादिवदिति । नित्येश्वराभ्युपगमपक्षे तस्य विपक्षत्वा
 अत्राचेतनत्वस्य विपक्षैकदेशवृत्तिर्यथा । विपक्षव्यापकः पर
 सपक्षैकदेशवृत्तिर्यथा । कालात्मानावनित्यौ कालघटव्यतिरिक्त
 त्वात् घटवदिति । अत्र सपक्षे घटे पक्षे च काले का
 लघटव्यतिरिक्तत्वं नास्ति । एते त्रय एकैकव्यापकाः । ३
 द्विव्यापकास्तत्र उदाह्रियन्ते । तत्र पक्षैतरव्यापको यथा
 अनित्यौ पृथिव्यात्मानौ पृथिवीव्यतिरिक्तत्वात् प्रदीपवदिति
 सपक्षैतरव्यापको यथा । अनित्यः शब्दः घटव्यतिरिक्तत्वात्
 वदिति । विपक्षैकदेशवृत्तिरितरव्यापको यथा । अनित्यस्तस्य
 णुत्सावयवः द्रव्यत्वात् घटवदिति । अत्र पक्षैकदेशवर्तिनां चतु
 भागासिद्धलक्षणयोगेऽपि व्यभिचारादनैकान्त्यमप्यस्तीति
 षण्संभेदसम्भवज्ञापनायोदाहृतिः । एवमन्यत्रापि ग्राह्यम्
 अत्र चासिद्धिबदन्यतरोभयभेदेनापि विभागोऽनुसंधेयः ।
 हासिद्धावेवायं विभाग इति नरपतिशासनं विपरिवर्तयैषा
 स्य दुर्वारत्वात् उदाहरणदर्शनाविशेषाच्च । तथाहि नि
 षर्णाः श्रावणत्वात् शब्दत्ववदिति कौमारिल्लेनोक्ते का
 दः स्वानभ्युपगतैरपि श्रावणतया तदभ्युपगतैर्ध्वनिधर्मे
 कान्त्यमुद्गावयन् कथं प्रतिक्षेप्यः कथं वा शब्दः
 स्वाभ्युपगतैरेव समुद्रघोषादिभिरनित्यैरसिद्धिवत् पर
 मूलमनैकान्त्यम् । स्वमतमूलं तु तद्वदेवदुरुत्तरमिति । एवम

प्राप्यन्यतरोभयभेदेन सम्भव ऊह्यः । तत्तत्पदार्थभेदाभ्युपग-

धेरसङ्कुराग्र दोष इति भावः । आदिप्रतिवाचुभयापेक्षतिः सं-
देहनिश्चयाभ्यां च भेदाः सम्भवन्तीत्याह । अत्र चासिद्धिव-
दिति । अपिनानुक्तसमुच्चयार्थकेन संशयनिश्चयकृतभेदा गृह्य-
न्ते । विपरित्यक्तधेयात्यस्य दुर्यारत्वादिति । अनैकामितिकादिष्वेवार्थं
विभागः नासिद्धाविति धाष्टर्षेण कस्यचिदुक्तेरशक्यनिवारणत्वा-
दित्यर्थः । धाष्टर्षमात्रमेव तथोक्तौ मूलं न वस्तु सिद्धिरिति
भावः । कौमारिलेनेति । भट्टमते घर्णधर्मस्य ध्वनेरेवानित्यता
न घर्णानामित्यङ्गोकारादिति भावः । स्वानभ्युपगतैरिति । का-
णादमते घर्णव्यतिरिक्तस्य तद्धर्मभूतस्य ध्वनेरेवङ्गीकारादिति भा-
वः । ध्वनिधर्मैरिति । ध्वनिरूपैस्तद्धर्णधर्मैरित्यर्थः । प्रतिक्षेप्य
इति । अन्यतरमात्रसिद्धानैकान्त्यस्य दोषत्वाभावात् तत्प्रतिक्षेपो-
ऽनुपपन्नः तथात्वे शब्दो नित्यः श्रावणत्वादिति प्रयोगे समु-
द्रक्षोभादिभिर्भागासिद्धेरपि स्वमतमात्रमूलत्वेनादोषतया तद्व्या-
घृत्ताया नित्या घर्णा इति प्रतिज्ञाया अप्यकतंव्यत्वप्रसङ्गादिति
भावः । एवं भट्टमतेनानैकान्त्यमुक्त्वा काणादमतेनाप्यनैकान्त्य-
माह । कथं चेति । शब्दतया स्वाभ्युपगतैरिति । श्रावणत्वेन का-
णादाभ्युपगतैरित्यर्थः । अनित्यैरिति । साध्याभावः प्रदर्श्यत इति
एतदनन्तरमनैकान्त्यमुद्गाययन् प्रतिक्षेप्य इति पूर्ववाक्यशेषानुपपन्नः
कर्तव्यः । तनु परमतमूलमनैकान्त्यमत्र नास्त्येव समुद्रघोषादीनां
वायुधर्मतया स्वगिन्द्रियग्राह्यत्वेन श्रावणत्वाभावात् तथा समुद्रक्षो-
भादिभिर्न घर्णवर्क्षोकारेणासिद्धिर्निवारिता । स्वमतेन तथा स्व-
मतावष्टमेनानैकान्तिकत्वस्यापि शक्यनिवारणत्वादित्यत आ-
ह । असिद्धिवदिति । अन्यत्रापीति । अपिना सम्माधनार्थ-
केन स्वमतावष्टममूलोत्तरस्य दुरुत्तरतया परिहाराभावः सू-
च्यते । अत एवोक्तं स्वमतमूलं तु तद्वदेव दुरुत्तरमिति । स्व-
मतमूलं यर्णधर्मध्वनिध्वनैकान्त्यं दुरुत्तरमुत्तराङ्गीकृतमशक्यपरि-
हारीत्यर्थः । तद्वदेवेति परमतमूलसमुद्रक्षोभानैकान्त्यं यथा
दुरुत्तरं तथेत्यर्थः । अत्र दुरो दुष्टत्वरिक्तत्वरूपार्थद्वयवत्तया

भवशेन तत्संभवादिति । यस्त्वनध्यवसितापरपट्यायोऽसाधारणोऽष्टधा विभक्तस्तत्र सप्तशून्यः प्राद्वनिरूपितः । केवलव्यतिरेकिपराभिमतविपक्षरहितो यथा । सर्वे कार्यजातं पक्षीकृत्याह विमतं नित्यं कादाचित्कत्वादिति । उक्तिनिरोधोऽत्र संभियते । सप्तविपक्षरहितो यथा । सर्वमनित्यं सत्त्वादिति । इह तु व्यतिरेकिहेतौ विरोधोऽपि प्रतिनियतश्च । यन्नित्यं तदमदिति व्यतिरेको हि धियमपि नाधिरोहेत् किमुत वाचं नि-

रूपेण दृष्टान्तदार्ष्टान्तिकयोः साधारणधर्मसमर्पकत्वमिति बोध्यम् । ननु वर्णधर्मभूतध्वनिभिन्नत्वे सतीति विशेषणेनानैकानपनिवारणसम्भवात् कथं दुरुत्तरत्वमिति चेन्न तथान्यतरासिद्धिरनिवार्या । कानादैर्वर्णधर्मध्वनेरनङ्गीकारादिस्थलम् । मसाधारणविरुद्धाधितादिष्वपि उक्तान् भेदान्मतिविशति । प्रवम्यत्रार्पीति । सम्भवमेवोपपादयति । तत्तदिति । असाधारणादेव भवपादिसंप्रतिपन्नपदार्थमूलत्वे उभयसिद्ध उभयानभ्युपगतान्यतरमात्राभ्युपगतपदार्थमूलत्वेऽन्यतरसिद्धासाधारणादिरिति धियेकः । अथ च तत्तदुदाहरणप्रस्तावे स्फुटीभविष्यति । कादाचित्कत्वादिति । कार्यस्य सर्वस्यापि पक्षध्वनानित्यस्यापि पक्षस्यान्यस्याभावादिति भावः । ननु नाय हेतुभासः किन्तु कथिरोधो नाम निग्रहस्थानं नित्यवकादाचित्कत्वयोरन्यन्तविरुद्धत्वादुक्त्यमभवादिष्याशङ्क्याह । उक्तिविरोधोऽत्रेति । तथा चोपधेयसांकेधेऽपि नान्यतरोपाधेरपन्धय इति भावः । व्यतिरेकिहेतौ विरोधोऽपीति । हेतुव्यतिरेकनिमित्तो विरोधोऽप्यस्ति स च प्रतिनियत विपक्षरहितासाधारणहेतुव्यतिनियतधेत्यर्थः व्यतिरेकहेतुक विरोधमुपपादयति । यन्नि यमिति । धियमपि नाधिरोहति किमुत वाचमिति अभिधातु बुदायनारुद्धस्य यच्चन दूरनिरस्तमित्यर्थः । एतदेवोपपादयति । नित्यस्य हि कालानवच्छिन्नसत्तायोग इति । तथा च यन्नित्यमित्यत्र सत्ताया श्रुतयेन तत्र तत्सदित्यसत्ताया दुर्ज्ञानावे व्यतिरेकनिरूपणे विरोधोऽप्यङ्गीय

त्यत्वं हि कालानवच्छिन्नसत्तायोगः । एवमनित्यत्वादिसा-
ध्यान्तरेऽप्युक्तम् । सपक्षविपक्षवान् यथा । पृथिव्यतिशया गन्धव-
त्वादिति । एते पक्षव्यापिनः । तदेकदेशवर्तिनोऽपि चत्वारः
स्वयमूहाः । एषामष्टानां साध्यसम्बन्धाग्रहणं समानमिति तु-
ल्ययोगक्षेपतैव । ये च केवलव्यतिरेकिणामाप्यमिच्छन्ति तैरपि
सपक्षशून्यस्य विपक्षमात्रवर्तिनः कचिदाभामत्वमेष्टव्यम् । त-
याहि सर्वं कार्यं नित्यं सुखाद्याश्रयकारणकं शशविषाण-
पूर्वकं वा कादाचित्कत्वादित्युक्ते सपक्षरहितस्यापि कादाचि-

इति भावः । पूर्वयोरेषाभयहेत्योर्नित्यत्वाज्जम्बवन्निदययवत्वाविषु
साध्येषु सपक्षविपक्षराहित्यं विरोधनेपत्वं चानुसंधेयमित्याह ।
एवमिति । तदेकदेशवर्तिनश्चत्वार इति । अनुभूतिरनुमानाभ्या अनु-
भूतित्यादिति परोक्तव्यतिरेकिणि शाब्दानुभावत्वादिति हेतुप्रयोगे
सपक्षशून्यः पक्षैकदेशवर्ती असाधारणः । सर्वं कार्यजातं नित्यं
कादाचित्कत्वादित्यत्र कादाचित्कद्रव्यत्वादिति हेतुप्रयोगे विपक्ष-
शून्यः पक्षैकदेशवर्ती । सर्वमनित्यं सत्त्वादित्यत्र सपक्षविपक्षवा-
न् पक्षैकदेशवर्तीति । एते चत्वारो विभागाः भसिजसंकीर्णाः स्फ-
पमूदितुं शक्या इत्याशयः । एषां साधारणं दूषकताधीज-
माह । एवमिति । तुल्ययोगक्षेपतेति । दूषकताधीजक्येनैका-
भासोपाधिकोऽङ्गीकारो युक्त एवेत्यर्थः । ननु सपक्षशून्ये केवलव्य-
तिरेकिणि साध्यसम्बन्धमग्रहणाभावेऽपि व्यतिरेकव्याप्तेः शङ्क्यमह-
त्वादनाभासतया आभासोपाधिकोऽङ्गीकारो युक्त इत्याशङ्क्य सं-
प्रतिपक्षसपक्षद्विभासाधारणस्यापि सहेतुता स्यादिति प्रतिषन्दी-
मभिप्रेत्याह । ये चेति । नित्यसुखाद्याश्रयकारणकमिति । ईश्वरस्य
नित्यदशानाद्याश्रयत्वेऽपि नैयायिकमते नित्यसुखाद्याश्रयत्वाभावात्
तत्साधको हेतुराभास एवेत्यर्थः । ननु सर्वं कार्यं सर्वविरक-
र्तकं कादाचित्कत्वादिति हेतोर्विपक्षबाधकसत्त्वादनामासतया यु-
क्तः उदाहृतमासस्य नु विपक्षे बाधकाभावात् साध्याप्रतिषे-

त्कत्वस्य न सम्यग्येतुत्वमिष्टम् । विपक्षे बाधकाभावादिना त-
दाभासत्वमिति चेत् तुल्यं सर्ववित्कर्तृपूर्वकत्वसाधनेऽपि तम-
न्तरेणापि तैस्तैरेव हेतुभिरदृष्टसहकृतैस्तत्तत्कार्योदयसम्भवात् ।
अदृष्टस्याचेतत्वाच्चेतनानधिष्ठितस्य न कार्यारम्भप्रवृत्तिसम्भव-
इति चेत् किमिदमाधिष्ठानं नाम किं वास्यादिवत् प्रेरणापरप-
र्याय क्रियावत्त्वापादनमात्रमुतावस्थान्तरापादनमात्रमुत प्रयत्न-
वतः सन्निधानमात्रमेवान्यद्वा किञ्चित् । नाद्यः शुणतयाभ्युपग-
तस्यादृष्टस्य क्रियावत्त्वासम्भवात् । न द्वितीयः अद्रव्यत्वादेव
न च तृतीयः प्रयत्नजन्यफलानाधारे प्रयत्नवदधिष्ठितत्ववाचो-
युक्तेरनर्थकत्वात् । प्रयत्नसहकारित्वेनावस्थानमात्रमित्य-
प्युक्तम् । क्रियाहेतुगुणेष्वन्यतरमात्रेणापि क्रियोपपत्तौ गुणा-
न्तरफलनानैरर्थवयात् । अदृष्टस्य च क्रियाहेतुत्वं ‘वहेरुर्ध्वज्वलन-
वायोस्तिर्धूपवनमणुमनसोश्चाद्यं कर्मैत्यदृष्टकारितानी’ति वदद्भिः
स्वीकृतम् । अचेतनं चेतनाधिष्ठितमिति व्याप्तिश्च चैतन्ये प्रयत्ने

• आभासत्वमेवेति वैयर्थ्यमाशङ्कते । विपक्षे बाधकाभावादिनेति । बाध-
काभासमेवोपपादयति । तमन्तरेणापीति । बाधकमाशङ्कते । अदृष्टस्ये-
ति । वास्यादिवदिति । कुटारवृक्षसङ्गो वृक्षच्छेदनसाधनलोहाविका-
टपास्यादिवदित्यर्थः । शुणतयाभ्युपगतस्येति । सुप्तामिरिति शेषः । अ-
द्रव्यत्वादिति । स्थान्त इति शेषः । प्रयत्नजन्यफलानाधारइति । प्रयत्न-
कार्यस्य क्रियादेरदृष्टेऽसम्भवादिति भावः । ननु प्रयत्नस्यादृष्टे क्रिया-
जनकत्वाभावेऽप्यदृष्टजन्योपादानक्रियायाः प्रयत्नाद्यद्वयत्वेनादृष्ट-
सहकारित्वैव सोऽङ्गीक्रियत । तथा च चेतनाधिष्ठितस्य नाम प्रयत्न-
सहकृतत्वमेवेति शङ्कते । प्रयत्नसहकारित्वेनेति । अत्र बहुव्रीहिव्यो-
ध्यः । क्रियाहेतुगुणेष्विति । सयोगादृष्टयत्तगुणैर्व्यव्यत्यर्थः । अ-
न्यतरमात्रेणापीति । प्रकृतादृष्टमात्रेणापीत्यर्थः । अदृष्टस्य क्रिया-
हेतुन्यमसप्रतिपन्नमित्यत आह । अदृष्टस्येति । व्यभिचाररूपा । न

व्यभिचाररूपा अन्यथानवस्थाप्रसङ्गात् तद्व्यतिरिक्तत्वे सतीति
विशेषणमपि निर्मूलम् । अनीश्वरचैतन्यप्रयत्नयोरीश्वराधिष्ठित-
त्वाभ्युपगमात् । ईश्वरगुणयोस्तु तयोरसिद्धौ व्यवच्छेद्यासिद्धेः
सिद्धौ तु चेतनाधिष्ठानादिमुत्प्रेन तदनुमाननैष्कल्यात् । अ-
त एव न चतुर्थः तथाविधस्य कस्यचित् कुतश्चित् प्रमाणा-
दसिद्धेश्चेत्यलं प्रसक्तानुप्रसक्त्येति । साध्यविपरीतव्याप्तौ
विरुद्धो यथा । पर्वतो निरभिर्धूमश्चादिति ।

सपक्षे सत्यसति च पृथक् पक्षविपक्षयोः ।

व्याप्तिव्याप्तयोर्द्वयोश्चेति विरुद्धोऽप्यष्टधा मतः ॥

* तु नियतसामानाधिकरण्यरूपेऽर्थः । अन्यथानवस्थादिप्रस-
ङ्गादिति । यत्नामन्तरापेक्षत्वेऽनवस्था स्पष्टा । चैतन्यस्य
ज्ञानस्य यत्नापेक्षत्वे यत्नस्य पूर्वत्वात् तत्र चैतन्यस्यैव हेतुत्वेऽन्यो-
ऽन्याध्वयः । चैतन्यान्तरापेक्षत्वे तस्य चैतन्यप्रतीतिरिति चक्रकम् ।
अपरिमितधातुनेऽनवस्थापातश्च स्यादित्यर्थः । यत्नं चैतन्यभिन्न-
त्वेन विशेष्यन् वादी प्रष्टव्यः किमनीश्वरयत्नः चैतन्यभिन्नत्वेन
विशेष्यते उक्तेश्वरयत्नचैतन्यभिन्नत्वेन वा नाय इत्याह । अनी-
श्वरेति । न द्वितीय इत्याह । ईश्वरगुणयोऽसिद्धेः । ननु पेदतस्तस्मि-
न्निरसित इत्यत आह । सिद्धौ तिष्ठति । अलमिति । न्यायसिद्धागतेन ई-
श्वरानुमाननिरासे वक्ष्यमाणत्वादिति भावः । साध्यविपर्ययसामाना-
धिकरण्यस्य साधारणासाधरणात्साध्यविपरीतव्याप्तौ विरुद्ध इति
नैपत्यमपि गृहीतम् । सपक्षे सतीत्यस्याः कारिकाया अपम-
र्थः । सत्यक्षाविरुद्धाध्यत्वारः । पक्षव्यापको विपक्षव्यापकः पक्षवि-
पक्षोभयव्यापकः तदुभयाव्यापकश्चेति । तथा सत्यक्षाध्यत्वारो विरु-
द्धा । पक्षमात्रव्यापकः । विपक्षमात्रव्यापकः । तदुभयव्यापकः ।
तदुभयाव्यापकश्चेति । एवं विरुद्धोऽप्यष्टधा मतः । अत्रापिश-
ब्दः अष्टधामित्त इत्याशयेन वक्ष्यमाणत्वाद्विध्वद्वादश-
विधत्वयोः समादकः ननु वक्ष्यमाणे विशेषविरुद्धे-

इष्टप्रतीपव्याप्त्या हि निर्विवादा विरुद्धता ।

विशिष्टसाध्यवैलोम्यात् स्वादिशेषविरुद्धता ॥

धर्मधर्म्युभयेषा च तद्विशेषत्रयस्य च ।

विपरीतानुमानाच्च विरुद्धः पक्षविधो मतः ॥

तत्र सति सपक्षे चतुर्णामुदाहृतिः । पक्षव्यापको विपक्षै-
कैदशवृत्तिर्यथा । अनित्यो जीवः चेतनत्वादिति । सर्वेषामेव
जीवानां सुषुप्त्याग्रवस्थास्वपि संकुचितचैतन्यापश्रव्यं न
यन्तविद्भिरिष्यते आगन्तुकचैतन्यवादेऽपि चैतन्यात्यन्तायोग-

लक्षणमिदमव्याप्त क्रत्वन्तर्वर्तिनी हिंसा अग्निसाधिका हिं
सात्वात् क्रतुषाह्यहिंसावदित्यत्र हिंसात्वस्य साध्यविपर्यये
व्याप्तत्वाभावात् । एवमेव हि विशेषविरुद्धत्वमपि व्याप्त्युक्तं
नुविधायिस्वरूपैकत्ववति प्रागुदाहृते प्रतिसंधानीयमिति वि-
शेषविरुद्धं वक्ष्यतीत्यत आह । इष्टप्रतीपव्याप्त्याहीति । तथा
चानिष्टत्वमेव विरुद्धसामान्यलक्षणम् । प्रकृते च पक्षधर्मताफल-
लक्ष्यसाध्यस्य यथाहिंसानिष्टाधर्मसाधनत्वस्य विपर्ययेण हिं-
सात्वस्य व्याप्तत्वादिष्टविपर्ययव्याप्तलक्षणं विरुद्धत्वं विशिष्टसा-
ध्यविपरीताभ्यासत्वमादाय प्रकृतेऽपि सम्प्रतीतिं भाव्या-
प्तिरिति भावः । प्रकारान्तरेण विरुद्धस्य पाद्विषयमाह । धर्म-
धर्म्युभयेषामिति । अयमर्थः धर्मविपर्ययव्याप्तं धर्मविपर्यय-
व्याप्तं उभयविपर्ययव्याप्तं धर्मविशेषविपर्ययव्याप्तं धर्मविशेष-
विपर्ययव्याप्तं उभयविशेषविपर्ययव्याप्तं च विरुद्धं पट्टिरधोऽस्ति
मत इति । अथ च प्रकारो वक्ष्यमाणोदाहरणेषु स्पष्टीकरि-
ष्यते । उदाहृतिः । क्रियते इति शेषः । ननु सुषुप्तिमूर्च्छाग्रवस्था-
सु जीवेषु चेतन्याभावात् पक्षमपक्षव्यापकत्वेत्यत आह । सर्वेषा-
मेवेति । सवृत्तिचैतं पाथ्ययत्रमिति । धर्मभूतज्ञानस्य निवृ-
त्तेन सुषुप्ताग्रवस्थास्याऽऽसत्त्वेन विषयससर्गोभावात्ततः सको-
च एव तदा तस्याभ्युपगम्यते न त्वमाद्य इति भावः । आगन्तुकचे-
तन्यवादेऽपीति । निवृत्तचैतन्याभ्युपगमनं मतेऽपीत्यर्थः । चत

व्यवच्छेदलक्षणं चेतनत्वम् सर्वेषु जीवेषु विद्यत एवेति पक्षव्या-
पकता । विपक्षव्यापकः पक्षैकदेशवृत्तिर्यथा । नित्यो पृथिव्या-
त्मानौ कृतकत्वादिति । उभयव्यापको यथा । नित्यः शब्दः
कृतकत्वादिति । उभयाव्यापकस्तु शब्दस्पर्शानित्यौ श्राव-
णत्वादिति । शब्दत्वसामान्यं नित्यमिच्छतस्तत्रापि हेतुवृत्ते-
र्विपक्षैकदेशवृत्तिता । असति सपक्षे त्वन्ये चत्वारः । तत्र पक्ष-
व्यापकः विपक्षैकदेशवृत्तिर्यथा । चेतनाः सर्वे निरतिशयानन्द-
धर्मकाः स्वयंप्रकाशत्वादिति । स्वयंप्रकाशत्वं हि वेदान्तिनां

व्याख्यतायोगव्यवच्छेदलक्षणमिति । ज्ञानात्यन्ताभावयत्वमित्यर्थः ।
तथा च सुपुत्राद्यवस्थास्वपि ज्ञानध्वसप्रागभावादाय हेतुसत्त्वम-
स्तीति भावः । अयं पूर्वोक्तपक्षविधेयु साध्यविपर्ययव्याप्तत्वाज्ज-
र्मविपर्ययविरुद्धः । कृतकत्वादिति । पक्षैकदेशे आत्मव्यवृत्तेर्यं
पक्षैकदेशवृत्तिः अनित्येषु कृतकव्यवृत्तिभ्यः प्रागभावानङ्गीका-
रमतेन बोध्यः । कालानवच्छिन्नसत्तायोगित्वरूपनित्यत्वेन वि-
रोधाऽत्र कालानवच्छिन्नसत्ताव्यवृत्तिविशेषणप्रयुक्त इति धर्म-
विशेषविरुद्धोऽयम् । एवमात्मत्वरूपधर्मविशेषणविरुद्धत्वाज्ज-
र्मविशेषविरुद्धश्च । नित्यः शब्दः कृतकत्वादिति । अस्य शब्देषु
सर्वान्नित्येषु च विद्यमानत्वात्पक्षविपक्षव्यापकतया श्रावणत्वादिति
स्पर्शे श्रावणत्वस्यावृत्तेर्यं पक्षैकदेशवृत्तिः । विपक्षैकदेशवृत्तिता-
मुपपादयति । शब्दत्वसामान्यमिच्छत इति । समवेतसात्म्यमा-
त्रत्वेयानङ्गीकारादिति भावः । श्रावणत्वस्य स्वस्पर्शभावेन व्याप्त-
त्वादयं हेतुर्धर्मविरुद्धः । अत एवायं धर्मा साध्याभावविरुद्धो-
ऽपि । उक्ताश्चत्वारोऽपि सपक्षवन्तो द्रष्टव्याः । प्रथमतुरीपयोः
पृथिव्यादेः द्वितीयतृतीययोः कालादेरेव सपक्षत्वादितेषां च सा-
ध्यविपर्ययव्याप्तता पक्षस्य संदिग्धसाध्यताद्विपर्ययतया अन्यत्रै-
व प्राज्ञा । स्वयंप्रकाशत्वादिति । अत्र सर्वेषां चेतनानां पक्ष-
त्वेनान्यत्रानन्दाभावात्सपञ्चाभावः । विपक्षाव्यापकतामाह । अचे-

सर्वात्मव्यापकम् अचेतनत्वादनानन्दिनि धर्मभूतज्ञानारूपे विपक्षे च वर्तत इति । विपक्षव्यापकः पक्षैकदेशवृत्तिर्यथा । सर्वेऽप्यात्मानः सर्वज्ञाः अकर्मवश्यत्वादिति । कर्मवश्यत्वाभावो हि अचेतनेषु सर्वेषु विपक्षेषु व्याप्तः पक्षे चेश्वराश इति । उभयव्यापको यथा । कादाचित्कं सर्वमनित्य वस्तुत्वादिति । अत्र वस्तुतः कादाचित्कानामनित्यत्वेऽप्यस्मिन् प्रयोगे वस्तुत्वहेतोर्विपरीतव्याप्या विरुद्धता । उभयैकदेशवृत्तिर्यथा । तत्रैव साध्ये द्रव्यत्वादिति । ननु पक्षस्पर्शरहितोऽपि नवमो विरुद्धः सम्भवति नित्य आत्मा कृतकत्वादिति । अत्र हि सर्वस्मिन्नात्मजाते कृतकत्वं नास्त्येव विपक्षे च सर्वत्र वर्तते सपक्षे च कालादौ न वर्तत इति नानैकान्तः । सत्यम् अत एव हि

तनत्वादिति । ज्ञानानाधयत्वादित्यर्थः । ननु वस्तुवस्य नित्यानित्यसाधारणत्वेन साध्यसामानाधिकरण्यसत्त्वात् विरुद्धते इत्यत आह । अत्र वस्तुन इति । तथा च पक्षस्य सदिग्धत्वेन व्याप्तिप्रदस्थानत्वाभावादित्यत्र साध्यसामानाधिकरण्यमात्रेण साध्याभावाप्याप्ततया विरुद्धत्वमिति भावः । अत एवाह । अस्मिन् प्रयोगे इति । यतो नित्य वस्तुत्वादित्यादौ साधारण एवेति भावः । तत्रैव साध्य इति । कादाचित्कं सर्वमनित्यमित्येष प्रतीक्षापामित्यर्थः । द्रव्यम्यादिति । तस्यात्मादौ साध्याभावव्याप्त्या विरुद्धता । पक्षैकदेशे गुणादायवृत्तेर्येषैकदेशे सामान्यादौ नित्यरूपादायवृत्तेऽप्युभयाव्यापकता । एते चत्वारोऽप्यसत्पक्षा तत्राद्यप्योक्तानां पक्षानानन्दज्ञानयोरन्यत्राभावाद्दुष्टरूपोऽप्यकार्यमात्रस्य पक्षत्वेन कार्यमित्यत्र नित्यरूपाभावादनान्धमायानभ्युपगमेन एवमुक्तिः । साध्ये भावत्वविशेषेण वा सत्सपक्षता । नित्यमात्रेति । असदेह पक्षसाध्ययोग्यविपर्ययात् । उक्त विरुद्धत्वमङ्गीक्रियते नवमता तु न नियता द्वादशविधन्यसम्भवादित्यभिप्रेत्य परिहरति । सत्यमिति । अत एव हीति । पक्षावृत्तिर्वि

साध्यविपरीतव्याप्तौ विरुद्ध इति लक्षणं प्रणीतमस्मा-
भिः । नतु पक्षविपक्षयोरेव वर्तमान इति । ततश्च सत्य-
सति च सपक्षे सर्वपक्षावृत्तिविपक्षव्यापकाव्यापकरूपविरु-
द्धचतुष्टयसम्भवाद् द्वादशविधो विरुद्ध इति । विशेषविरु-
द्धत्वमपि व्याप्त्यदशानुविधायिस्वरूपवैकल्यवति प्रागुदाहृते
प्रतिसंयानीयमिति ।

कालात्ययापदिष्टस्तु बलवन्मानवाधितः ।

कालातीतोऽतीतकालो बाधितश्च स कथ्यते ॥

यदस्य सम्भवादेवेत्यर्थः । सत्यसति सपक्षे सर्वसपक्षावृत्तिः
विपक्षव्यापकः पक्षावृत्तिरुदाहृतः । तत्रैव जन्यगुणत्वादिति
विपक्षव्यापकः । एवमन्याधन्यूलो । विशेषविरुद्धत्वमपीति । अव-
सस्माभिः प्रागेवोदाहृतः । व्याप्तिप्रवृत्तदशापानुविधायिस्वरूपं
निपिष्टत्वं तद्वैकल्यं वा हिंसात्वे हेतुः सोपाधिक इति या-
यत । तत्र सर्वत्र विशेषविरुद्धतानुसन्धेयेति व्याप्तिदशानुवि-
धायीत्यादेरक्षरार्थः । कालात्ययापदिष्टस्त्विति । कालात्यये हे-
तुप्रयोगयोग्यपक्षनिष्ठसाध्यसद्वैककालातीतेऽपदिष्टः प्रयुक्तो हेतुरि-
ति लक्ष्यनिर्देशोऽन्यते । ननु सिद्धसाधनस्यापि सादृशत्वेन
कालात्ययापदिष्टता स्यादिति चेत् सिपाधयिषा काले सत्य-
पि सिद्धसाधने हेतुप्रयोगसम्भवेन सिद्धसाधनस्य कालात्ययाना-
पादकत्वाद् । ननु हेतुप्रयोगानन्तरमेव बाधावतारात् न हे-
तोः कालात्ययापदिष्टत्वमिति चेत् अनुष्णत्वेन पदार्थत्वस्य व्या-
प्तिप्रवृत्तायोष्णत्वाभावरूपस्यानुष्णत्वस्य निरूपणार्थमुष्णत्व क्वचि-
द्धर्मिणि प्रदीतव्यमिति बन्धावेवोष्णत्वस्य ग्रहीतव्यतया व्याप्ति-
प्रवृत्तकाल एव बाधेन पक्षताविघटनेन ग्रहीतव्याप्तिपक्षध-
र्मतावस्य हेतोः प्रयोगात्पूर्वमेव कालात्ययासम्भवादुपजीव्यत्वेन
बाधस्यैवोद्भाष्यतया विद्यमानाया असिद्धेरनुद्भाष्यत्वादिति दि-
क् । बलवत एव साधकत्वात्तलवदित्युक्तम् । बाधित इति । बा-
धितसाध्यक इत्यर्थः । कालातीतोऽतीतकाल इति । विशेषण-

एकैकद्वित्रिवाधेन सप्तधा स विभागवान् ।
 एवं बाधितयोर्भेदः प्रत्यक्षागमयोरपि ॥
 यद्यप्येकैकतो बाधेऽप्याभासत्वं प्रतिष्ठितम् ।
 तथाप्यल्पज्ञशिक्षार्थं यावत्संभववर्णनम् ॥
 यावदोषोक्तिनियमः कथायां घोषयुज्यते ।
 यथा स्मृत्येककथनेऽप्यनेकं शिष्यमेव हि ॥
 तत्र प्रत्यक्षबाधितो हेत्वाभासो यथा ।

अग्निरनुष्णः पदार्थत्वात् घटवदिति नह्यत्र ज्वालैक्यप्रत्य

विशेष्यभावे कामचारादुभयथापि तान्त्रिका व्यवहरन्ति । अ-
 नाग्न्यादित्वात्तदुपपत्तिरिति भावः । बाधितहेत्वाभासं विभज्य
 एकैकेति । हेतोः प्रत्यक्षानुमानागमैः प्रत्येकबाधे त्रयो भेदा-
 तेऽन्यतमाभ्यां द्वाभ्यां बाधे त्रयः संहृत्यैस्त्रिभिर्बाधे
 इति बाधितहेत्वाभासः सप्तविध इत्यर्थः । हेत्वाभासे दा-
 साप्तविध्यं प्रत्यक्षागमाभासयोर्याधितयोरप्यतिदिशति । एवमि-
 ननु एकमानबाधेनापि बाधितत्वं सिध्येत् ह्यादिबाधवर्णनमा-
 कमित्याशङ्क्य परिहरति । यद्यपीत्यनया करिकया । अ-
 न्नशिक्षार्थमिति । इत्यमेव मानान्तरबाधोदाशक्तानां ।
 तत्तत्तदेऽधिकवर्णनमिति भावः । प्रयोजनान्तरमप्याह । य-
 दिति । यावन्तो दोषाः ते सर्वेऽप्युद्भावनीया इति सङ्केतपू-
 कायां कथायां यावदोषकथनाभावे नियमभङ्गेन पराजयप्र-
 न तद्विवृत्तये परत्र नियममज्ञापानेन जयसम्भवाय च
 घटबाधवर्णनं कृतमित्यर्थः । अनियमकथायामप्युपयोगमाह
 यथास्मृतीति । स्वस्मृत्यनुसारेण स्मृतैकमात्रकथनेऽपि क-
 सामग्रीभेदेन तस्य स्मरणेनोद्भाव्यत्वसम्भावनयानेकव्युत्पादनं
 प्रयोजनमित्यर्थः । ननु प्रत्यक्षेणानुमानस्य बाधे ज्वालैक्यप्र-
 क्षेण तद्भेदानुमानमपि बाध्येतेत्यत आह । न हीति । अन-
 थासिद्धेरिति । भ्रमत्वेनोपपादयितुमशक्यत्वादित्यर्थः । औष-

ग्रहाद्यसंभवात् तदगुणारोपो दुर्वचः अग्न्यातपोषाधिक एव ह्यन-
 ग्नौष्ण्योपलम्भः । न तथा तपोस्तदुपलम्भोपाधिं कश्चित्पश्य-
 नच तयोः परस्परौषाधिकत्वं व्याघातात् नियामकाभावाच्च
 अतो वन्धातपादिरूपतेजोधर्म एवौष्ण्यमित्यनन्यशरणे प्रत्य-
 ऽनुमानसहस्रेणापि न तत्कम्पनसम्भव इति । नन्वेवं ज्वालैक्य-
 त्यक्षेऽप्यनुमानबाधो न स्यात् न तत्रानुमानस्य स्वमूलभूतप्र-
 क्षविशेषप्रतिक्षेपत्वाभावात् । नहि तत्र भेदसामान्यादिग्रह-
 ज्वालैक्यग्रहणोपजीवि भेदप्रतियोगिन ऐक्यस्याप्यन्यत्र सा-

तसज्जलपृथिव्योरप्यौष्ण्योपलम्भात् कथं बहेरन्यत्र तदभाध इ-
 त् आह । अग्न्यातपेति । अग्न्यातपयोरन्तत औष्ण्योपलम्भः ।
 पाधिकोऽस्तिवत्यत्राह । न तथेति । ननु वन्धातपयोरन्यतरस्यान्
 रश्मिरेपे उपाधित्वमस्तिवत्यत आह । नचेति । व्याघातादि-
 स्वाभाविकधर्मवत् एवान्यत्र तदारोपोषाधित्वादिति भावः
 नियामकाभावादिति । अन्यतरस्वाभाविकत्वे नियामकाभावा-
 त्यर्थः । अतो वन्धातपादिधर्म एवौष्ण्यमिति परमाद्वितीयपक्ष-
 वाभ्युपगन्तव्यः । तथा चानन्यथासिद्धत्वाद्बन्धातौष्ण्यप्रत्यक्ष-
 नानुमानबाध्यत्वं किं त्वनुमानस्यैव तद्वाध्यत्वमित्यभिप्रेत्याह ।
 त इति । वैशम्यमजानानः शङ्कते । नन्वेति । एवमिति
 प्रत्यक्षस्यानुमानेन बाधामात्र इत्यर्थः । वैशम्यमुद्घाटयन्
 हरति । नेति । उष्णत्वप्रत्यक्षत्वस्यानुष्णत्वानुमानोपजीव्य-
 त् तत्र प्रत्यक्षेणानुमानबाधो युक्तः ज्वालाभेदानुमाने तु उ-
 लैक्यप्रत्यक्षस्यानुपजीव्यत्वात् अनुमानेन तद्बाधो युक्तः
 भावः । नच तत्रापि स्वप्रयोजकसाध्यधीरूपभेदसामान्यज्ञान-
 वा पक्षादिज्ञानस्य वा ज्वालैक्यप्रत्यक्षोपजीव्यतास्ति येन तत्रा-
 प्रतिक्षेप स्यादित्याह । न हीति । ननु ज्वालाभेदप्रतियोगितया
 लैक्यप्रत्यक्षं ज्वालाभेदानुमानोपजीव्यमेवेत्यत्राह । भेदप्रतियो-
 गिति । नहि यत्रैव भेदग्रहस्तत्रैवाभेदग्रहस्तद्वै-रिति नियमोऽस्ति